




آگ ہے، اولادِ ابراہیم ہے، نمرود ہے!  
کیا کسی کو پھر کسی کا امتحان مقصود ہے؟



دنیا کو ہے پھر معرکہ روح و بدن پیش  
تہذیب نے پھر اپنے درندوں کو ابھارا  
اللہ کو پامردیِ مومن پہ بھروسہ  
ابلیس کو یورپ کی مشینوں کا سہارا!  
تقدیرِ اُمم کیا ہے؟ کوئی کہہ نہیں سکتا  
مؤمن کی فراست ہوتا کافی ہے اشارا!



حضر وقت از خلوت دشت جاز آید بروں  
کارواں زیں واڈی ڈور و دراز آید بروں



وَأَذْكُرُوا نِعْمَةَ اللَّهِ عَلَيْكُمْ وَمِنْفَافَةَ الَّذِي وَأَنْقَبُكُمْ بِهِ إِذْ قُلْتُمْ سَمِعْنَا وَأَطْعَنَا (الإِنْدِة: ٢٧)  
ترجمہ: اور پے اوپر اللہ کے نفل اور اس کے بیان کو یاد رکھو جو اس نے تم سے لیا جبکہ تم نے قرار کیا کہ ہم نے مانا اور اطاعت کی



جلد: 53  
شمارہ: 4  
صفر المظہر 1425ھ  
اءپریل 2004ء  
اس شمارے کی قیمت 30/-

اشاعت خصوصی

## موجہ طالبی حالات

کے پس منظر میں  
اسلام—اور—پاکستان  
کا

## مستقبل

بانی تنظیم اسلامی ڈاکٹر اسرار احمد  
کے دو چشم کشا اور چھپھوڑے نے والے خطابات

مجلس ادارت

حافظ عاکف سعید

○

سید قاسم محمود

○

حافظ خالد محمود حضر

مکتبہ مرکزی انجمن خدام القرآن لاہور



مقام اشاعت: 36۔ کے ماؤنٹ ناؤن، لاہور 54700، فون: 03-5869501

فیکس: 5834000، ای میل: anjuman@tanzeem.org

ویب سائٹ ایڈریس: [www.tanzeem.org](http://www.tanzeem.org)

طان: رشید احمد چھپری مطبع: مکتبہ جدید پریس (پرائیویٹ) لیمیٹڈ

## عرض احوال

عہد حاضر کے دو بڑے مصنفوں مختار مسعود اور مشتاق احمد یوسفی کے بارے میں مشہور ہے کہ وہ اپنی اپنی تحریر، اشاعت کے مرحلے میں ڈالنے سے پہلے، خوب سنوارتے اور مانجھتے ہیں۔ خیال کو جو ہر اور لفظ کو موتی بنانے کی مجھائی میں کئی کئی مہینے اور کئی کئی برس لگ جاتے ہیں۔ تبھی ”آوازِ دوست“ اور ”زرگشت“ جیسے شے پارے وجود میں آتے ہیں۔ راقم السطور کو ”تنظيم اسلامی“ کے شعبہ مطبوعات سے ہفت ماہی واہنگی کے دوران پچھم خود مشاہدہ ہوا کہ ایک اور شخص ڈاکٹر اسرار احمد بھی ہے، جس کے متعلق ابھی طے ہونا ہے کہ وہ مقرر بردا ہے یا مصنف بردا تاہم یہ طے ہے کہ وہ اپنی تقریر کو تحریر میں بدلتے اور تحریر کو بنانے سنوارتے اور مانجھتے میں مختار مسعود اور مشتاق احمد یوسفی سے کم نہیں ہے بلکہ یہاں دو ہری محنت کا سامنا ہے، کیونکہ تقریر کو تحریر میں بدلتے کے مراحل سخت تر ہیں۔ وہاں رف مسودہ ہاتھ سے لکھا گیا تھا، یہاں رف مسودہ آنکھوں کے سامنے اور قلم کے نیچے ابھی کئی مرحلے گزار کر آئے گا۔ خطبہ یادوں یا تقریر جوزبان سے بولا گیا اور کانوں سے سنا گیا، رف مسودہ نہیں ہے۔ تقریر پہلے آواز بند فیتے میں محفوظ کر لی جاتی ہے۔ یہ محفوظ فیتہ رف مسودہ نہیں ہے۔ فیتے سے تقریر کا ایک ایک جملہ، گلزارے گلزارے کر کے کاغذ پر اتارا جاتا ہے۔ یہ ہے رف مسودہ، لیکن اس میں آواز کا زیر دبم تو ہے، لیکن ہاتھوں کی وہ حرکات آنکھوں کے وہ اشارے، ابرو کی وہ جنبشیں اور زبان کے وہ لمحے غائب ہیں، جنہوں نے لفظ کو اظہار و ابلاغ کی صحیح راہ پر جلنے میں مدد کی تھی۔ اب کاغذ پر رف مسودہ آ گیا ہے تو اسے بار بار پڑھا جائے گا۔ ایکثر قفس نے جو جملے ادھورے چھوڑ دیئے تھے، ان کو مکمل کیا جائے گا۔ غائب شدہ اشارات کی جگہ اعراب کوئے ذیش اور دوسری علامات لگائی جائیں گی۔ جو خیال نمیک تھیک نہیں بندھا تھا یا جو خیال دم تقریر حافظے سے او جھل ہو گیا تھا، اس کو ضبط تحریر میں لاایا جائے گا۔ سیاق و سبق کو دیکھتے ہوئے متن میں جان ڈالی جائے گی۔ سوئے ہوئے فقروں کو بیدار کیا جائے گا۔ پہلے سے بیدار جملوں کو ہوشیار خبردار اور چوکس کیا جائے گا۔

”بیثاق“ کے اس کتاب نما شمارے میں محترم ڈاکٹر اسرار احمد صاحب کے جو دو خطابات شامل ہیں وہ اسی کھلائی سے گزر کر آئے ہیں۔ پہلا خطاب ۲۲ فروری اتوار کو اور دوسرا خطاب ۲۹ فروری اتوار کو قرآن آذینوں میں ہزاروں سامعین کے رو برو دیئے گئے تھے۔ ان دونوں خطابات کا معنوی تعلق دردمند افکار اور خیالات کے اُس طویل سلسلہ مضامین سے ہے جو چھتیں برس سے آیات قرآنی کی چھاؤں میں بڑے مدلل واضح اور شفاف الفاظ میں پاکستان کے حکمرانوں اور عوام کو اور امت مسلمہ کو بھی، بار بار یاد دلا رہا ہے کہ ہمارا نصب اعین کیا ہے، کیا ہونا چاہئے اور ہم جا کدھر رہے ہیں۔ موجودہ دونوں خطابات درحقیقت اسی سلسلے کی تازہ کڑیاں ہیں۔ یہاں سابقہ کڑیوں کی طرف توجہ دلانا ضروری محسوس ہوتا ہے، کیونکہ سابقہ مضامین سامنے ہوں تو تازہ کاری کی اہمیت و حقیقت صحیح معنی میں اجاگر ہو سکتی ہے:

(۱) ”اسلام کی نشأة ثانیہ۔ کرنے کا اصل کام“۔ ڈاکٹر صاحب کی تحریر پہلی بار مئی ۱۹۶۸ء میں چھپی تھی۔ اب تک اس کی تقریباً چالیس ہزار کا پیاس عوام تک پہنچ چکی ہیں۔ ملاحظہ کریجئے، اسلام کی نشأة ثانیہ اور تجدید و اصلاح کا تذکرہ کس وقت ہو رہا ہے؟ جب فیلڈ مارشل الیوب خان اپنے گیارہ سالہ فوجی اور آمراہ اقتدار کا دس سالہ جشن منا کر، اپنے ہی زوال کی خبر دے رہا تھا۔

(۲) ”استحکام پاکستان“۔ ڈاکٹر صاحب کی یہ فکر انگلیز تصنیف پہلی بار مارچ ۱۹۸۶ء میں اُس وقت چھپی، جب محمد خان جو نیجو پاکستان کے گیارھویں وزیر اعظم کی حیثیت سے جزل محمد ضیاء الحق کی فوجی صدارت تلتے استحکام پاکستان کی کھوکھلی باقی کرتے نظر آتے تھے۔

(۳) ”امت مسلمہ کے لئے سہ نکاتی لا جعل“۔ اکتوبر ۱۹۹۰ء میں یہ لا جعل اس وقت پیش کیا گیا تھا جب تین ماہ قبل بنے نظیر بھٹو کی حکومت کی بساط الٹ کر غلام اسحاق خان نے غلام مصطفیٰ جوتویٰ کو گران وزیر اعظم مقرر کیا تھا۔

(۴) اکتوبر ۱۹۹۳ء میں گران وزیر اعظم معین قریشی امریکہ واپسی کی تیاری کر رہے ہیں اور بنے نظیر بھٹو منتخب ہو کر دوبارہ آ رہی ہیں۔ نیا سیاسی کھیل کھیلا جانے والا ہے اور ڈاکٹر اسرار احمد لکھ کر یاد دلا رہے ہیں ”سابقہ اور موجودہ مسلمان امتوں کا ماضی، حال اور

مستقبل، اور مسلمانان پاکستان کی خصوصی ذمہ داری،۔

(۵) لیکن بے نظر بھٹوانی منصبی ذمہ داریوں سے انحراف کے سبب اپنے شوہر اور اپنی حکومت سمیت، صدر فاروق لغاری کے ہاتھوں، دوبارہ رخصت ہو رہی ہیں اور ڈاکٹر صاحب بیٹھے، ول دوز انداز میں لکھ رہے ہیں: ”بر عظیم پاک و ہند میں اسلام کے انقلابی فکر کی تجدید و تعمیل اور اس سے انحراف کی راہیں،۔

(۶) اکتوبر ۱۹۹۸ء سے اب تک پاکستان کی تاریخ اور جغرافیہ پر جزل پرویز مشرف اپنا تسلط و تصرف جماعت بیٹھے ہیں۔ گیارہ تمبر کے ٹرینیسٹر کے انہدام کے بہانے افغانستان اور عراق میں واحد سپر پاور کا جارحانہ قبضہ عالم اسلام کو ”کرو سیڈ“ کی دلکشی، عالمگیریت کے نام پر نئے عالمی نظام کا بندوبست، اس عالمی عفریت کی کارگزاریوں اور سازشوں کا تجویز ڈاکٹر صاحب نے ۲۲ فروری ۲۰۰۳ء کو اپنے خطاب میں پیش کیا، جس کا عنوان ہے: ”موجودہ عالمی حالات کے پس منظر میں اسلام کا مستقبل،۔

(۷) ”کیا پاکستان کے خاتمے کی الٹی لفڑی شروع ہو چکی ہے اور کیا ابھی نجات کی کوئی راہ کھلی ہے؟“ اسلام کے بعد پاکستان کے مسائل کا محکمہ ڈاکٹر صاحب کا خاص موضوع رہا ہے۔ اس کے خلاف یہود ہندو اور عیسائیوں کی تازہ سازیں، امریکہ، اسرائیل اور بھارت کا عسکری گھٹ جوڑ پاک بھارت مفاہمت کی تازہ باتیں، مسئلہ کشمیر کے حل کی دھکایتیں اور ان کے مضرات۔۔۔ ان سب مسائل و حالات کے بارے میں ڈاکٹر صاحب نے اپنے خیالات اس خطاب، معاف سمجھنے اس تحریر میں سمو دیے ہیں۔

چھتیس برس پہلے اسلام کی نشأۃ ثانیہ کا منصوبہ بنانے والے اور ”کرنے“ کے اصل کام، معین کرنے والے نے کس جگرے سے، کسی اور کے حوالے سے ہی، سہی یہ خبر لکھی ہو گی کہ پاکستان (خدا نخواستہ) ۲۰۰۲ء میں تخلیل ہو جائے گا۔ پچی بات ہے، قارئین محترم! یہ اور اس قسم کے دل دہادیے والے واقعات و اکشافات پڑھتے وقت میری تو ہڈیوں کے گودے تک میں لرزہ ہٹ پیدا ہو گئی۔ آپ میں ہمت ہے تو پڑھ کے دکھائیے۔ اور جو دل پگز رے، ایک خط لکھ کر ہمیں بھی شریک احوال بنائیے۔

سید قاسم محمود

(رکن مجلس ادارت)

(۱)

موجودہ عالمی حالات

کے پس منظر میں

**اسلام**

کا

**مستقبل**



- ❖ موجودہ عالمی حالات کی تین اہم سطحیں
- ❖ پہلی سطح: امریکہ سول سپریم پاور آف ارٹھ
- ❖ دوسری سطح: اللہ کی بغاوت پرمنی عالمی نظام
  - (i) سیاسی نظام
  - (ii) معاشری نظام
  - (iii) معاشرتی نظام
  - (iv) حاصل کلام
- ❖ تیسرا سطح: مذہبی تصادم
  - (i) صہیونیوں کا پروگرام
  - (ii) عیسائیوں کے مختلف فرقوں کے پروگرام
  - (iii) تمام عیسائیوں کا مشترک ایجنسڈا
- ❖ اسلام کے نظام عدل اجتماعی کے قیام کے جذبے کا تاریخی پس منظر

نحمدہ و نصلی علی رَسُولِہ الکریم ..... اما بعد:

اعوذ بالله من الشیطون الرّجیم۔ بِسْمِ اللّٰهِ الرَّحْمٰنِ الرَّحِيْمِ  
 «ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتِ اِيْدِي النَّاسِ لِيُذِيقُهُمْ بَعْضَ  
 الْدِيْنِ عَمِلُوا لَعَلَّهُمْ يَرْجَعُونَ ﴿٤١﴾» (الروم: ٤١)

## موجودہ عالمی حالات کی تین اہم سطحیں

موضوع کے حوالے سے ہمیں سب سے پہلے یہ میں کرتا ہے کہ موجودہ عالمی حالات کیا ہیں! کوئی بھی شخص جب عالمی حالات کے بارے میں سوچتا ہے، پچھے غور کرتا ہے اور مشاہدہ کرتا ہے تو اس کے ذہن میں پچھنہ پچھنہ ضرور بنتا ہے کہ آج کل عالمی سطح پر کیا حالات ہیں۔ اس حوالے سے جو پچھے میں دیکھ رہا ہوں اسے میں آپ کے سامنے رکھ رہا ہوں۔ میرے نزدیک اس کی تین سطحیں ہیں۔

### پہلی سطح: امریکہ سول سپریم پاور آف ارٹھ

پہلی سطح جو سب سے نمایاں ہے اور اکثر لوگوں کے علم میں بھی ہے، اس کے بارے میں کسی تفصیل کی ضرورت نہیں ہے۔ تاہم موضوع کے اعتبار سے اس کا تذکرہ ضروری ہے۔ اور وہ یہ کہ موجودہ دنیا یک قطبی عالم (Unipolar World) بن چکی ہے اور یوناینڈ شیٹس آف امریکہ کو اس وقت روئے ارضی کی واحد سپریم طاقت (Sole Supreme Power on Earth) کی حیثیت حاصل ہو چکی ہے۔ اس کی حرbi طاقت کا کوئی اندازہ ممکن نہیں ہے، اس لئے کہ وہ ہر موقع پر ایک نیا ہتھیار نکال کر لاتا ہے۔ اس کے ہاں ریسرچ مسلسل جاری ہے۔ افغانستان میں جب روسیوں کے خلاف جہاد ہو رہا تھا تو دنیا نے سنگرے میزائل پہلی مرتبہ دیکھا اور اس کا مشاہدہ کیا، اس سے پہلے کسی کو معلوم نہیں تھا کہ دنیا میں ایسا میزائل بھی ہے جو سیدھے رخ پر جانے کے بجائے اپنے ہدف کا پیچھا کرتا ہے۔ پھر جب پہلی خلیجی جنگ ہوئی تو

پیٹریاٹ (Patriot) میزائل آگیا۔ اس سے پہلے اس کا کوئی تصور نہیں تھا کہ کسی حملہ آور میزائل کو فضا میں ہی تھس نہیں کرنے والا میزائل ایجاد ہو چکا ہے۔ عراق کا سکٹہ میزائل ہو یا کوئی اور میزائل جو ایشی ہتھیار لے کر آ رہا ہو، اسے یہ پیٹریاٹ میزائل فضا ہی میں تھس نہیں کر سکتا ہے۔ پھر افغان امریکہ جنگ کے اندر بہت سی نئی نئی چیزیں سامنے آئیں۔ اب لیزر گائیڈڈ بم وجود میں آ گئے ہیں جو تمیں پہنچتیں ہزار فٹ کی بلندی سے بھی ٹھیک نشانے پر جا کر لگتے ہیں۔ اس سے پہلے تو بمباری کے لئے بمبار جہاز کو نیچے آنا پڑتا تھا، اور ظاہر بات ہے جب جہاز نیچے آتا تھا تو اس کا امکان بہر حال موجود تھا کہ وہ ایشی ایئر کرافٹ گن کا نشانہ بن جائے، جبکہ اب اس کا سوال ہی نہیں ہے۔ اب تو یہ تقریباً پہنچتیں ہزار فٹ کی بلندی سے لیزر گائیڈڈ بم پھینک دیتا ہے اور وہ لیزر شعاعوں کی رہنمائی میں سیدھے نشانے پر جا کر لگتے ہیں۔ بہر حال یہ تو صرف چند مثالیں ہیں، ورنہ اس کی حرbi قوت کا کوئی اندازہ ممکن نہیں ہے۔

پھر اس میں تکبر اس درجے بڑھ چکا ہے کہ عدل و انصاف کے مسلمہ اصولوں کی اسے نہ کوئی فکر ہے نہ لحاظ۔ اسے اب اپنے بہترین اتحادیوں کی رائے کا بھی کوئی لحاظ نہیں۔ عراق کی جنگ کے خلاف امریکہ اور یورپ کے اندر وسیع ترین سطح پر مظاہرے ہوئے لیکن اس نے انہیں پر کاہ کے برابر بھی وقت نہیں دی۔ یو این او ساتھ چلنے کے لئے تیار نہیں ہوئی تو اس کو بھی دھکا دیا کہ بیٹھے رہو، ہم سب کچھ تھا کرنے پر قادر ہیں۔ اس نے نئے نئے اصول بنائے ہیں۔ مثلاً pre-emptive strike کا اصول بنایا ہے کہ اگر ہمیں کسی ملک کی طرف سے ذرا سا بھی اندیشہ ہو گیا کہ وہ ہمارے لئے مستقبل میں خطرناک ثابت ہو سکتا ہے تو ہمیں حق حاصل ہے کہ اس پر حملہ کریں، ہمارے لئے یہ ضروری نہیں ہے کہ کسی ملک کی طرف سے کوئی اقدام ہو اور پھر ہم حملہ کریں۔ امریکہ اپنی حرbi قوت کے اعتبار سے ایک مست ہاتھی کے مانند ہے جس کا مقابلہ کرنے کی حیثیت کسی میں نہیں ہے، نہ یورپ میں نہ جاپان میں۔ عالم اسلام کا تو ذکر ہی کیا ہے! اگرچہ اس کے رد عمل کے طور پر دنیا کی دوسرے درجے کی قوتیں علاقائی بنیادوں پر

اتحاد قائم کر رہی ہیں کہ امریکہ کی قطبی بالادستی کو بیلس کیا جاسکے ۔ تاہم یہ ابھی ابتدائی مراحل میں ہیں!

## دوسرا سطح: اللہ کی بغاوت پر منی عالمی نظام

دوسری حقیقت جو رفتہ رفتہ کئی صد یوں میں پروان چڑھ کر سامنے آئی ہے وہ ایک ”اجتمائی نظام“ ہے جس نے اس وقت پورے کرہ ارض کو اپنی لپیٹ میں لے لیا ہے۔ اس اجتماعی نظام کی تین سطحیں ہیں۔ اسے یوں سمجھئے کہ جیسے کسی شخص کو جب ملیرا بخار چڑھتا ہے تو اسے سردی اتنی لگتی ہے کہ وہ ایک لحاف کے بعد دوسرا اور پھر تیسرا لحاف اپنے اوپر اوزہ لیتا ہے۔ تو اس وقت درحقیقت تین لحاف ہیں جو دنیا نے اوزہ ہوئے ہیں۔ ان میں سے جوز میں کے نزدیک ترین ہے، یا یوں کہئے کہ جو پہلا لحاف ہے وہ ہے ”معاشرتی نظام“ اور سب سے اوپر ہے ”سیاسی نظام“۔

### (i) سیاسی نظام

اب ان تینوں نظاموں کا جائزہ بیجئے۔ سب سے پہلے ”سیاسی نظام“ کو لیتے ہیں! پہلی دو تین صد یوں کے اندر جو نظام پروان چڑھا، جو یورپ سے شروع ہوا اور پوری دنیا میں پھیل گیا اور آج پوری دنیا کے اندر اس کی حیثیت اصول موضوعہ اور accepted fact کی ہے وہ ہے ”سیکولر ازم“۔ اور سیکولر ازم کی حقیقت یہ ہے کہ انسان کے اجتماعی معاملات میں کسی مذہب کا کوئی عمل خل نہیں؛ مذہب صرف افرادی معاملے کا نام ہے اور اس میں ہر انسان آزاد ہے۔ لیکن مذہب صرف تین چیزوں پر مشتمل ہے، کوئی چوتھی چیز اس میں شامل نہیں ہے۔ وہ تین چیزیں یہ ہیں: (i) عقائد (Dogmas)؛ سیکولر ازم کی رو سے چاہے کوئی ایک خدا کو مانے، سو کو مانے یا کسی کو بھی نہ مانے، اسے آزادی حاصل ہے۔ (ii) عبادات کے معاملے میں بھی ہر شخص آزاد ہے، چاہے وہ ایک غیر مرئی (unseen) خدا کی عبادت کرے یا پھر کے بیوں کی پرستش کرے۔ وہ پہلی کے درخت کی پرستش کرے، سانپ کی پرستش کرے، سورج،

چاند اور ستاروں کی پوجا کرنے یا انسان کے اعضائے تناسل کی پوجا کرنے اسے کھلی آزادی ہے۔ اور جو بھی modes of worship اختیار کرنا چاہے اس کی اسے آزادی ہے۔ (iii) مذہب کا تیرا حصہ سماجی رسومات (Social Customs) ہوتی ہیں۔ سیکولر ازم میں اس کی بھی آزادی ہے کہ یہ رسومات اپنے مذہب کے مطابق ادا کرو۔ نکاح کے لئے چاہے ایجاد و قبول کی صورت اختیار کرو چاہے مندر میں جا کر پھیرے لگاؤ۔ اپنے مردے کو چاہے دفن کرو اور چاہے نذر آتش کر دو۔

البتہ سیاسی نظام میں، قانون سازی کے عمل میں کسی مذہب کا کوئی عمل دخل نہیں ہو گا۔ گویا انسان کی اجتماعی زندگی سے اللہ کو نکال دیا گیا ہے کہ تم مسجد، مندر، سیمینگاگ، چرچ، جہاں چاہو رہو، لیکن ہماری پارلیمنٹ اور ہمارے کار و باری اداروں سے تمہارا کوئی سروکار نہیں۔ ہمارے سماجی نظام سے بھی تمہارا کوئی سروکار نہیں۔ یہ ہم خود بنائیں گے، ہمیں اس کا اختیار حاصل ہے، ہم خود حاکم ہیں، ہم عوامی حاکیت کے اصول پر قانون سازی کریں گے، ہم انتخابات کرائیں گے، ان کے نتیجے میں جو بھی پارلیمنٹ، کانگریس وغیرہ ہو گی وہ اکثریت کے ساتھ قانون بنائے گی۔ وہ چاہے شراب پینے کی اجازت دے، چاہے اس پر پابندی لگادے، اس کا اختیار ہے۔ لیکن یہ پابندی اس وجہ سے نہیں ہو گی کہ کسی مذہب میں اس پر پابندی ہے۔ وہ ہم جنسوں کی شادیوں کی اجازت دے تو اسے اختیار ہے، مرد کی مرد سے شادی اور عورت کی عورت سے شادی کے لئے وہ قانون بناسکتے ہیں۔

گویا کہ پورے سیاسی، اجتماعی نظام سے اللہ کو بے دخل کر دیا گیا ہے کہ اس معاملے میں کسی آسمانی ہدایت کا کوئی سروکار نہیں، کسی خدائی قانون کا کوئی اعتبار نہیں، بس اس کی تلاوت کر لی جائے، اپنی اپنی مقدس کتابیں پڑھ لی جائیں، سکھ گرو گرنجھ پڑھ لیں، مسلمان قرآن پڑھتے رہیں، ہندو وید راما میں اور بھگوت گیتا پڑھتے رہیں۔ وہ بس اپنے مندوں کے اندر محدود رہیں۔ مسلمان اپنی مساجد کے اندر ماہ رمضان میں تراویح کے دوران پورا قرآن پڑھ لیں، کوئی اعتراض نہیں، اس کا ان کا اختیار ہے۔

لیکن قرآن کی شریعت واجب الفاظ نہیں ہو گی۔ تو یہ نظام ہے جو آج پوری دنیا کو پورے طور سے اپنی گرفت میں لے چکا ہے۔

## (ii) معاشری نظام

اس سے نیچے آئیے تو دوسرا خاف موجود ہے اور وہ ہے معاشری نظام۔ اس وقت پوری دنیا میں معاشری نظام interest based capitalism یعنی سود پر بنی سرمایہ دارانہ نظام کی بنیاد پر قائم ہے جس میں اصل طاقت، اصل حق سرمائے کو حاصل ہے، لیبر کو نہیں۔ اور سرمایہ از خود بھی بغیر کسی محنت کے کمائی کر سکتا ہے۔ جیسے آپ بینک میں روپیہ رکھ دیں اور سود لیتے رہیں، اس میں آپ کی محنت کو کوئی دخل نہیں ہے۔ آپ خواہ ڈال کر ڈال کر غبن کر کے یا کسی اور طریقے سے ایک دفعہ بینک میں قدرے بھاری سی رقم رکھ دیں تو آپ کو ہر مہینے سود ملتا رہے گا اور آپ کھاتے رہیں، آپ کو محنت کی ضرورت نہیں، کسی بھاگ دوڑ کی ضرورت نہیں۔ پھر اس کی ایک اور چھوٹی بہن آئی اور وہ ہے جو (speculation)، جبکہ ایک تیسری بہن آئی انشورنس کے نام سے۔ انشورنس بھی اصل میں سرمایہ داری نظام کے تحفظ کا ذریعہ ہے۔ بالفرض آپ نے کارخانہ لگایا ہے، چاہے ماچس فیکٹری ہی کیوں نہ لگائی ہو، آپ کا اس میں دس کروڑ روپیہ لگ گیا ہے۔ اب اس ماچس فیکٹری کو زمینی و آسمانی آفات سے نقصان پہنچ سکتا ہے، مثلاً آگ لگ سکتی ہے یا سیلا بہا کر لے جا سکتا ہے، تو اس صورت میں سرمایہ دار کا نقصان بھی ماچس کا صارف (consumer) ہی ادا کرے گا۔ یعنی ماکان اس فیکٹری کا بیمه کرائیں گے اور ان سورنس کے لئے انہیں ہر مہینے یا ہر سال جو رقم ادا کرنی پڑے گی وہ اسے اپنی ماچس کی لاگت میں ڈال دیں گے۔ لہذا صارف اس ماچس کی لاگت ادا کرنے کے ساتھ ساتھ کارخانے میں لگے ہوئے سرمائے کے مستقبل کی حفاظت بھی کر رہا ہے۔ تو یہ تین چیزیں مل کر ایک معاشری نظام بناتی ہیں۔

اس معاشری نظام کے خلاف کمیونزم کی شکل میں ایک بغاوت ہوئی تھی۔ کمیونزم میں سود ختم ہو گیا تھا، کیونکہ اس میں انفرادی ملکیت کا تصور ہی نہیں تھا۔ کمیونزم میں ہر

چیز قوم کی ملکیت تھی۔ آپ کام کریں اور اجرت لیں، آپ کا کھانے کا بندوبست حکومت کے ذمہ ہے۔ لیکن اس سے آگے آپ کو کوئی حق نہیں ہے کہ آپ کوئی جماعت بنائیں، کوئی ابھی میشن کریں، اپنی اجرت بڑھانے کے لئے کوئی جدوجہد کریں، کچھ بھی نہیں۔ اس نظام میں چونکہ غیر فطری انہا پسندی تھی اس لئے یہ زیادہ دیر تک چل نہیں سکا۔ اب اس کی موت واقع ہو چکی ہے۔ صرف یہی ایک نظام تھا جو سرمایہ دارانہ نظام کو چیخ کر رہا تھا۔ پچھلی صدی کے وسط میں یہ سیالاب کی طرح بڑھ رہا تھا اور مغربی سرمایہ دارانہ نظام اپنے گھر کے اندر کاپ رہا تھا۔ یہ بڑھتا چلا جا رہا تھا اور آدھے سے زیادہ یورپ پ کے قبضے میں آ گیا تھا۔ یہاں تک کہ یہ سینٹرل امریکہ میں پہنچ گیا تھا۔ کیوں میں آج تک موجود ہے۔ پھر سوویت یونین کے علاوہ چین میں پہنچ گیا تھا، ہندوستان میں پہنچ گیا تھا، بنگال اور کیرالہ میں اس کی حکومتیں قائم ہو چکی تھیں۔ پھر اس سے بھی آگے بڑھ کر یہ کہ سوویت یونین خلاکی تحریر (conquest of the space) میں امریکہ سے بہت آگے نکل گیا تھا۔ لہذا امریکہ کا اپ رہا تھا۔ یہی وجہ ہے کہ اس زمانے میں امریکہ نے کروڑوں کی تعداد میں مذہبی کتابیں شائع کیں۔ مسلمانوں سے کہا گیا کہ خدا کے لئے قرآن پڑھو، دیکھو یہ کیونزم تمہاری کتاب کے خلاف ہے۔ انہوں نے ”The Glorious Quran“ کے نام سے قرآن مجید کا جو ترجمہ بہت پہلے محمد مارمیڈوک پکتمال نے کیا تھا، اس کے لاکھوں نئے شائع کر کے مفت تقیم کئے۔ ہندوؤں کو تر غیب دی گئی کہ بھگوت گیتا پڑھو، اپنشد پڑھو۔ مجھے اسی وقت اپنشد اور گیتا وغیرہ کے انگریزی ترجمے ملے تھے جن کا میں نے مطالعہ کیا تھا۔ ان کا اس سے یہی مقصود تھا کہ یہ مذاہب کیونزم کے راستے میں رکاوٹ بنیں۔ پھر اس کے لئے CENTO، SEATO، NATO جیسے ادارے بنادیئے گئے تھے تاکہ کیونزم

کا سیالاب کسی طریقے سے رک جائے، کیونکہ یہ ان کی معیشت کے لئے تباہ کن تھا۔ امریکہ اور روس کی جنگ کوئی مذہبی جنگ نہیں تھی، اس کا مذہب سے سروکار ہی نہیں تھا۔ سوویت یونین کے راہنماء بھی عیسائی تھے اور مغربی یورپ اور امریکہ کے لوگ

بھی بھینائی تھے۔ مذہبی اختلاف تو کوئی تھا ہی نہیں۔ بس اتنا ہی اختلاف تھا جتنا مسلمانوں کے مختلف مسلکوں میں ہوتا ہے کہ کچھ کیتوںک ہیں، کچھ پرستشیں ہیں، کچھ Eastern Orthodox ہیں، کچھ Greek Orthodox ہیں۔ لیکن تھے تو وہ سب کریمین ہی، سب کے سب حضرت مسیٰ ﷺ کو خدا کا بیٹا مانتے تھے، سب کے سب بابل پڑھتے تھے۔ تو مذہب کی کوئی جگہ نہیں تھی۔ پوری نصف صدی تک جو سرد جنگ چلی ہے وہ ان دو معاشری نظاموں کے مابین تھی اور بالآخر چیخ کرنے والا نظام بیٹھ گیا اور ختم ہو گیا۔ اس کے بھانے میں مسلمان کا خون استعمال ہوا۔ افغانستان میں جہاد کے نام پر صرف افغانوں نے نہیں بلکہ دور راز کے ممالک سے آنے والے جانبازوں نے اپنا خون دیا، جانیں دیں، جبکہ امریکہ نے صرف پیسہ خرچ کیا۔ سٹنگر میزائل دیئے، بڑی بڑی گاڑیاں دیں، ارب ہا ارب ڈالر دیئے۔ اور چونکہ وہ سب پاکستان کے ذریعے سے جا رہا تھا تو ہمارے جرنیلوں کے بھی وارے نیارے ہو گئے۔ ڈالروں سے بھرے ہوئے سوٹ کیسز وہ اپنے گھر بھی لے جاتے تھے۔ آج ان کے بیٹوں کی جوان ڈسٹریبیوں وہ کہاں سے آ کریں؟ یہ جرنیل تو کبھی سائیکل پر چلا کرتے تھے، ان کے پاس کار نہیں ہوتی تھی۔ بہر حال سود پر بنی سرمایہ دارانہ نظام جو پوری دنیا کو اپنی لپیٹ میں لے چکا ہے، یہ دوسرا خلاف ہے۔ پوری دنیا میں سود کی بنیاد پر بینکنگ سسٹم رانچ ہے۔

### (iii) معاشرتی نظام

اب پیچے آئیے! تیرالخلاف ہے سماجی نظام، یہ ابھی پوری طرح نوع انسانی پر حاوی نہیں ہوا، البتہ مغرب میں حاوی ہو چکا ہے۔ اس کا اصول ہے آزاد جنس پرستی، مرد اور عورت کی مکمل مساوات، یعنی آپ جس طرح چاہیں اپنی جنسی خواہش کو پورا کریں، بس دونوں طرف سے رضامندی ہونی چاہئے، جب نہیں ہونا چاہئے۔ زنا بالخبر قانون کی خلاف ورزی شمار ہوتا ہے، لیکن زنا بالرضامنے سے کوئی جرم نہیں۔ اس کے نتیجے میں فیلی سسٹم بر باد ہو گیا، اولاد کو بھی والدین بلوغت کی قانونی عمر کے بعد گھر سے

نکال دیتے ہیں، چاہے لڑکا ہو یا لڑکی، کہ خود جا کر کماو اور کھاؤ، ہم پر اگر کچھ ذمہ داری تھی تو بس ایک خاص عترتک تھی۔ ظاہر بات ہے پھر اولاد کو بھی ماں باپ کی کیا فکر ہو گی؟ چنانچہ بڑھاپے میں ماں باپ کو Old Homes میں چھوڑ آتے ہیں کہ یہاں پر کھانا پینا ملتا رہے گا، البتہ ہمیں دیکھنا نصیب نہیں ہو گا، زیادہ سے زیادہ کوشش کریں گے کہ کرس میں آ کر تمہیں اپنی شکل دکھادیں، لیکن اکثر ویشت والدین کرس کے موقع پر بھی ترستے رہ جاتے ہیں اور انہیں اپنی شکل دکھانے کے لئے کوئی نہیں آتا۔ یہ ہے سماجی نظام، جس میں پر دے کا سوال ہی کیا، شرم کا سوال ہی کیا، عزت و عصمت کا سوال ہی کیا! یہ سماجی نظام آج کم از کم آدمی انسانیت پر تو مسلط ہو چکا ہے۔ البتہ ابھی کچھ افریقہ اور زیادہ تر ایشیا میں یہ نظام کسی درجے میں سابقہ حالت میں برقرار ہے، اگرچہ ہر ملک کا ایلیٹ (Elite) طبقہ اس نظام کو اختیار کر چکا ہے۔ یعنی اوپر کا طبقہ بے پrodگی، فاشی، عریانی، آزادیں پرستی اختیار کر چکا ہے۔ زیادہ طلاقیں اسی وجہ سے ہوتی ہیں۔ جتنی شادیاں ہوتی ہیں ان میں اکثر جلد از جلد تحلیل ہو جاتی ہیں، طلاقیں ہو جاتی ہیں، خاندانی نظام چلتا ہی نہیں۔ یہ ہے تیراظام۔

البتہ مشرقی ممالک میں ابھی شرم و حیا کا کچھ غصر جو باقی ہے اور خاندانی نظام کسی حد تک برقرار ہے تو مغرب کی طرف سے ایک زبردست تحریک چل رہی ہے کہ اس کو بھی ختم کر دیا جائے، یہ بھی ہم جیسے ہو جائیں، ان میں بھی لبرل ازم اور روشن خیالی آجائے کہ اگر میری بیوی زنا کر رہی ہے تو کیا ہے! اس کی مرضی ہے۔ میری بیٹی آوارہ ہو گئی ہے تو مجھے کیا! وہ اپنے مستقبل کو خود خراب کر رہی ہے، اسے شادی کے لئے مردینہیں مل سکے گا، وغیرہ وغیرہ۔ یہ لبرل ازم ہے، روشن خیالی ہے، یہ عورتوں کی آزادی ہے۔ یہ کیا کہ خاندانی نظام میں بیوی، شوہر کے تابع ہو؟ وہ دونوں برابر ہیں! اور جب دونوں برابر ہیں تو ”میں بھی رانی تو بھی رانی، کون بھرے گا پانی“، کے مصدق شادی کا بندھن، خاندانی بندھیں اور اخلاقی جواز کا معاملہ سب کچھ بے معنی ہے۔ چنانچہ آپ کے علم میں ہو گا کہ ۱۹۹۲ء میں قاہرہ میں بہبود آبادی کا نفرنس منعقد ہوئی۔ اس کا ایجنڈا ابھی عورت

کی آزادی تھا۔ پھر ۱۹۹۵ء میں بینگ کانفرنس ہوئی۔ ان کانفرنسوں کا مقصد یہ تھا کہ اپنیا اور افریقہ میں اگر خاندانی نظام کا کچھ تقدس باقی ہے، کوئی شرم و حیا اور عفت و عصمت کے تصورات باقی ہیں، خاندانی نظام کا کوئی سڑک پھر باقی ہے تو اس کو ہدف بنا کر ختم کیا جائے۔

اس کے بعد جون ۲۰۰۰ء میں بینگ پلس فائو کانفرنس یونائیٹڈ نیشنز کی جزوی ایمبیل کے زیر انتظام منعقد ہوئی اور اس میں جو فیصلے ہوئے ان میں پہلے نمبر پر یہ ہے کہ prostitution (طوانائناہ زندگی) کو بھی ایک قابل احترام پیشہ مانا جائے گا۔ اس کے لئے دلیل یہ دی جاتی ہے کہ ایک مزدور بھی تو کمائی کے لئے اپنی قوت بازو کو استعمال کرتا ہے۔ اگر وہ کسی چلا رہا ہے، اپنیں ڈھور رہا ہے تو آخر پنے بازوؤں کی قوت استعمال کر رہا ہے، اسی طرح ایک عورت بھی کمائی کے لئے اپنے جسم کا ایک عضو استعمال کرتی ہے تو فرق کیا ہوا؟ دوسرے نمبر پر ہم جنس پرستی ہے، یعنی gays اور lesbians کے ہم جنسی تعلق کو بھی ایک normal orientation سمجھا جائے۔ ان کے نقطہ نظر سے یہ تو مزاج کی بات ہے، کوئی اپنے مزاج کے اعتبار سے مختلف جنس سے اپنی شہوانی خواہشات کی تسلیم کرتا ہے اور کوئی اپنے ہم جنس سے شہوانی خواہش پوری کر لیتا ہے تو ان میں کوئی امتیاز نہیں ہونا چاہئے۔ پھر یہ کہ عورت اور مرد بالکل برابر ہیں، ان کو دراثت میں برابر حصہ ملے گا، عورت کو بھی طلاق کا برابر حق حاصل ہو گا کہ وہ جب چاہے مرد کو طلاق دے دے، خلع کا کوئی تصور نہیں کہ عورت کسی بالآخر ادارے کے ذریعے سے ہی خلع حاصل کرے۔ ضروری نہیں کہ وہ پنچاہیت وغیرہ کو قائل کرے کہ ان اسباب کی بنا پر اب وہ اس شخص کے نکاح میں نہیں رہ سکتی، بلکہ وہ جب چاہے مرد کو طلاق دے دے۔ پھر یہ کہ گھریلو ذمہ دار یوں اور تولیدی خدمات پر وہ اپنے شوہر سے اجرت طلب کر سکتی ہے، کیونکہ وہ ایک طرح سے اس کی مزدور ہے۔ وہ گھر میں رہ کر کام کر رہی ہے تو اس کو اس کی مزدوری کا صلد ملنا چاہئے۔ اگر وہ حمل کی تکلیف گوارا کرے اور بچے کی ولادت کا دکھ اور تکلیف برداشت کرے تو اس پر بھی وہ

اجرت لے سکتی ہے۔ شوہر کو اس کی بھی قیمت اور مزدوری دینی پڑے گی۔

تو یہ ہے وہ ایجنڈا جس کو سامنے لا یا جا رہا ہے اور اس کو بہت خوبصورت نام دیا گیا ہے ”Social Engineering“ — کہ ہمیں سماجی نظام کی ایک نئی تعمیر کرنی ہے۔ جیسے کسی بوسیدہ عمارت کو گردیا جائے تو ظاہر بات ہے کہ اب ماہرین تعمیرات چاہئیں جو نئی بلڈنگ کا نقشہ بنائیں، پھر کنٹریکٹر چاہئیں جو اس کی تعمیر نو کریں۔ تو یہ سو شل انجینئرنگ کا پروگرام ہے جو پوری دنیا کے نمایاں ترین اور اہم ترین ادارے یونائیٹڈ نیشنز کی جزوں اسکلی نے پاس کیا ہے اور اس پر دستخط کرنے والے ممالک میں اسلامی جمہوریہ پاکستان بھی شامل ہے۔ چنانچہ اس ایجنڈے کی طرف پاکستان سب سے زیادہ تیزی کے ساتھ جا رہا ہے۔ اس میں ہر سطح پر عورتوں کو ۳۳ فیصد نمائندگی دی جا رہی ہے۔ یونین کونسل ہو، لوکل باڈیز ہوں، صوبائی اسلامیاں ہوں، دسٹرکٹ بورڈ ہوں، ملی گورنمنٹ ہوں، نیشنل پارلیمنٹ ہو یا سینٹ ہو، ہر جگہ عورتوں کو ۳۳ فیصد نمائندگی دی جانی ہے۔ اس طرح اس دوڑ میں ہم سب سے آگے نکل گئے ہیں، جبکہ پوری دنیا میں کسی سیکولر جمہوریت میں بھی ایسا نہیں ہے۔ بھارت دنیا میں سیکولر جمہوریت کا مجرہ قرار پاتا ہے، کیونکہ وہاں کے رہنے والوں کی تعداد بہت بڑی ہے اور پھر وہ ملٹی نیشنل، ملٹی ایتھنیک اور ملٹی لینگو سنک ملک ہے۔ ہم تو گن بھی نہیں سکتے جتنی زبانیں وہاں ہیں۔ ہر صوبے، ہر سینٹ کی اپنی زبان ہے، لیکن وہاں سیاسی نظام جمہوریت کے تحت چل رہا ہے۔ مارشل لاء کا آج تک سوال ہی پیدا نہیں ہوا۔ زیادہ سے زیادہ ایک یا ڈیڑھ سال کے لئے ایر جنسی عائد کی گئی تھی اور ایر جنسی بھی دستوری ہوتی ہے، وہ ماورائے دستور نہیں ہوتی کہ کوئی جریل آیا اور اس نے دستور کو اٹھا کر پھینکا، اپنا پیسی او بنا یا اور جوں تک سے اس کا حلف لے لیا۔ بھارت جیسے ملک میں ایسا آج تک نہیں ہوا ہے، اس نے جمہوریت کا جو سب سے اوپرچالخاف ہے بھارت کو اس کا مجرہ مانا جاتا ہے۔ لیکن وہاں بھی کہیں عورتوں کی نمائندگی اس معنی میں نہیں ہے۔ وہاں عورتیں ایکشن لے سکتی ہیں۔ ہمارے ہاں بھی یہی نظام تھا۔ چنانچہ بیگم عابدہ حسین ایکشن

لوگ تھیں، کیونکہ وہ زمیندار ہے، جاگیر دار ہے۔ اسی طرح بے نظیر بھنوائیشن لڑکر آتی تھیں، لیکن عورتوں کے لئے علیحدہ سینیٹس تھیں۔ اور پھر اس وقت یونائیٹڈ نیشنز اور پاہر کی حکومتیں NGOs کو پیسے دے رہی ہیں اور NGOs اس ملک میں نیا نظام تعلیم لارہی ہیں، جس میں زیادہ توجہ عورتوں پر ہے تاکہ ان کے اندر یہ شعور پیدا ہو کہ ہم حکوم ہو کر کیوں رہیں!

تو یہ تیرا معاملہ ہے جو مغرب میں تو اپنی انتہا کو پہنچ چکا ہے، یہاں تک کہ تین سال پہلے بلکہ انہیں نے اپنے ایک سالانہ خطاب میں کہا تھا ”عقریب ہماری قوم کی اکثریت حرامزادوں پر مشتمل ہو گی“۔ اس نے حرامزادہ کے لئے bastard کا لفظ استعمال نہیں کیا تھا بلکہ لفظ تھا：“born without any wed lock“، یعنی بغیر اس کے کہ عورت اور مرد کے ماہین شادی کا بندھن ہو، اولاد ہو رہی ہے۔ اسی کو ہم حرامی کہتے ہیں۔ خود یہودی اسی معنی میں (معاذ اللہ، ثم معاذ اللہ) حضرت عیسیٰ علیہ السلام کو bastard کہتے ہیں۔ ان کا کہنا یہ ہے کہ حضرت مریم سلام علیہا کا یوسف نجار سے شادی کے لئے رشتہ تو ہو چکا تھا لیکن ابھی رخصتی نہیں ہوئی تھی، اس سے پہلے وہ جنسی تعلق قائم کر بیٹھے جس سے یہوع مسیح کی پیدائش ہوئی۔ معاذ اللہ، ثم معاذ اللہ، نقل کفر کرنباشد!

#### (iv) حاصل کلام

اب ان تینوں کو جوڑیے۔ اس وقت صورتِ واقعہ یہ ہے کہ اڑھائی لاکاف تو پوری دنیا کو اپنی گرفت میں لے چکے ہیں، تیرالخاف ابھی تک پورے طور پر مغرب میں تو implement ہو چکا ہے، لیکن اب سپریم پاور امریکہ کی پوری طاقت استعمال ہو رہی ہے کہ یہ نظام پوری دنیا میں آ جائے۔ وہ کہتے ہیں ہم ایشیا کو modernize کرنا چاہتے ہیں، یعنی وہاں سیکولر سیاست گھری ہو جائے۔ عرب میں شریعت کی بنیاد پر کچھ قوانین نافذ ہیں، ایران نے شریعت کی بنیاد پر کچھ قوانین نافذ کئے ہوئے ہیں تو یہ تو سیکولر ازم کی نفی ہو گئی، لہذا ان سب کو ختم کیا جائے۔ افغانستان میں

مذہب کی بنیاد پر ایک قانونی ڈھانچہ کھڑا ہو رہا تھا تو ہم نے اسے جڑ سے اکھاڑ دیا، اور ”Nip the evil in the bud“ کا معاملہ کیا۔ اب باقی ساری قوتیں پوری دنیا میں بھی اسی نظام کو لانے پر صرف ہوں گی۔

ان تین لفافوں کا میں اب ایک نتیجہ نکال رہا ہوں۔ نوٹ سمجھے کہ مذہب کے خلاف اتنی بڑی بغاوت آج تک نہیں ہوئی۔ اس سے پہلے زیادہ سے زیادہ گمراہی کیا تھی! تصور یہ تھا کہ ایک بڑا خدا تو ہے، اس میں تو کوئی شک ہے ہی نہیں، البتہ اس کے ساتھ چھوٹے چھوٹے خدا بھی ہیں جو اس کے معاون ہیں، اس کے پیارے اور لاڑ لے ہیں، اس کے بیٹے یا بیٹیاں ہیں، لہذا ان کی شفاعت (intercession) سے ہمارا بیڑا پار ہو جائے گا۔ چنانچہ ان کی سورتیاں بنانے کر پوجو، ان کی ڈنڈوں کو کروز عزت کرو، چڑھاوے چڑھاؤتا کہ یہ بڑے خدا کے ہاں ہمارے شفع ہو جائیں۔ قرآن مجید میں مشرکوں کا قول نقل ہوا ہے: ﴿هُوَ لَا إِلَهَ إِلَّا هُوَ أَعْلَمُ الْأَعْلَمُ﴾ (یونس: ۱۸) ”وَهُوَ اللَّهُ كَمَا هُوَ فِي الْعَوْمَاءِ“۔ تو خدا کا انکار کہیں نہیں تھا۔ آپ کو معلوم ہے کہ ہاں ہمارے سفارشی ہوں گے۔ تو خدا کا انکار کہیں نہیں تھا۔ آپ کو معلوم ہے یورپ میں دو ہی تہذیبیں تھیں جو تہذیب کے نام پر ابھری ہیں، ایک یونانی تہذیب اور دوسرا روی تہذیب۔ اور دونوں میں God جو بڑی "G" سے لکھا جاتا تھا، ایک ہی تھا، جس کی تین صفات یہ تھیں کہ وہ omnipotent، omniscient اور omnipresent ہے۔ یعنی وہ ﴿بِكُلِّ شَيْءٍ عَلِيمٌ﴾ ہے، ﴿عَلَى كُلِّ شَيْءٍ قَدِيرٌ﴾ ہے اور ﴿هُوَ مَعْلُومٌ أَيْمَنًا كُنْتُمْ﴾ ”وَهُوَ مَهْمَارٌ“۔ البتہ ہمارے ساتھ ہے جہاں کہیں بھی تم ہو۔ اسی طرح انڈیا میں مہادیو ایک ہے، البتہ دیویاں اور دیوتا بے شمار ہیں۔ لیکن وہ مہادیو کے ہم پلے تو نہیں سمجھے جاتے۔ رومنی اور یونانی تہذیب کے gods and goddesses بھی اس بڑے God کے ہم پلے نہیں تھے۔ جیسے ہم کہتے ہیں: ﴿لَمْ يَكُنْ لَهُ كُفُواً أَحَدٌ﴾ ”کوئی بھی اس کا ہم پلہ اور م مقابل نہیں ہے“۔ عرب میں ”اللہ“، ایک ہی تھا، البتہ آللہ بہت سے تھے۔ لیکن آج دنیا میں جو یہ بغاوت ہوئی ہے کہ اللہ کو اجتماعی زندگی سے بے دخل کر دیا گیا ہے کہ جاؤ مسجد سیہاگ، چہرچ وغیرہ میں

روہ لوگ وہاں آ کر تمہاری پوچا کریں گے، اس کے علاوہ نہ ہمارے گھر میں تمہارا عمل  
و داخل ہو گا، نہ ہماری مارکیٹ میں کہیں تم داخل ہو سکتے ہوئے ہماری سیاست اور  
سیاست میں نہ پارلیمنٹ میں نہ سینٹ میں اور نہ ہماری عدالت میں، اس پر قرآن مجید  
کی الفاظ صادق آتے ہیں: ﴿ظَهَرَ الْفَسَادُ فِي الْبَرِّ وَالْبَحْرِ﴾ ”بڑو بڑیں فساد  
و فساد ہو گیا ہے۔“ ویسے تو اس میں بھی کوئی شک نہیں ہے کہ اس نظام کے آنے کے بعد  
بھی چھپلی صدی میں دنیا میں دو عظیم ترین عالمی جنگیں ہوئیں جن میں کروڑوں انسان قتل  
ہوئے۔ یہ ”پہلی عالمی جنگ“ اور ”دوسری عالمی جنگ“ کے نام سے جانی جاتی ہیں،  
لیکن اس سے قطع نظر فساد سے درحقیقت مراد ہے اللہ کے خلاف بغاوت۔ جیسے کہ  
قرآن مجید میں منافقین کے بارے میں کہا گیا ہے:

﴿وَإِذَا قِيلَ لَهُمْ لَا تُفْسِدُوا فِي الْأَرْضِ قَالُوا إِنَّمَا أَنْخَنْ

مُضْلِّهِنُونَ﴾ (آل عمران: ١١)

”جب ان سے کہا جاتا ہے کہ زمین میں فساد نہ پھیلاو تو وہ کہتے ہیں ہم تو  
اصلاح کرنے والے ہیں۔“

اصل میں منافقین کا موقف یہ تھا کہ بھی قبریش سے کیوں جنگ مول لے رہے ہو؟  
تمہاری مت ماری گئی ہے، ایک دیوب کے ساتھ تکرانا چاہتے ہو؟ صلح و صفائی سے کام لو۔  
و شمن کو مارنا بھی ہے تو گزدے کر مارو! وہ جنگ کے خلاف تھے، کیونکہ اس میں جان  
جانے کا اندیشہ ہے، نیز مال بھی خرچ کرنا پڑتا ہے۔ ان کے اس طرزِ عمل کو فساد فی  
الارض کہا گیا ہے۔ اس لئے کہ اللہ اور اس کے رسول مکھم کچھ اور ہے اور یہ کچھ اور کہہ  
رہے ہیں، اپنی ذائقی بجارتے ہیں۔ اللہ اور اس کے رسول کے خلاف تم بات کرو گے تو  
یہ فساد ہے۔ آج پوری دنیا اس فساد کی گرفت میں ہے۔ اور یہ فساد کیوں برپا ہوا ہے؟  
اسی آیت میں آگے فرمایا گیا ہے: ﴿بِمَا كَسَبَتِ أَيْدِي النَّاسِ﴾ ”لوگوں کے اپنے  
ہاتھوں کے کرتوں کی وجہ سے“، انسان نے خود یہ نظام بنائے ہیں۔ اللہ تعالیٰ نے  
انسان کو آزادی دی ہے کہ تم خود مختار ہو جو کرو گے تم خود بھگتو گے اور تمہاری آنے والی

سلیں بھکتیں گی۔ عذاب الہی آئے گا تو گیہوں کے ساتھ گھن بھی پے گا، البتہ ہماری طرف سے تمہیں آزادی ہے، ہم زبردستی تمہیں روکیں گے نہیں کہ اس راستے پر مت جاؤ۔ اس لئے کہ زبردستی ہوتا پھر جزا اور سزا کا ہے کی؟ انسان کو تو اختیار دیا گیا ہے کہ ﴿إِمَّا شَاءُكُرًا وَإِمَّا كَفُورًا﴾ (الدھر: ۳) ”چاہے تو وہ شکر گزار ہے اور چاہے تو کفر کرے۔“ ایک اور جگہ فرمایا: ﴿فَمَنْ شَاءَ فَلِيُؤْمِنْ وَمَنْ شَاءَ فَلِيُكُفِرْ﴾ (الکھف: ۲۹) ”پس جو چاہے ایمان لائے اور جو چاہے کفر کرے۔“ ہم نے تمہیں اپنی پسند و ناپسند کا اختیار دیا ہے۔ تو یہ درحقیقت تمہارے ہاتھوں کے کرو توں کے نتیجے میں ہوا۔ آگے فرمایا: ﴿لِيَدِيقُهُمْ بَعْضُ الَّذِي عَمِلُوا﴾ ”تاکہ اللہ تعالیٰ انہیں مزہ چکھائے ان کے کچھ اعمال کا“۔ سارے اعمال کا مزہ تو وہ آخرت میں چکھائے گا، جہنم میں لوگ موت مانگیں گے کہ کاش موت آجائے لیکن موت نہیں آئے گی ﴿ثُمَّ لَا يَمُوتُ فِيهَا وَلَا يَعْخُسُ﴾ (الاعلیٰ: ۱۳) ”پھر اس جہنم میں نہ وہ مرے گا نہ جئے گا۔“ تو اصل اور پوری سزا تو تمہیں وہاں ملے گی، البتہ تمہارے کرو توں کی کچھ سزا ہم یہیں دے دیں گے۔ اور اس سزا کی بھی ایک حکمت ہے۔ فرمایا: ﴿لَعَلَهُمْ يَرْجِعُونَ﴾ ”شاید کہ یہ لوٹ آئیں،“۔ شاید کہ ٹھوکر کھا کر سن بجل جائیں۔ شاید کہ عذاب الہی کے جھنجور نے سے یہ جاگ جائیں۔

میری لفڑگو کا اب تک کا حاصل یہ ہے کہ یہ جو ہمارا Global ہے اس پر تین لحاف چڑھے ہوئے ہیں۔ شرم و حیا اور عفت و عصمت تارتار ہے۔ سود جو اور انشور نس کی بنیاد پر سرمایہ دار انسان نظام قائم ہے اور سیکولر نظام حکومت ہے۔ اور اس کی چوٹی پر امریکہ بیٹھا ہوا ہے۔ باکل میں یو جنا کا ایک مکاشفہ درج ہے کہ ”..... میں نے قرمزی رنگ کے حیوان پر جو کفر کے ناموں سے لپا ہوا تھا اور جس کے سات سر اور دس سینگ تھے، ایک عورت کو بیٹھے ہوئے دیکھا۔ یہ عورت ارغوانی اور قرمزی لباس پہنے ہوئے اور سونے اور جواہر اور موتویوں سے آراستہ تھی اور ایک سونے کا پیالہ مکروہات یعنی اس کی حرام کاری کی ناپاکیوں سے بھرا ہوا اس کے ہاتھ میں تھا.....“ وہ آبرو باختہ عورت

امریکہ ہے جو آج کفر کے ناموں سے لپے ہوئے دیوبھل حیوان کی پیٹھ پر سوار ہے۔  
وہاں کی اکثریت کہتی ہے:

"We are living together but we are not married"

یعنی ہم ساتھ رہ رہے ہیں، بچے ہو رہے ہیں، لیکن ہمارے درمیان شادی کا بندھن نہیں۔ اسی بنیاد پر تو کلنشن نے کہا تھا "عقریب ہماری قوم کی اکثریت حرام زادوں پر مشتمل ہو گی"۔ یوحنہ کی انجیل کے آخری باب مکاشفہ (Revelations) کے باب ۷۱ میں یہ مکاشفہ بڑی تفصیل سے بیان ہوا ہے اور وہاں اس آبرو باختہ عورت کے لئے کسی (harlot) کا لفظ استعمال ہوا ہے۔ میرے نزدیک اس تشبیہ سے اصل مراد یہ ہے کہ اسرائیل وہ harlot ہے جو آج عیسائی دنیا کی پیٹھ پر سوار ہے، لیکن میں یہاں وہ تشبیہ امریکہ کے لئے استعمال کر رہا ہوں کہ جو ان تین لخافوں میں لپٹے ہوئے اس کرۂ ارض پر سوار ہے۔

### تیسرا سطح: مذہبی تصادم

اب تیسرا سطح پر آئیے۔ یہ ذرا مخفی سطح ہے، کیونکہ آج دنیا میں مذہب سے بہت زیادہ دلچسپی نہیں ہے اور یہ معاملہ خالصتاً مذہبی ہے۔ اس لئے عام طور پر تو لوگ اس کے بارے میں گفتگو بھی پسند نہیں کرتے۔ وہ یہ کہ یہود و نصاریٰ کے درمیان ایک مذہبی چاقش بھی صدیوں سے چلی آ رہی تھی۔ اس مذہبی چاقش میں سب سے فعال یہودی ہیں، جو اپنی کئی صدیوں کی جدوجہد اور محنت کے نتیجے میں عیسائی دنیا کو فتح کر چکے ہیں۔ لیکن سب عیسائی ایک جیسے نہیں ہیں۔ رومان کیتھولک نے بھی اگرچہ ہتھیار ڈال دیئے ہیں لیکن ان کے دلوں میں یہودیوں کی محبت نہیں ہے۔ آج بھی فرانس کے اندر Anti Semetism پھر ساٹھا رہا ہے اور فرانسیسی حکومت بڑی تشویش میں ہے۔ عیسائیوں کے دلوں میں یہودیوں کے خلاف غصہ اور نفرت ہے کہ انہوں نے ہمارے خدا کے بیٹے کو سویں چڑھایا تھا، لیکن مجموعی طور پر وہ ہتھیار پھینک چکے ہیں۔ ان کا پوپ یہودیوں کو حضرت عیسیٰ ﷺ کے سولی دیئے جانے کے الزام سے بری کر چکا ہے۔

## (ا) صہیونیوں کا پروگرام

اب ان یہودیوں کا پروگرام کیا ہے؟ ان کا کہنا یہ ہے کہ ”ہم خدا کے بزرگ زیدہ و چنیدہ بندے ہیں“، We are the chosen people of the Lord (پورے انسان صرف ہم ہیں۔ باقی انسانوں کو وہ Goyims یا Gentiles کہتے ہیں کہ یہ انسان نہیں ہیں، انسان نما حیوان ہیں، اور حیوانوں کا استھصال کرنا انسانوں کا حق ہے۔ آپ گھوڑے کو نالگے کے اندر جوت دیتے ہیں، یہ آپ کا حق ہے۔ آپ بیلوں کو ہل کے اندر جوت دیتے ہیں، یہ آپ کا حق ہے۔ آپ بکری، گائے، بیتل، اونٹ کا گوشت کھاتے ہیں، یہ آپ کا حق ہے۔ اسی طرح وہ کہتے ہیں کہ ہمارا حق ہے کہ ان Goyims کو جس طرح چاہیں لوئیں، جس طرح چاہیں ان سے خدمت لیں اور جس طرح چاہیں ان کا خون چوسمیں۔ یہ ان کے تلامود میں ہے جو ان کی فقہ کی کتاب ہے۔ اس کتاب میں صاف لکھا ہے کہ Gentiles کو وہ کوہ دینا، ان کو لوٹ لینا، ان کا مال چوری کرنا، ان کو قتل کرنا، ان کا خون چونسا، ان کا استھصال کرنا یہودیوں کا حق ہے۔ یہ ہے تلامود کی تعلیم۔ قرآن مجید میں اس کا ذکر بایں الفاظ لکھا گیا ہے: ﴿فَالْوَالِيْسَ عَلَيْنَا فِي الْأُمَّيْنَ سَبِيلٌ﴾ (آل عمران: ۵۷) ”وہ کہتے ہیں کہ ان اُمَّيْنَ (غیر یہودیوں) کے بارے میں ہم سے کوئی مواخذہ نہیں ہوگا“۔ وہ کہتے ہیں کہ یہ اُمَّيْن (Gentiles) ہیں، جن کے پاس کوئی کتاب نہیں ہے، کتاب تو ہمارے پاس ہے لیعنی تورات، کیونکہ وہ قرآن اور انجیل کو تو مانتے نہیں ہیں۔ وہ کہتے ہیں کہ اُمَّيْن کے بارے میں ہم پر کوئی پرسش نہیں ہے، ہم جو چاہیں ان کے ساتھ کریں۔ لہذا وہ دنیا پر ایسا غلبہ چاہتے ہیں کہ انسانیت کو حیوانیت کی سطح پر لے جائیں۔ چنانچہ ان کا بینکنگ سٹم کے ذریعے جو معاشی پروگرام ہے، لیعنی ورلڈ بینک، آئی ایم ایف، TRIPS کا معاهدہ وغیرہ اس سے ان کے پیش نظر یہ ہے کہ پوری دنیا مزدوروں میں تبدیل ہو جائے، وہ بس کام کریں اور جو کچھ ان کی یافت ہو وہ بینک کے سود کی شکل میں ہم کھینچ لیں۔ ہمیں پوری دنیا پر حکومت نہیں کرنی، اگر ہم دنیا میں براہ راست حکومت

کریں گے تو دنیا میں بغاوت ہوگی، مکوم ہمارے خلاف بغاوتیں کریں گے، ہم انہیں قتل کریں گے تو وہ بھی ہمیں قتل کریں گے! (آج یہودی فلسطینیوں کو قتل کر رہے ہیں تو فلسطینی بھی خود کش حملے کر کے کبھی بیس کبھی پندرہ یہودی مار دیتے ہیں) تو اس کی کیا ضرورت ہے؟ حکومت کرنے کا اصل مقصد تو یہی ہوتا ہے کہ نیکس لینا، روپنیوں کاٹھا کرنا اور بس۔ وہ نیکس اور روپنیوں کا اپنے بینکنگ کے نظام کے تحت لے لیں گے۔ ساری دنیا کا کار و بار بڑی بڑی ملٹی نیشنل کار پورپیشنوں کے ذریعے ہمارے ہاتھ میں ہو گا۔

آپ کو یاد ہو گا کہ کبھی گلی گلی aerated water بنانے کی مشینیں لگی ہوتی تھیں۔ کسی کے پاس تھوڑا سا پیسرہ ہوتا تھا تو وہ سوڈا اواڑکی بولیں بنانے کر بیچا کرتا تھا، جبکہ آپ صرف ڈسٹری یوٹر ہو سکتے ہیں۔ آپ سیون اپ پیپری اور کوکا کولا کے ڈسٹری یوٹر ہو سکتے ہیں، خود تیار نہیں کر سکتے۔ پہلے کیا ہوتا تھا کہ غریب آدمی جھونپڑی کے اندر ڈھاپ کھول کر بیٹھا ہوا ہے، ایک چولہا جلا کر اس کے اوپر کچھ پکا کر بیٹھا ہوا ہے۔ اب وہ سب کچھ ختم ہو رہا ہے۔ اب فائیو شار ہوٹل ہیں۔ اب تو وہی میں سیون شار ہوٹل بن گیا ہے جہاں کئی ہزار ڈالر ایک رات کا کرایہ ہے۔ اب تو پوری دنیا کے اندر ملٹی نیشنز کا سلطنت ہے۔ Pearl chain کی chain ہے، ہالی ڈے ان کی chain ہے۔ یہ تو یہودیوں کا ایک پروگرام ہے کہ پوری دنیا کا معاشی استھان کرنا ہے۔ اور اس میں اصول یہ ہیں کہ جیسے آپ گھوڑے کوتانے میں جوت کر شام کو کچھ کمائی کرتے ہیں تو تھوڑا سا چارا، کچھ دال چنے گھوڑے کو بھی ڈالتے ہیں تاکہ وہ اگلے روز جوتے کے قابل ہو جائے، یعنی کچھ نہ کچھ subsistence level اس کو بھی دینا پڑے گا۔ لہذا یہودیوں کا اصول ہے کہ تم محنت مزدوری کرو، تمہیں اجرت مل جائے گی، لیکن اس کی ملائی ہم کھینچ لیں گے۔ تو یہودیوں کا ایک پروگرام یہ ہے جسے ان کی طرف سے گلوبالائزیشن کا نام دیا جا رہا ہے۔ اس گلوبالائزیشن کے خلاف اگر دنیا میں کہیں رد عمل ہے تو یورپ اور امریکہ میں ہے، ہمیں تو پتہ بھی نہیں کہ دنیا میں کیا ہو رہا ہے۔ ہمیں آگاہی ہی نہیں ہے، ہماری "جان کاری" ہی نہیں ہے، ہمیں کیا پتہ کہ نوع

انسانی کی قسمت کے بارے میں کیا فیصلے ہو رہے ہیں۔ یہ گلوبالائزیشن کے لئے کبھی سی ایشل (Seattle) میں جمع ہوتے ہیں تو کبھی ڈیووس (Davos) میں اور کبھی واشنگٹن میں۔ اور ہر مقام پر اس گلوبالائزیشن کے خلاف نہایت عظیم مظاہرے ہوئے ہیں۔ لیکن ہمارا حال یہ ہے کہ۔

”دنیس لیتے کروٹ مگر اہل کشتی  
پڑے سوتے ہیں بے خبر اہل کشتی!“

ان کا دوسرا پر ڈرام عظیم تر اسرائیل کا قیام ہے کہ ہمیں عرب دنیا کے عین درمیان میں ایک بڑی مملکت ضرور بنانی ہے۔ یہ گریٹر اسرائیل ان تمام علاقوں پر مشتمل ہو گا جہاں کبھی یہودی قومی طور پر آباد رہے ہیں۔ ویسے تو وہ اپنے دور انتشار (Diaspora) میں پوری دنیا میں رہے ہیں، لیکن گریٹر اسرائیل میں وہ فلسطین شام، ترکی کا مشرقی اور جنوبی حصہ، مصر کا جوش جو دریائے نیل کا زرخیز ڈیلنا ہے اور عراق کے علاوہ سعودی عرب کا شمالی حصہ، جس میں خیر ہے جہاں یہودیوں کے قلعے تھے اور مدینہ منورہ جہاں ان کے تین قبیلے آباد تھے، ان علاقوں کو شامل کرنا چاہتے ہیں اور اس کی طرف پیش رفت ہو رہی ہے۔ چنانچہ عراق کو امریکہ نے فتح کیا تو شیرون نے کہا کہ عنقریب عراق پر ہمارا قبضہ ہو گا۔

تیسرا چیز جو ان کے پیش نظر ہے وہ مسجدِ اقصیٰ اور قبة الصخرہ کو گرا کر تیسرا معبد سلیمانی (Third Temple of Solomon) تعمیر کرنا ہے۔ پہلا ٹمپل حضرت سلیمان ﷺ نے بنایا تھا۔ ہم تو اسے مسجد کہیں گے وہ ٹمپل کہتے ہیں۔ یہ ایک ہزار سال قبل مسیح میں بنتا تھا لیکن ۷۵۸ قبل مسیح میں عراق کے بادشاہ بخت نصر نے، جس کے ہاتھوں یہودیوں کی تباہی ہوئی، اس ٹمپل کی اینٹ سے اینٹ بجادی تھی۔ (اسی لئے اسرائیل کو سب سے زیادہ خطرہ عراق سے تھا کہ پہلے بھی ہماری تباہی ایک عراقی بادشاہ کے ہاتھوں ہوئی تھی) پھر اسے ڈیڑھ سو برس کے بعد دوبارہ تعمیر کیا گیا۔ لیکن حضرت عیسیٰ ﷺ کے رفع سادی کے چالیس برس بعد رومیوں کے جزل نائنس (تیطس)

رومی نے اسے بھی گرا دیا اور ۷۰۰ءے عیسوی سے آج تک وہ گرا پڑا ہے۔ اسے تقریباً دو ہزار برس (۱۹۳۲ء) ہو چکے ہیں۔ وہ کہتے ہیں اب ہمیں اسے دوبارہ بنانا ہے۔ اس کی جگہ پر مسجدِ قصیٰ بنا دی گئی تھی اور اس پتھر پر جہاں سے حضور ﷺ کا شبِ مر架 میں آسمانی سفر شروع ہوا تھا اُموی خلیفہ عبد الملک بن مروان نے ایک گنبد بنا دیا تھا، آپ بی بی کی وغیرہ پر دیکھتے ہیں کہ یہ ٹھلم سے کوئی نمائندہ بات کر رہا ہو تو پس منظر میں بہت بڑا سنہری گنبد ہوتا ہے۔ یہ قبةِ الصخرہ (Dome of the Rock) ہے۔ تو وہ کہتے ہیں ان دونوں کو ہم گرامیں گے اور اپنا تیرا معبد تعمیر کریں گے۔

معبد کی تعمیر کے بعد وہ یہاں دو کام کریں گے۔ ایک یہ کہ جانوروں کی قربانی کا دوبارہ آغاز ہو گا۔ یہودیوں کے ہاں سب سے بڑی عبادت قربانی ہے، نماز کی اتنی اہمیت نہیں تھی جتنا قربانی کی تھی، اور قربانی کے جانور یہکل سلیمانی میں قربان گاہ پر قربان کے جانتے تھے۔ یہکل سلیمانی کے انہدام کے بعد سے وہ قربانی موقوف ہے۔ تو تیسرے معبد کی تعمیر کے بعد اس میں وہ قربانی دوبارہ شروع ہو گی۔ دوسرا یہ کہ حضرت داؤد ﷺ کا سخت لا کر جما دیا جائے گا اور وہاں ان کے "میسایاح" (Messiah) (حضرت مسیح نہیں) کی تاج پوشی ہو گی جس کے وہ منتظر ہیں؛ جس کی تورات کے اندر پیشین گوئیاں ہیں۔ درحقیقت ان پیشین گوئیوں کے مصدق حضرت مسیح تھے، لیکن جب وہ آئے تو ان کو یہودیوں نے مانا نہیں؛ بلکہ نعوذ باللہ bastard۔ قرار دیا، کافر و مرتد قرار دیا اور اپنے بس پڑتے سولی پر چڑھا دیا۔ یہ دوسری بات ہے کہ اللہ نے انہیں آسان پر اٹھایا۔ لہذا ان کے بقول ان کے میسایاح آئے گا تو وہ اس سخت داؤد پر بیٹھ کر پوری دنیا پر حکمرانی کرے گا۔ اس ضمن میں انہیں عیسائیوں سے کوئی اندر یہ نہیں ہے، اس لئے کہ انہیں وہ اپنی گرفت میں لا چکے ہیں، اب انہیں خالفت صرف مسلمانوں کی طرف سے نظر آتی ہے۔ اس اعتبار سے اس وقت دنیا کے اندر مسلمانوں کے سب سے بڑے دشمن یہودی ہیں اور وہ چاہتے ہیں کہ مسلمانوں کو کہیں سیاسی قوت حاصل نہ

ہونے پائے۔ یہ ہے یہودیوں کا پروگرام۔

## (ii) عیسائیوں کے مختلف فرقوں کے پروگرام

اب آئیے عیسائیوں کی طرف۔ عیسائیوں میں سب ایک جیسے نہیں ہیں، جیسے ارشاد باری تعالیٰ ہے: ﴿لَيْسُوا سَوَاءً لَهُمْ﴾ ”وہ سب کے سب برابر نہیں ہیں۔“ جیسے ہم کہتے ہیں۔

نہ ہر زن زن است و نہ ہر مرد مرد!

خدا پنج اگشت یکساں نہ کردا!!

ان میں ایک پروٹسٹنٹ فرقہ ہے: جس کا امام پہلے برطانیہ تھا اب امریکہ ہے، اور یہ ایک نسل ہے جس کو WASP (White Anglo Saxon Protestants) کہتے ہیں۔ یہ سب یہود کے پشت پناہ اور مددگار ہیں، بلکہ اس وقت یہ مذہبی یہودیوں سے بھی زیادہ اسرائیل کے حمایتی ہیں۔ آج سے کوئی چھ سال پہلے یہ بات ہمیں ایک یہودی پروفیسر نے تنظیم اسلامی آف نارتھ امریکہ کے ہوشن میں منعقدہ کونشن میں بتائی تھی۔ اس نے ایک حیران کن بات یہ بھی کہی تھی کہ:

"Islam is the Ideal religion for whole of mankind except Jews."

گویا اس نے عیسائیت، ہندو مت، ہر چیز کی نظر کی سوائے یہودیت کے۔ دوسری بات اس نے یہ کہی کہ اسرائیل کی پشت پناہی ہم نہیں، بلکہ یہاں کے عیسائی کرتے ہیں۔ اسرائیل کی ساری معاشرت کا دار و مدار امریکہ ہی پر ہے۔ پانچ ارب ڈالر تو انہیں ہر سال مل جاتے ہیں۔ باقی اگر کوئی کام امریکہ کہتا ہے تو کہا جاتا ہے کہ ڈالر لا و! موجودہ بیش کے باپ سے انہوں نے فلسطین میں یہودیوں کی آباد کاری کے لئے دس ارب ڈالر مانگے تھے۔ اس نے ایک شرط لگا دی کہ تم فلسطینیوں کے ساتھ امن مذاکرات شروع کر دو، تب میں دوں گا۔ یہودی ناراض ہو گئے، انہوں نے پنج و تباہ کھائے لیکن اس وقت یہ شرط مانی پڑی۔ لیکن اس کی سزا اسے یہ دی کہ اگلے ایکش میں وہ زیر ہو گیا۔ اس سے دس ارب ڈالر بھی لے لئے اور اس سے اپنی شرط نہ ماننے کا بدل

بھی چکا لیا۔ تو عیسائیوں میں ایک تو یہ پروٹسٹنٹ ہیں، خاص طور پر The Baptists اور اخصل الخواص کی حیثیت سے The Evangelists جن کی امریکہ کے اندر اکثریت ہے اور وہ اسرائیل کی حمایت کر رہے ہیں۔ وہ بھی اس کے قائل ہیں کہ تیسری عالمگیر جنگ (آرمیگاؤان) جلد از جلد ہوئی چاہئے، اس کے نتیجے میں گریز اسرائیل وجود میں آنا چاہئے، تھرڈ میل تمیر ہونا چاہئے، جہاں تخت داؤڈ لا کر رکھا جائے۔ تب حضرت عیسیٰ دوبارہ نازل ہوں گے اور اس تخت کے اوپر بیٹھ کر پوری دنیا پر حکومت کریں گے۔ یعنی پروگرام وہی ہے، فرق صرف یہ ہے کہ وہ اپنے میسایا ح کے منتظر ہیں اور یہ اپنے حضرت مسیح کے۔ یہودیوں کے خیال میں ان کا میسایا ح آئے گا اور تخت داؤڈ پر وہی بیٹھے گا، جبکہ ان کے خیال میں حضرت عیسیٰ آسمان سے اتریں گے اور وہ تخت داؤڈ پر بیٹھیں گے۔

اس تخت داؤڈ کا پس منظر بھی سمجھ لیجئے۔ حال ہی میں مجھے اس کے مطالعے کا موقع ملا۔ یہ ایک پتھر تھا جس پر حضرت داؤد ﷺ کی تاج پوشی (Coronation) ہوئی تھی۔ پھر اسی پتھر پر حضرت سليمان ﷺ کی تاج پوشی ہوئی۔ وہ پتھر ان کے ہاں چلا آ رہا تھا۔ ۷۰ عیسوی میں جب روی جزل ٹائش نے ہیکل سليمانی جہاں کیا تو وہ اس پتھر کو روم لے گیا۔ روم سے وہ پتھر آر لینڈ چلا گیا جو بہت بڑی کیمپوک آبادی ہے۔ (آن بھی آر لینڈ میں کیمپوک اور پرنسپس کے اندر جنگ ہو رہی ہے۔) وہاں سے وہ پتھر چودہویں صدی عیسوی میں انگلینڈ آیا تو اسے تخت کی صورت دے دی گئی۔ یعنی تخت کی سیٹ اسی پتھر کی بنی ہوئی ہے۔ یہ تخت اب انگلینڈ کی پارلیمنٹ کی عمارت سے ملحقہ چڑچ "ویسٹ میٹنگ" میں رکھا ہے اور اسی پر بٹھا کر انگریز حکمرانوں کی تاج پوشی کی جاتی ہے۔ یہ روایت ابھی تک چلی آ رہی ہے۔ تو ان کا خیال ہے کہ اس معبد میں وہ تخت بھی ہم لا کر رکھ دیں گے اور پھر حضرت مسیح نازل ہوں گے تو اس تخت پر تشریف فرماؤں گے۔

اب یہ دونوں چیزوں ساتھ ساتھ جا رہی ہیں۔ تھوڑا سا اختلاف اگر ہے تو یورپ

کی سب سے بڑی طاقت میں ہے۔ سینٹرل یورپ کی اصل قوتیں فرانس اور جرمنی ہیں، باقی چھوٹے چھوٹے ملک ہیں۔ انگلینڈ تو یہ بھی اصل یورپ سے علیحدہ ایک جزیرہ ہے اور وہ اس وقت ہر اعتبار سے امریکہ کا خصیہ ہے۔ تو یہ جو اختلاف ہے کہ جرمنی اور فرانس ایک طرف ہیں اور یہ عراق کی جنگ سے علیحدہ رہئے یہ اختلاف صرف سیاسی نہیں ہے یہ صرف اپنے آپ کو عالمی سطح پر منوانے کا مقابلہ نہیں ہے، بلکہ یہ اختلاف مذہبی بھی ہے، وہ کیتوںکس ہیں یہ پروٹسٹنٹس ہیں، اور پروٹسٹنٹس کیتوںکس کو کافر (Infidels) اور پوپ کوشیطان کہتے ہیں۔ "Trumpet" کے نام سے ان کا ایک ماہنامہ رسالہ فلاڈلفیا (امریکہ) سے لکھتا ہے، کچھ عرصہ سے میں اس کو دیکھ رہا ہوں۔ ان کا کہنا یہ ہے کہ اصل میں یورپ جو اس وقت ایک ہوا ہے یہ معاملہ سیاسی نہیں مذہبی ہے اور اس میں اصل تحرک طاقت پوپ کی ہے۔ اور موجودہ پوپ واقعتاً ایسا ثابت ہوا ہے جس نے پوری دنیا میں move کیا ہے۔ اس سے پہلے پوپ اپنے گھر ویشکن میں بیٹھا رہتا تھا، باہر نہیں لکھتا تھا، جبکہ یہ پوپ شدید ترین بڑھاپے کے باوجود دنیا بھر کے سفر کر رہا ہے۔ یہ مقدس رومن سلطنت (Holy Roman Empire) کا دنیا میں دوبارہ احیاء کرنا چاہتا ہے، جو پورے یورپ، شمالی افریقہ اور مغربی ایشیا کے بہت سے علاقوں پر چھائی ہوئی تھی۔ اور یورپ کی یہ قوتیں چاہتی ہیں کہ فلسطین کو فتح کریں، یعنی اسرائیل بھی ختم کریں اور فلسطینی شیٹ بھی ختم کریں اور وہاں پر ایک رومان کیتوںک حکومت قائم کریں۔

"نیزو دیک" میں فلسطین کے بارے میں ایک بڑا پیارا جملہ میری نظر سے گزر رہا:

"Too small a geography but too big a history"

اس سے پانچ ہزار سال کی تاریخ وابستہ ہے۔ یہی حضرت ابراہیم، اُلٹن اور یعقوب (علیہم السلام) کا مسکن تھا۔ چنانچہ یہودیوں کا بھی مقدس ترین مقام یہی ہے۔ پھر حضرت عیسیٰ یہیں پیدا ہوئے، یہیں یہودیوں کے بقول سولی چڑھے۔ یہیں انہوں نے گلیلی اور مختلف علاقوں میں تبلیغ کی، یہیں وہ کو ورزیوں ہے جس پر آپ نے

اپنا تاریخی وعظ Sermon of the Mount کہا۔ لہذا یہ عیسائیوں کا بھی بہت محترم مقام ہے۔ مسلمانوں کا بھی یہ مقدس مقام ہے اور وہ اسے تیسرا حرم کہتے ہیں۔ پہلا حرم کی ہے، دوسرا حرم مدنی ہے اور تیسرا ”الحرم الشریف“، مسجدِ اقصیٰ ہے۔ یہیں سے حضرت محمد ﷺ کا آسمان کی طرف معراج شروع ہوا تھا۔ جغرافیائی اعتبار سے یہ واقعیت بہت چھوٹا سا خطہ ہے، اس کا رقبہ بھیس ہماری سابقہ ریاست بہاولپور کے برابر ہو گا، لیکن تاریخ اور مذاہب کے confluence کے اعتبار سے اس کی اہمیت بہت زیادہ ہے۔ لہذا یہودیوں، پرنسپلیتیس عیسائیوں اور کیتوولک عیسائیوں کے اپنے اپنے نقشے اور منصوبے ہیں۔ عیسائیوں نے اٹھونیشا کے جزیرے تیمور کو تقسیم کر اکروہاں ایک رومان کیتوولک حکومت قائم کی ہے۔ ناجیر یا میں مسلمانوں اور عیسائیوں میں جو شدید ترین فسادات ہوئے ہیں وہاں بھی عیسائیوں کا اصل مقصد ایک رومان کیتوولک حکومت قائم کرنا ہے۔ ماہنامہ ”ٹرمپ“ میں ایک عنوان قائم ہوا ہے：“The Last Crusade”۔ پرنسپلیتیس کا یہ الزام ہے کہ آخری کروسیڈ اب ہونے والا ہے۔ اب ساری یورپی قوتیں جمع ہو کر حملہ کریں گی اور فلسطین میں عیسائی حکومت قائم ہو جائے گی۔ آپ نوٹ کیجئے چہل صلیبی جنگیں دوسرے ملینیم کے آغاز میں شروع ہوئی تھیں۔ حضرت عیسیٰ کے ایک ہزار سال بعد پہلا ملینیم ختم ہو گیا اور دوسرا ملینیم ۱۰۰۱ء سے شروع ہو گیا۔ دوسرے ملینیم کے شروع میں صلیبی جنگوں کا آغاز ہوا اور ۱۰۹۹ء میں انہوں نے بیت المقدس کو فتح کر لیا۔ اب ۲۰۰۱ء سے تیسرا ملینیم شروع ہوا ہے اور یہ آخری کروسیڈ ہو گا کہ یورپ کی رومان کیتوولک قوتیں فلسطین پر حملہ آور ہوں گی اور یہاں ایک رومان کیتوولک حکومت قائم کرنا چاہیں گی۔

### (iii) تمام عیسائیوں کا مشترک ایجاد

اس ضمن میں ایک بات مزید نوٹ کر لیں کہ رومان کیتوولک اور پرنسپلیتیس کا آپس میں خواہ کتنا ہی نہ ہی اختلاف ہو، اور فرانس اور جمنی کا سیاسی اور عسکری اعتبار سے امریکہ سے کتنا ہی اختلاف ہو، ایک چیز پر وہ متفق ہیں۔ ایک تو یہ کہ انہوں نے پورے

فلسطین کو مسلمانوں سے آزاد کرنا ہے اور دوسرے یہ کہ ان کے نزدیک مسلمانوں کے دماغ میں جو یہ خناس پیدا ہو گیا ہے کہ ہمارا ایک نظام ہے جس کو ہم قائم کریں گے اس خناس کو واش آؤٹ کرنا ہے۔ اس پس منظر میں اب آپ ایک بات سوچنے! بہت اہم بات ہے۔ امریکی مفکرین کہتے ہیں:

"We are not against Islam, we are not going to war against Islam, we want a war within Islam."

اس کا کیا مطلب ہے؟ وہ حقیقت اسلام دو ہیں۔ اسلام کا ایک مذہبی تصور ہے کہ مسلمان ایک خدا کو مانتے ہیں، اس کی نماز پڑھتے ہیں، اس کے حکم پر روزے رکھتے ہیں، اس کے حکم کے مطابق حج و عمرہ کرتے ہیں، جن کو اللہ توفیق دے وہ زکوٰۃ بھی دیتے ہیں۔ ان کے کچھ عقائد ہیں، کچھ تقاریب ہیں، عید یہیں ہیں، یعنی عید الاضحی اور عید الفطر۔ پھر ان کے کچھ سماجی رسوم و رواج ہیں۔ کچھ پیدا ہوتا ہے تو حقیقت کرتے ہیں، شادی کرنی ہوتا ہے اور کسی کے مرجانے پر اسے جلاتے نہیں بلکہ دفن کرتے ہیں۔ اس کے علاوہ شراب نہیں پیتے، سور نہیں لہاتے۔ یہ مذہب ہے۔ جبکہ ایک اسلام ہے بطورِ دین۔ اس کا ایک سیاسی نظام ہے، ایک معاشری نظام ہے، ایک سماجی نظام ہے۔ تو وہ کہتے ہیں ہماری ساری جنگ اسلام بطورِ دین کے خلاف ہے، اسلام بطورِ مذہب کے خلاف نہیں ہے۔ ان کا یہ کہنا کسی حد تک درست ہے کہ ہم مذہب اسلام کے خلاف نہیں ہیں اور اس کی وہ گواہیاں دیتے ہیں کہ دیکھو تم یہاں آتے ہو اور کالوں اور گوروں کو مسلمان کر لیتے ہو، ہم نے کبھی اعتراض نہیں کیا۔ تم یہاں آ کر ہمارے چرچ اور سینماگاں خریدتے ہو اور مسجد بنایتے ہو، ہم نے کبھی اعتراض نہیں کیا۔ تم نمازیں پڑھتے ہو، ہم نے اعتراض نہیں کیا۔ یہ ضرور ہے کہ آپ کام کے اوقات میں نماز نہیں پڑھ سکتے۔ البتہ ان میں کچھ لوگ اتنے considerate ہوتے ہیں کہ کام کے اوقات میں بھی وہ وقت دے دیتے ہیں کہ ظہر یا عصر کی نماز پڑھ لو، ورنہ عام مسلمان وہاں مجبور ہے۔ چنانچہ ایک گھنٹہ کا جو دو پھر کے کھانے کا وقفہ ہوتا ہے اسی میں وہ ظہر اور عصر پڑھ لیتے ہیں اور پھر گھر جا کر مغرب اور عشاء ادا کرتے ہیں۔ لیکن بہر حال ان کا موقف یہ

ہے کہ تمہاری نماز پر ہمیں کوئی اعتراض نہیں ہے۔ روزے رکھتے ہو تو ہمیں کوئی اعتراض نہیں ہے۔ اسلام بطور مذہب سے قوہاری جنگ نہیں ہے۔ بلکہ ہم رمضان میں وائٹ ہاؤس میں افطاری بھی دے دیں گے اور بہت سے لوگوں کو بلا لیں گے کہ آؤ روزہ افطار کرو۔ اور عید کے موقع پر کوئی یادگاری تکثیر بھی جاری کر دیں گے۔ تو اس اسلام سے ان کی کوئی جنگ نہیں ہے۔ وہ کہتے ہیں کہ ”We are ready to embrace it“ اس لئے کہ سیکولر اسلام کا اصول ہی یہ ہے۔ سیکولرزم لامذہ بیت نہیں ہے، لادینیت ہے۔ مطلب یہ ہے کہ ایک سیکولر ملک میں تمام مذاہب رہ سکتے ہیں۔ ہندو اور سکھ وہاں ٹھیل اور گوردوارے بناسکتے ہیں، وہاں تمام مذاہب کو محلی اجازت ہے۔ ان کی طرف سے آزادی ہے کہ چاہے ایک خدا کو پوجو ہزار کو پوجو، درختوں کو پوجو، سانپ کو پوجو، بتوں کو پوجو، جس کو چاہو پوجو۔ چاہے ٹھیل بناو اور اس میں جو چاہو بھجن گاؤ، چاہے گروگرنچہ کے سامنے ماتھا لکھو، انہیں کوئی اعتراض نہیں ہے۔ اسی طرح اسلام بطور مذہب سے بھی ان کی کوئی جنگ نہیں ہے۔ لیکن ان کا کہنا ہے کہ ہم اسلام کو بطور دین کبھی برداشت نہیں کر سکتے، اس کو ہم نے ختم کر کے دم لینا ہے۔

نوٹ کر لیجئے کہ پچاس برس تک عالمی طاقتوں کی جو سرد جنگ چلی ہے وہ مذہب کی بنیاد پر نہیں تھی، نظام کی بنیاد پر تھی، یعنی سرمایہ دارانہ نظام بمقابلہ اشتراکی نظام۔ اشتراکی نظام میں انفرادی ملکیت کے بجائے قومی ملکیت کا تصور تھا، لہذا اس میں سود کا بھی خاتمہ تھا۔ تو آج اصل میں مغرب کی جنگ دین اسلام کے خلاف ہے جو طے کی جا چکی ہے۔ اسی لئے وہ کہتے ہیں ”War within Islam“، یعنی وہ مذہبی تصور والے عناصر کو اسلام کو بطور دین ماننے والوں اور نظام کی بات کرنے والوں کے ساتھ تکرار دینا چاہتے ہیں۔ ہمارے علماء کی اکثریت اسلام کو ایک مذہب کی حیثیت سے جانتی ہے، دین کی حیثیت سے اسلام ان کے سامنے ہے ہی نہیں۔ تبلیغی جماعت بھی اسلام کو مذہب کے طور پر مانتی ہے۔ ان کے پیش نظر انفرادی ترجیحات مثلاً نماز، روزہ، ڈاڑھی، لخنوں سے اوپر شلوار وغیرہ ہیں۔ ان کو نظام سے کوئی بحث نہیں، نظام کوئی بھی

ہو۔ وہ چاہتے ہیں کہ مذہبی لوگ نظام کے علیحداروں کو crush کر دیں، لہذا وہ مذہبی لوگوں کی حمایت کریں گے۔ اس سے انہیں دو مقاصد حاصل ہو جائیں گے۔ ایک تو مذہبی لوگوں کے سامنے یہ بات واضح ہو جائے گی کہ یہ مذہب کے خلاف تو ہیں ہی نہیں۔ وہ سوچیں گے کہ خواہ مخواہ کچھ لوگ ہمیں بہکاتے ہیں، یہ اسلام کے خلاف کہاں ہیں؟ ہو سکتا ہے وہ مسجد بنانے کے لئے آپ کو عطیات دے دیں، ان کے لئے اس میں کوئی حرج نہیں ہے۔ تبلیغی جماعت کے وفد امریکہ میں چکر لگائیں انہیں کوئی اعتراض نہیں ہے۔ اس لئے کہ یہ وفد نظام کی بات نہیں کرتے۔ اور نظام کی بات کون کرتے ہیں؟ یہ میں چاہتا ہوں کہ اسے آپ ذرا سمجھ لیں۔

## اسلام کے نظامِ عدلِ اجتماعی کے قیام کے

### جذبے کا تاریخی پس منظر

اصل میں ہوا کیا ہے! آج سے نصف صدی قبل تک، کہیں سو بر س سے، کہیں دو سو بر س سے اور کہیں تین سو بر س سے یورپ کی نوازدیاتی طاقتیں عالمِ اسلام پر قابض تھیں۔ ہمارے ہاں انگریز تھا، ملایادیگرہ کے اندر ولندیزی تھے، مصر اور عراق میں بھی انگریز تھے، شام میں فرانسیسی تھے، لیبیا میں اطالووی تھے۔ ان استعماری طاقتیوں نے ہمیں دبایا ہوا تھا۔ اور اُس وقت ہمیں جو آزادی تھی وہ صرف مذہبی آزادی تھی، دین کی آزادی نہیں تھی۔ دین تو ان کا تھا، پہل کوڈ ان کا تھا، تعریفات ان کی تھیں، فوجداری تو انیں ان کے تھے۔ زیادہ سے زیادہ انہوں نے ہمارے ساتھ یہ رعایت کی تھی اور یہ بہت بڑی رعایت تھی، کہ تم اپنے عالیٰ تو انیں پر عمل کر سکتے ہو۔ یعنی نکاح جیسے چاہے کرو، طلاق جیسے چاہے دو اس معاملے میں سارے فتوے اپنے مولویوں سے لے لو، ہمیں کوئی فکر نہیں ہے، ہمارے پاس بھی اگر آئے تو ہم تم سے پوچھ لیں گے کہ تم شریعت کا حکم چاہتے ہو یا رواج کا؟ تم رواج کا کہو گے تو ہم اس کے مطابق فیصلہ کر دیں گے، شریعت کا کہو گے

تو اس کے مطابق فیصلہ کر دیں گے۔” Mohaddan Law“ کی کتاب ایک پارسی کی لکھی ہوئی تھی۔ اسی طرح و راثت کے قانون میں آزادی تھی کہ تم مالی و راثت صرف بیٹوں کو دینا چاہو، صرف بڑے بیٹے کو دینا چاہو یا بیٹیوں کو بھی دینا چاہو تھیں اختیار ہے۔ وہ پوچھ لیا کرتے تھے کہ آپ و راثت کے معاملے میں شریعت کا فیصلہ چاہتے ہیں یا رواج کا؟ ہمارے بڑے زمیندار کھڑے ہو کر کہتے تھے ”رواج کا!“ گویا شریعت ہمیں نہیں چاہئے۔ بیٹیوں کو و راثت میں حصہ دے دیں؟ یہ نہیں ہو سکتا۔ حالانکہ یہ رعایت بھی سیکولرزم کے خلاف ہے۔

آج امریکہ میں آپ کو اپنے عائلی قوانین (Family Laws) پر عمل کی اجازت نہیں ہے۔ وہاں رہیں گے تو ان کے عائلی قوانین کے مطابق آپ کو رہنا ہو گا۔ طلاق وغیرہ کے معاملے میں جو ان کا قانون ہے اس کی پیروی کرنی ہو گی۔ اور بھارت یہی زور لگا رہا ہے۔ بی جے پی کے مشورہ کا سب سے اہم حصہ Common Civil Code (CCC) ہے کہ ہندوستان کی سب قوموں کے عائلی قوانین ایک ہوں گے۔ مسلمان جب ہمارے ساتھ رہتے ہیں تو فیلی لازمی سے ہونے چاہئیں۔ سیکولرزم میں تو قوم ایک ہوتی ہے۔ قوم ایک ہے تو خاندانی قوانین بھی ایک ہونے چاہئیں۔ یہ کیا کہ نکاح و طلاق کے ان کے اپنے اصول ہیں؟ بہر حال انگریز نے ہمیں رعایت دے رکھی تھی کہ عائلی قوانین یعنی نکاح و طلاق کے قوانین میں تمہیں آزادی ہے، یہاں تک کہ و راثت تم اپنے قوانین کے مطابق تقسیم کر سکتے ہو۔ لیکن جب یہ آبادیاتی نظام تتر بترا ہونا شروع ہوا، ولندزی ملایا (سماڑا جواب اٹھونیشا کہلاتا ہے) سے چلے گئے، انگریز نے ہندوستان سے بستر باندھا، فرانس نے شام سے بستر تھہ کیا، صدر ناصر نے برطانیہ کو اٹھا کر بحیرہ روم میں پھینک دیا، اٹلی لیبیا سے اور فرانس مراکو سے چلا گیا، تو مسلمانوں کے ایک خاص طبقے میں ایک خیال پیدا ہوا کہ ہمارا بھی تو ایک نظام ہے۔ یہ انگریز کا لایا ہوا بھی ایک نظام تھا، فرانسیسیوں کا دیا ہوا نظام بھی ایک نظام تھا، اور ہمارا بھی ایک نظام ہے، ہم کیوں نہ اس کو نافذ کریں۔ یہ اصل میں اس آزادی کا ایک شرط تھا

کہ مسلمانوں میں ایک خود آگاہی پیدا ہوئی اور انہوں نے اسلام کو بطور ایک دین کے سمجھا۔ لہذا احیائی تحریکیں ابھریں۔ اٹھونیشیا میں مسجدی پارٹی، اٹھوپاک میں جماعت اسلامی، ایران میں فدائیین، عرب دنیا میں الاخوان المسلمون جیسی تحریکیں ابھریں۔ یہ ساری تحریکیں اس لئے انھیں کہ اسلام دین ہے اور دین اپنا غلبہ چاہتا ہے، ہمیں دین کو غالب کرنا ہے۔

لیکن تین عوامل تھے جن کی وجہ سے ان تحریکوں کو آج تک کہیں کامیابی حاصل نہیں ہو سکی۔ پہلا عامل یہ تھا کہ چاہے انگریز ہوں، فرانسیسی ہوں، اطالوی ہوں سب نے سو سالہ ڈیڑھ سو سالہ ڈور میں جو حکومت کی تھی اور نظام تعلیم رائج کیا تھا اس سے ان ملکوں کا اعلیٰ طبقہ (elite class) ان کے رنگ میں رنگا گیا، یعنی انہوں نے انہی کی تہذیب، انہی کی زبان، انہی کا لباس، انہی کا ذہن، انہی کی سوچ، انہی کا فکر اپنالیا۔ اور جب انگریز حکومت ان کے حوالے کر کے چلے گئے تو بھی by proxy انہی کی حکومت جاری رہی۔ اور اس جھنکے کے نزدیک اسلام صرف مذہب ہے، وہ اسلام بطور دین سے واقف ہی نہیں ہیں، وہ چاہے پرویز مشرف ہوں، بے نظیر ہوں یا کوئی اور ہوں۔ دوسرا بات یہ کہ ان مسلمان تحریکوں نے طریق کار غلط اختیار کیا۔ دنیا میں اسلام ایک نظام کی حیثیت سے حضور ﷺ نے برپا کیا تھا اور یہ دوبارہ برپا ہو سکتا ہے تو صرف حضور ﷺ کے طریقے کے مطابق ہو سکتا ہے۔ انہوں نے سمجھا وہ تو آؤٹ آف ڈیٹ ہے، پرانا ہے، لہذا ایکیشن میں حصہ لے کر اس سے اسلام نافذ کریں گے۔ اس میں ناکامی ہوئی تو گولی چلانی شروع کر دی کہ فلاں فلاں کو مار دو۔ چنانچہ سادات کو قتل کر دیا گیا، سادات گیا تو حسنی مبارک آ کر براجمان ہو گیا (چند روز قبل میرے پاس ایک نوجوان آیا کہ میرا دم گھٹ رہا ہے، میں چاہتا ہوں کہ پرویز مشرف کو قتل کر دوں۔ میں نے کہا تمہارا دماغ خراب ہے؟ تم ایک پرویز کو قتل کرو گے کوئی اور پرویز آ کر بیٹھ جائے گا، فائدہ کیا ہو گا؟) تو کہاں تبدیلی ہوئی ہے؟ فوجی حکومت کے ذریعے سے کوئی تبدیلی ہوئی ہے؟ اس اعتبار سے اس غلط طریق کار نے ان تحریکوں کو کہیں

کامیاب نہیں ہونے دیا۔

اب ان دو اعتبارات سے اچھی طرح سمجھ لجئے! ایک تو یہ کہ ہمارے عوام کے ذہنوں پر علماء کا جو تسلط ہے اس کے زیر اثر وہ اس تصور سے واقف ہی نہیں ہیں۔ وہ اسلام کو بطور مذہب جانتے ہیں۔ دوسرا یہ کہ جب مغربی استعمار کے بستر لپٹے ہیں تو جو نیچے حکومتیں بنی ہیں وہ انہی کے تربیت یافتہ اور تربیت دادہ لوگ تھے، چاہے وہ آفیسرز تھے اور چاہے وہ ہڑے ہڑے لینڈ لارڈ تھے جن کے پھوٹ کی تعلیم مغرب میں ہوئی ہے۔ پیر پاگڑا اور اس کے بھائی کو بھی جب ان کے والد کو پھانسی دی جا رہی تھی، انگلینڈ لے جایا گیا اور وہاں ان کی تعلیم ہوئی ہے۔ اور جتنے بھی ہڑے ہڑے جا گیردار ہیں ان کے بچے وہیں سے تربیت حاصل کر کے آتے ہیں! وہاں سے ان کی برین واشنگ کر دی جاتی ہے۔ اور تیرسرے نمبر پر یہ کہ دینی تحریکوں کا طریق کار غلط ہے۔ انہوں نے ”bulletin ballot“ کا راستہ اختیار کیا۔ یہ دونوں غلط راستے ہیں اور یکساں غلط ہیں۔

اس پورے پس منظر میں یہ بات واضح ہے کہ اس وقت مسلمانوں اور دینِ اسلام کا مستقبل بہت ہی تاریک ہے۔ امریکہ جیسی پر پاؤ رعائی تہذیب کے تین لحاف اور مذہبی و دینی سطح پر عیسائیت اور یہودیت کا گھٹ جوڑ اور اسلام سے دشمنی اور تیسرا اس ٹرائی اینگل کے اندر شامل ہو گیا ہے بھارت، یعنی مشرکین، ان کی قوت و طاقت، ذرائع ابلاغ پر ان کا غالبہ۔ مزید یہ کہ NGOs کے ذریعے سے نظام تعلیم کو جو نیارنگ دیا جا رہا ہے، ان سب کے باعث اسلام کے بطور دین نافذ ہونے کا کم سے کم مستقبل قریب میں کوئی امکان نظر نہیں آتا۔ ہاں اسلام بطور مذہب باقی رہے گا، جیسے اقبال نے کہا تھا۔

ملا کو جو ہے ہند میں سجدے کی اجازت

ناداں یہ سمجھتا ہے کہ اسلام ہے آزاد!

دین اسلام آزاد نہیں ہو گا، مذہب اسلام موجود رہے گا۔ البتہ یہ صرف مستقبل قریب کی بات ہے، مستقبل بعید میں کیا ہوتا ہے، اور ”اور بھی دورِ فلک ہیں ابھی آنے

والے۔ ناز اتنا نہ کریں ہم کو ستانے والے!" کی کیفیت کب اور کیسے پیدا ہو گی۔ جس کے ضمن میں قدرست الہی اور مشیت ایزدی نے پاکستان کو ایک اہم روپ تقویض کیا تھا۔ جس کے آثار حالاتِ واقعی اور زندگی خالق کی روز سے روز بروز وہندے ہوتے جا رہے ہیں۔ آیا اس کے بروئے کام آنے کا بھی کوئی امکان موجود ہے؟۔ ان امور پر ان شاء اللہ آئندہ خطاب میں گفتگو ہو گی۔

اقول قولی هذا واستغفر الله لى ولکم ولسائر المسلمين والمسلمات

(۲)

کیا پاکستان کے خاتمے کی

عملی گزینی

سر وح ہو چلی ہے؟

لور

کیا ابھی نجات کی کوئی راہ

کھلی ہے؟

✿ گزشتہ خطاب کا خلاصہ

✿ آج کا موضوع

✿ کسی ملک یا سلطنت کے خاتمے کی دو صورتیں

✿ پاکستان کے مستقبل کے بارے میں پیشینگوئیاں

✿ اس دردناک انعام کے اسباب: پہلا بنیادی اور داخلی

✿ دوسرا خارجی اور فوری سبب!

✿ نجات کی واحد راہ: توبہ!

✿ حکومت کی سطح پر توبہ

✿ عوام کی سطح پر توبہ

✿ بھارت کی جانب سے محبت کی پینگیں!

نَحْمَدُهُ وَنَصْلِي عَلَى رَسُولِهِ الْكَرِيمِ ..... اِمَّا بَعْدُ:

اَعُوذُ بِاللهِ مِنَ الشَّيْطَنِ الرَّجِيمِ . بِسْمِ اللَّهِ الرَّحْمَنِ الرَّحِيمِ

﴿وَاتَّلُ عَلَيْهِمْ كُلَّا الَّذِي أَتَيْنَا فَأَنْسَلَخَ مِنْهَا فَاتَّبَعَهُ الشَّيْطَنُ فَكَانَ مِنَ الْغَوَّابِنِ ﴾ وَلَئِنْ دَهْنَاهُ لَرَفَعَهُ بِهَا وَلَكِنَّهُ أَخْلَدَ إِلَى الْأَرْضِ وَاتَّبَعَ هَوَّةً، فَمَثَلَهُ كَمَثَلِ الْكَلْبِ، إِنْ تَحْمِلُ عَلَيْهِ يَلْهُثُ أَوْ تَتَرَكُهُ يَلْهُثُ ذَلِكَ مَثَلُ الْقَوْمِ الَّذِينَ كَذَّبُوا بِإِيمَانِهِ، فَأَقْصَصَ الْقَضَاصَ لِعَلْمِهِ يَنْكُرُونَ، نَاءٌ مَثَلَادُ الْقَوْمِ الَّذِينَ كَذَّبُوا بِإِيمَانِهِ وَأَنْفَسُهُمْ كَانُوا يَظْلِمُونَ﴾ (الاٰعراف: ١٦٥ - ١٧٧)

﴿وَمِنْهُمْ مَنْ عَاهَدَ اللَّهَ لِكِنْ أَنَا مِنْ فَضْلِهِ لَنَصَّلَقُنَّ وَلَنَكُونَنَّ مِنَ الصَّلَحِينَ، لَكُلُّنَا أَنْهَمُ مِنْ فَضْلِهِ بَخْلَوَاهُ وَتَوَلَّوَا وَهُمْ مُعْرِضُونَ﴾ (التوبه: ٧٥ - ٧٧)

﴿فَلَوْلَا كَانَتْ قَرْيَةٌ أَمْتَنَتْ فَنَقَعَهَا إِيمَانُهَا إِلَّا قَوْمٌ يُؤْنَسُّ، لَمَّا آمَنُوا كَشَفْنَا عَنْهُمْ عَذَابَ الْخَزِيرِ فِي الْحَيَاةِ الدُّنْيَا وَمَنْعَنَّهُمْ إِلَى جَهَنَّمَ﴾ (يونس: ٩٨)

## گز شستہ خطاب کا خلاصہ

پچھلے خطاب میں ”موجوہہ غالی حالات اور ان کے پس منظر میں اسلام اور مسلمانوں کا مستقبل“ کے موضوع پر گفتگو ہو چکی ہے۔ میں نے تین سطحوں پر غالی حالات کا تجزیہ کیا تھا کہ سب سے اوپر اور سب سے نمایاں بات یہ ہے کہ یونائیٹڈ شیش آف امریکہ جسے ہم عام طور پر امریکہ کہہ دیتے ہیں اس وقت روئے ارضی پر واحد پریم طاقت ہے۔ دنیا یک قطبی ہو چکی ہے اور امریکہ شیکنا لوگی اور اپنی عسکری قوت کے اعتبار سے اس وقت معاذ اللہ یہ کہنے کے لئے حق بجانب ہے کہ ”لِمَنِ الْمُلْكُ“

الیوم، یعنی آج کس کے ہاتھ میں اختیار ہے؟ قیامت کے دن تو جواب دیا جائے گا کہ ﴿لِلّهِ الْوَاحِدِ الْفَهَارِ﴾ اللہ کے لئے جو تھا ہے اور تھا ہے۔ لیکن آج دنیا کی سطح پر اس کا جواب یہی ہے کہ ”امریکہ“۔

دوسرے یہ کہ ایک تہذیب نے عالمی سطح پر اس پورے کرہ ارضی کو اپنی لپیٹ میں لے لیا ہے۔ اس کی تین سطحیں ہیں اور یہ تہذیب بے خدا ہی نہیں، خلاف خدا ہے۔ پہلی سطح سیاسی ہے، یعنی سیکولر ازم کہ ہمارے اجتماعی معاملات میں ریاست اور حکومت کے معاملات میں، قانون سازی کے معاملات میں کسی خدا، کسی آسمانی ہدایت، کسی وحی کی شریعت کا کوئی دخل نہیں۔ یہ سیکولر ازم آج پوری دنیا پر چھایا ہوا ہے۔

دوسری سطح مالیاتی ہے اور پوری دنیا میں سود کی بنیاد پر بینکنگ سسٹم رائج ہے۔ یہ سود ہماری پوری معيشت کے اندر تانے بننے کی طرح بنا ہوا ہے۔ پھر اس کے ساتھ اس کی چھوٹی بہن بُو اہے، جو ہمارے ہاں تو بہت ہی زیادہ پھیل گیا ہے۔ ہر شے کو بیچنے کے لئے لاٹری کا پرائیس ہے۔ ویسے بھی دنیا کے اندر شاک ایک چیز اور دولت کے الٹ پھیر کی بنیاد یہی ہوا ہے۔ اس نظام کا تیراستون انشورنس ہے!

سامجی سطح پر بے حیائی، عربی، فاشی، آزاد جنس پرستی ہے۔ چاہے وہ جنس پرستی مرد و عورت کے درمیان (heterosexual) ہو چاہے وہ دو عورتوں (lesbians) کے درمیان ہو اور چاہے دو مردوں (gays) کے درمیان ہو، اس کی کھلی اجازت ہے۔ خاندانی نظام تباہ و بر باد ہو گیا ہے۔ مغرب میں تو یہ نظام بتام و کمال وجود میں آپکا ہے، جبکہ مشرق کی طرف بھی یہ ذرائع ابلاغ کے ذریعے ایک سیلاں کی شکل میں اٹھا آ رہا ہے۔ اسی کلپر، اسی تہذیب کو ہماری ساری نسل دیکھ رہی ہے اور ظاہر بات ہے اس میں چک دک ہے، جس کے بارے میں اقبال نے کہا تھا۔

نظر کو خیرہ کرتی ہے چک تہذیب حاضر کی  
یہ صناعی مگر جھوٹے نگوں کی ریزہ کاری ہے!  
یہ جھوٹے نگینے ہیں، لیکن چکدار تو بہت ہیں۔ یہ نظام زہر کی طرح سراحت کر رہا ہے۔

اس کے علاوہ اس تہذیب کو فروغ دینے کے لئے میں الاقوامی سطح پر بڑی عظیم کانفرنسیں ہو چکی ہیں، جن کا حوالہ میں دے چکا ہوں۔ عربی و فاشی کا یہ جو سیلا ب آ رہا ہے جسے اب یونائیٹڈ نیشنز اسلامی نے سو شل انھینزرنگ (سامجی تعمیر) کا نام دیا ہے، اس کا ہدف بھی شالی افریقہ اور خاص طور پر ایشیا کے مسلمان ممالک ہیں جہاں بھیتیت جموجی خاندانی نظام ابھی کچھ برقرار ہے، شرم و حیا کی کچھ نہ کچھ و قوت اور قیمت ہے، عفت و عصمت کی کوئی قدر ہے۔

تیسرا سطح پر ایک مذہبی کشاکش ہے۔ یہ کشاکش ذرا خفیہ ہے، اسے عام لوگ نہیں جانتے۔ اس مذہبی کشاکش میں اس وقت سب سے موثر کردار یہودیوں کا ہے، جو اس وقت عالم انسانیت کی عظیم ترین سازشی قوت ہے۔ سازشیں کرنا (conspiracies) اور طولیں المیعاد پر گرام پنا کرنا کو پورا کرنا، اس میدان میں اس قوم کے مقابل کوئی نہیں آ سکتا۔ اور ان کا پروگرام یہ ہے کہ پوری دنیا پر ان کا اقتصادی قبضہ ہو جائے۔ بر اور است فوجی قبضہ نہیں، بلکہ اقتصادی قبضہ۔ مزید برآں مشرق وسطی کے اندر ایک بڑی ریاست گریٹر اسرائیل قائم کر کے، پھر مسجد اقصیٰ اور قبة الصخرہ کو گرانا اور اس کی جگہ پر اپنا تحریڈ میں تعمیر کرنا اور اس میں حضرت داؤد ﷺ کا تخت لا کر رکھ دینا۔ یہ ہے ان کا پروگرام اور اس کے اوپر وہ عمل پیرا ہیں۔ دوسرا طرف تمام عیسائی قوتیں ان کے تابع ہو چکی ہیں۔ البتہ بعض عیسائی خاص طور پر پروٹسٹنٹ، ان میں بھی خاص طور پر Baptists اور ان میں بھی انحصار خواص کے اعتبار سے Evangelists یہودیوں کے مکمل آلہ کار ہیں۔ اور نوٹ کر لیجئے کہ صدر بیش Evangelist ہے۔ عیسائی دنیا خاص طور پر یورپ کے کیتوولک عیسائی جن کی فرانس، جرمنی، پین اور اٹلی میں اکثریت ہے، یہ اصل میں فلسطین میں ایک عیسائی ریاست قائم کرنا چاہتے ہیں۔ گویا مسلمانوں کے خلاف دونوں ہیں۔ اور یہ کہا جا سکتا ہے کہ جیسے دوسرے ملینیم کے شروع میں کرویہ شروع ہوئی تھیں، اب یہ فائل کرویہ ہونے والا ہے۔ یہ کرویہ (صلیبی جنگ) کا لفظ بیش کی زبان پر بھی آ گیا تھا۔ پہلے

وائلے کرو سیڈ کا مقصد یہ تھا کہ ارض مقدس پر ان کا قبضہ ہو جائے۔ یہ علاقہ یہودیوں کے لئے بھی ارض مقدس ہے، عیسائیوں کے لئے بھی اور مسلمانوں کے لئے بھی۔ البتہ یہودیوں کی پشت پناہی کر کے عیسائی وہاں یہودی مملکت کیوں قائم کرنا چاہتے ہیں؟ اسے ذرا سمجھ لیجئے! ان کا عقیدہ ہے کہ جب گریٹر اسرائیل بن جائے گا، بڑی عظیم جنگ آرمیگاڈ ان ہو گی، عربوں کا خون خرابہ کیا جائے گا، مسجد اقصیٰ اور قبة الصخرہ گردائیے جائیں گے، وہاں پر معبد سلیمانی بن جائے گا اور وہاں تخت داؤڈ لا کر رکھ دیا جائے گا۔ تب حضرت مسیح دوبارہ دنیا میں نازل ہوں گے اور اس تخت داؤڈ پر بیٹھ کر دنیا میں حکومت قائم کریں گے۔ لہذا ان کی یہ خواہش ہے کہ حضرت مسیح دوبارہ دنیا میں جلد از جلد آئیں۔ وہ چاہتے ہیں کہ یہ سارے واقعات جلد از جلد واقع ہو جائیں۔

ایک بات مزید نوٹ کر لیجئے کہ عیسائیوں اور یہودیوں کا مشترک دشمن اسلام اور مسلمان ہیں اور ان کا سب سے بڑا ثار گٹ پاکستان ہے۔ اس وقت کی عامی صورت حال یہ ہے اور بحالات موجودہ اسلام کے بحیثیت دین، ایک مکمل نظام زندگی کی حیثیت سے نافذ ہونے کا کوئی امکان نظر نہیں آتا۔ ہاں اسلام صرف ایک مذہب کی حیثیت سے زندہ رہ سکتا ہے۔ صرف ہمارے عقائد، عبادات اور سماجی رسومات جو انفرادی زندگی تک محيط ہیں، مغرب کو گوارا ہیں، باقی سیاسی نظام، معاشری نظام اور سماجی نظام وہ ہو گا جو تین سطھیں میں نے گنوائیں۔ اس کے علاوہ کسی نظام کو وہ دنیا میں برداشت نہیں کر سکتے۔ اور اس معاملے میں اس وقت سب سے بڑا گھٹ جوڑ امریکہ اور یہودیوں کا ہے۔

## آج کا موضوع

اب آئیے آج کا میرا موضوع کیا ہے؟ گویا کہ اب ہم گلوبل سیناریو سے نیچے اتر کر پاکستان پر اپنی توجہ کو مرکوز کر رہے ہیں۔ عنوان ہے:

”کیا پاکستان کے خاتمے کی الٹی گنتی (count down) شروع ہو چکی ہے؟ اور کیا ابھی نجات کا کوئی راستہ کھلا ہے؟“

ان دونوں سوالوں کے بارے میں میرا جواب ”ہاں“ میں ہے۔ واقعہ پاکستان کے خاتمے کی اٹھی گفتگی شروع کی جا چکی ہے اور واقعہ ابھی تک ایک راستہ کھلا ہے۔ اگرچہ اس ضمن میں اب مہلت بہت کم ہے۔ گویا معاملہ وہی ہے کہ ”دوز و زمانہ چال قیامت کی چل گیا!“

## کسی ملک یا سلطنت کے خاتمے کی دو صورتیں

بات سمجھ لجئے! کسی ملکت یا سلطنت کے ختم ہونے کے معنی یہ نہیں ہوتے کہ وہ زمین ختم ہو جائے، وہ سرز میں آسان میں چلی جائے یا پاتال میں ڈنس جائے، بلکہ سلطنتوں یا ملکتوں کے خاتمے کی دو شکلیں ہوتی ہیں۔

ایک یہ کہ balkanization ہو جائے، اس کے حصے بخڑے ہو جائیں اور سابق نام باقی رہے۔ یعنی پھر دنیا کے نقشہ پر پھر اس نام سے کوئی خطہ نہ ہو۔ اور یہ ایک عجیب تاریخی حقیقت ہے کہ پچھلی یعنی بیسویں صدی عیسوی اس اعتبار سے بے مثال ہے کہ اس کے آغاز میں ایک عظیم سلطنت عثمانیہ ختم ہوئی، اس کے حصے بخڑے ہوئے، تکڑے تکڑے ہوئے اور سلطنت عثمانیہ کا نام دنیا میں ختم ہو گیا۔ اب نقشے میں آپ کو سلطنت عثمانیہ کا نام لکھا ہوا کہیں نظر نہیں آئے گا، حالانکہ وہ Great Ottoman Empire جی، جو Great Roman Empire کی طرح تین برابر اعظموں میں پھیلی ہوئی تھی۔ پورا شامی افریقہ، پورا مغربی ایشیا اور پورا مشرقی یورپ اس میں شامل تھا۔ لیکن اس عظیم سلطنت عثمانیہ کے حصے بخڑے ہوئے لے دے کے ترکوں کے پاس ترکی نام کا ایک چھوٹا سا ملک رہ گیا۔ اس سلطنت کا نام ختم ہو گیا۔ اب آپ کو ڈھونڈے سے بھی پتہ نہیں چلے گا کہ وہ سلطنت عثمانیہ کہاں ہوتی تھی، اور یہ معاملہ ہوا ہے پچھلی صدی کے آغاز کے بیس سالوں کے اندر اندر، تقریباً دوسری دہائی کے خاتمے پر۔ اس کے بعد پچھلی صدی کی آخری دہائی میں ۱۹۹۰ء کے قریب USSR ختم ہوئی، جو دنیا کی ایک پر پا در تھی۔ آج دنیا کے نقشے میں USSR نام

لکھا ہوا کہیں نظر نہیں آتا۔ یہ تو کوئی زیادہ پرانی بات نہیں ہے، ابھی گل پندرہ سو لے برس ہوئے ہیں۔ اسی طرح سے پاکستان کا بھی امکان ہے کہ یہ صورت حال پیش آجائے۔ مملکتوں کے ختم ہونے کی ایک دوسری شکل بھی ہے۔ وہ یہ کہ لکیر بھی برقرار رہے، نام بھی برقرار رہے، لیکن اس کی کوئی خود اختیاری نہ ہو، اس کے دفاع میں کھڑے رہنے کی determination نہ ہو، اس میں اپنے اصولوں کے تابع مہم کی شکل اختیار کر لے یا طاقت نہ ہو اور وہ کسی دوسری بڑی سلطنت مملکت کے تابع مہم کی شکل اختیار کر لے یا یوں کہنے کہ سیپلاٹ کے یعنی طفیلی ملک بن جائے۔ یہ دوسری شکل ہے اور پاکستان کے مستقبل کے لئے یہ امکان بھی ہے کہ پاکستان بھارت کا سیپلاٹ بن کر رہ جائے اور بھارت چاہے تو ان لکیروں کو قائم رکھے، چاہے تو حصے بخڑے کر دے۔ غالباً اس کی مصلحت اسی میں رہے گی کہ زیادہ سر در دمول نہ لے، مختلف صوبے ہوں گے تو ان میں سے ہر ایک سے الگ الگ نپنا پڑے گا، اس کے حق میں بہتر یہ ہو گا کہ پاکستان ایک شیٹ کی حیثیت سے بکھار ہے اور اس کی حقیقت بس نیپال سے کوئی دس گناہ بڑے ملک کی ہو لیکن اس کی حیثیت نیپال سے زیادہ نہ ہو۔

## پاکستان کے مستقبل کے بارے میں پیشین گوئیاں

اب آپ دیکھیں کہ پاکستان کے بارے میں دنیا میں کیا پیشین گوئیاں ہو

رہی ہیں۔

سن تو سکی جہاں میں ہے تیرا فسانہ کیا

کہتی ہے تجھ کو خلق خدا غائبانہ کیا!!

سب سے پہلے میں ایک مسلمان مصنف سید ابوالمعالیٰ کی کتاب کا حوالہ دوں گا۔ پیدائشی طور پر یہ بہار سے تعلق رکھتے تھے۔ تقسیم کے تقریباً چند دن پہلے پیدا ہوئے تھے۔ وہاں سے والدین کے ساتھ مشرقی پاکستان گئے، وہاں سے پورا خاندان مغربی پاکستان آ گیا۔ ان کی بیشتر تعلیم کراچی میں ہوئی، پھر یہ مغربی ممالک میں چلے گئے جیسے بہت

سے لوگ گئے ہیں۔ وہاں پرانہوں نے پی اسچ ڈی کی ہے اور وہاں کافی بڑے دانشور سمجھے جاتے ہیں۔ ان کی ایک کتاب ڈینچ پر لیں میں ٹن نیو یارک سے ۱۹۹۲ء میں شائع ہو کر ۱۹۹۳ء میں پاکستان آئی تھی۔ کتاب کا نام ”The Twin Eras of Pakistan“ ہے۔ یعنی پاکستان کے جڑواں ادوار۔ اس میں ہماری سیاسی تاریخ میں آگے پیچھے آنے والے سیاسی اور فوجی ادوار کا تذکرہ ہے۔ مغرب میں دانشور جو گفتگو میں کرتے ہیں یا وہاں کے سیاسی پنڈت جو پیشین گوئیاں کرتے ہیں درحقیقت انہوں نے اس کا ایک مجموعی تاثراں کتاب میں دے دیا ہے اور وہ یہ ہے کہ ۲۰۰۶ء میں پاکستان آٹھ ٹکڑوں میں تقسیم ہو چکا ہو گا۔ ان میں سے چار آزاد ریاستیں ہوں گی، تین تو خالص پاکستان سے نکلیں گی، جبکہ ایک بھارت اور پاکستان سے کچھ علاقے جوڑ کر پہنائی جائے گی۔ انہوں نے جن تین خالص پاکستانی ریاستوں کا تذکرہ کیا ہے ان میں سے ایک ری پلیک آف بلوچستان ہو گی اور پورا موجودہ بلوچستان اس میں شامل ہو گا۔ ان کے بقول یہ اس علاقے کی سب سے زیادہ ترقی یافتہ سب سے زیادہ خوشحال اور سب سے زیادہ معدنی اور صنعتی طاقت ہو گی۔ دوسری کراچی اور حیدر آباد کو ملا کر اردو بولنے والوں کے لئے لیاقت پورا یا لیاقت آباد کے نام سے ایک ریاست بن جائے گی۔ تیسری ریاست سندھو دیش کے نام سے ہو گی۔ یعنی جن علاقوں کا سمندر پر ہے وہ سب ایک آزاد قوم، آزاد ملک، آزاد ریاست بن جائیں outlet گے، جبکہ شمالی علاقہ جات مثلاً گلگت، ہنزہ وغیرہ اور آزاد کشمیر اور مقبوضہ کشمیر (جس کو ہم مقبوضہ کہتے ہیں اور انڈیا آزاد کشمیر کہتا ہے) ان کو جوڑ کر ایک کشمیری ریاست وجود میں آجائے گی اور یہ امریکہ کا بڑا پرانا خاک ہے۔

آج سے کچھ عرصہ قبل تو امریکہ کی اسٹنٹ بیکر یئری آف سٹیٹ رابن رافل نے کھل کر بیان دیا تھا کہ ہم ان دونوں کشمیروں (پاکستانی کشمیر اور بھارتی کشمیر) کے ساتھ پاکستان کے شمالی علاقہ جات شامل کر کے، جو کہ کشمیر کی ڈوگرہ حکومت کے ماتحت تھے اور مزید یہ کہ لداخ کے جو علاقے پاکستان نے چین کو دے دیے تھے چین

سے واپس لے کر ایک آزاد ملک بنائیں گے۔ اس کے بعد بہت عرصے تک یہ آواز نہیں آئی تھی، لیکن اب امریکہ کے ایک بینیشن نے یہی بات پھر کہی ہے کہ کشمیر کے مسئلے کا واحد حل یہ ہے کہ ان دونوں کشمیر پاکستانی کشمیر اور شامی علاقوں سے دونوں ملکوں کی فوجیں واپس چلی جائیں اور یہ علاقہ یونا یکٹ نیشنز اسمبلی کو دے دیا جائے، وہ یہاں پر اپنے اہتمام میں استھواب رائے (plebiscite) کروانے اور اس کے اندر کشمیر یوں کے لئے تین اختیارات (options) ہوں کہ آپ ہندوستان کے ساتھ رہنا چاہتے ہیں۔ یا پاکستان کے ساتھ رہنا چاہتے ہیں۔ یا آزاد خود مختار کشمیر چاہتے ہیں۔

حالات جس نفع پر جار ہے ہیں اس کا لازمی نتیجہ یہ ہے کہ ان کا رخ خود مختار کشمیر کی طرف ہو گا۔ اس لئے کہ وہ پاکستان سے مابیوس ہو چکے ہیں۔ وہ کہتے ہیں کہ پاکستان نے ہمیں دھوکہ دے کر ہمارے اتنے لوگ مرادیے اور اب اپنے ہاتھ اٹھادیے۔ لہذا ان کے options میں پاکستان نہیں آئے گا اور وہ آزادی چاہیں گے اور یہ آزاد ریاست امریکہ کی سازشوں کا گڑھ بنے گی۔ یہ ایک نیا اسرائیل بنے گا۔ ایک اسرائیل ایشیا کے مغرب میں ہے اور ایک اسرائیل ایشیا کے مشرق میں قائم کیا جائے گا۔ اس لئے کہ آج امریکہ کی Containment of China Policy وہی اہمیت رکھتی ہے جو چالیس برس تک Containment of USSR Policy کی تھی۔ اس کے لئے یہاں قدم جانے کا موقع مل جائے تو اسے اور کیا چاہئے! وہ ایک ایک کشمیری کو سونے چاندی میں تول سکتا ہے۔ وہ ان کو خوشحال بنانے کے لئے بڑی سے بڑی مراعات اور امداد دے گا، تاکہ اس کا اس علاقے کے اندر عمل دخل قائم ہو جائے۔ بہر حال میں نے اس کی تھوڑی سی تفصیل بیان کر دی ہے کہ یہ امریکہ کی پرانی سسیم ہے جو اب پھر اٹھ کر سامنے آ رہی ہے۔

چار خود مختاری استوں کے قیام کے بعد جو چار حصے پاکستان باقی رہ جائے گا اس میں ایک شامی پاکستان ہو گا، یعنی چترال سے لے کر مالاکنڈ تک۔ پھر مالاکنڈ کے پہاڑ سے لے کر نیچے پختون علاقے تک مغربی پاکستان ہو گا۔ پھر یہ کہ سندھ میں سے سندھو

دیش بنتے ہوئے ایک چھوٹی سی پٹی نکالی جائے گی تاکہ پچھے کچھ پاکستان کو بھی سمندر تک رسائی حاصل ہو جائے۔ اس لئے کہ موجودہ کراچی تولیاقت آباد کے اندر چلا جائے گا۔ پورٹ قاسم جو بنائی جا رہی ہے وہ سندھودیش کے لئے ہے۔ بہر حال سندھ سے راستہ دے کر بقیہ پاکستان کو سمندر تک پہنچا دیا جائے گا۔ باقی سینٹرل پاکستان ہو گا، اس میں پنجاب کے ساتھ کچھ سرائیکی علاقہ شامل ہو گا۔ جبکہ کچھ سرائیکی علاقہ بلوچستان میں اور کچھ سندھ میں چلا جائے گا۔ جو باقی ہو گا وہ اس سینٹرل پاکستان میں آجائے گا۔ یہ ایک پیشین گولی ہے جو کسی کافر کی نہیں، کسی یہودی کی نہیں، بلکہ مسلمان دانشور ڈاکٹر ابوالمعالی سید کی ہے۔ یہ وہی نہیں ہے، لیکن بہر حال اس میں ان سازشوں کا انعکاس موجود ہے جو فضا کے اندر ہو رہی ہیں۔ گویا یہ ”تری بر باد یوں“ کے مشورے ہیں آسمانوں میں!

دوسری پیشین گولی امریکہ کے سب سے بڑے تھنک ٹینک کی ہے جو امریکہ کی وزارت خارجہ کے پالیسی و جگہ کا تھنک ٹینک ہے۔ اس میں سب سے اوپرے پندرہ اداروں کے سربراہ شامل ہیں۔ انہوں نے چند سال پہلے یہ پیشین گولی کی تھی کہ ۲۰۲۰ء میں پاکستان کے نام سے کوئی ملک نہیں رہے گا۔ گویا کہ جو حشر سلطنت عثمانیہ کا اور سوویت یونین کا ہوا تھا وہ پاکستان کا بھی ہو جائے گا۔ سب سے پہلے یہ رپورٹ بھارت کے ایک جریدے ”آؤٹ لک“ میں شائع ہوئی تھی۔ پھر اسے روزنامہ جنگ نے اپنی ۱۶ اگست ۲۰۰۰ء کی اشاعت میں شائع کیا اور ساتھ لکھ دیا کہ اسے کسی مجدوب کی بڑنہ سمجھا جائے، بلکہ اسے سمجھیگی سے نوٹ کیا جانا چاہئے۔

تیسرا بات رابرٹ کیلان نے کی۔ ”The End of the Earth“ کے عنوان سے ان کا مضمون ۲۰۰۰ء کو روزنامہ نوائے وقت میں شائع ہوا تھا۔ وہ اس میں لکھتے ہیں: ”Pakistan is a failed state“، یعنی پاکستان ہر اعتبار سے ناکام ریاست ثابت ہو چکی ہے، جلد ہی اس میں خانہ جنگی شروع ہو گی اور انتشار اور انارکی پیدا ہو جائے گی۔ اس مضمون میں ایک خاص بات یہ کہی گئی ہے کہ پاکستان اور افغانستان گویا کہ ایک یونٹ کی شکل میں ہوں گے۔ یہ چند حوالے ہیں جو میں نے

آپ کو دیئے ہیں۔

## اس دردناک انجام کے اسباب: پہلا بنیادی اور داخلی

اب آئیے اس کے اصل اسباب کی طرف کرایا کیوں ہوگا؟ جبکہ میں بھی کہہ رہا ہوں اور میرا یہ موقف ہے کہ واقعۃ پاکستان کے خاتمے کی المی گفتی شروع ہو چکی ہے تو اس کے اسباب کیا ہیں؟ میں ان اسباب کو دو حصوں میں تقسیم کرتا ہوں۔ ایک ہے اصل اور بنیادی، اور داخلی اور خود کردہ اور دوسرا فوری اور خارجی۔ اس ”خود کردہ“ کے پارے میں کسی نے کہا ہے ”خود کردہ راعلاج نیست“۔ کسی اور نے آپ کی ساتھ کوئی برائی کی ہوتی شاید اس کا کوئی مدد ادا ہو سکے، لیکن اگر آپ نے خود کی ہوتواں کا کوئی مدد اونہیں۔ پاکستان کے قیام کا جو اصل مقصد تھا اس کو ہم نے ترک کیا۔ اب یہ ایک بے مقصد ملک ہے۔ یہ ایسا تیر ہے جس کا کوئی ہدف ہی نہیں۔ ”آہ وہ تیر نیم کش جس کا نہ ہو کوئی ہدف“۔ اقبال اور جناح جو موسمین پاکستان تھے، انہوں نے کہا تھا کہ ہم پاکستان اس لئے چاہتے ہیں کہ عہد حاضر میں اسلام کے اصول حریت و اخوت و مساوات کا ایک عملی نمونہ دنیا کے سامنے پیش کریں، تاکہ ایک لاثت ہاؤس وجود میں آجائے، یہ پورے عالم انسانیت کے لئے روشنی کا ایک بینار ثابت ہو۔ اس لئے کہ دنیا میں اندر ہیرا ہے، انسان کو نظامِ عدل اجتماعی کی تلاش ہے، لیکن مل نہیں رہا۔ اس نے بڑی قلابازیاں کھائی ہیں۔ وہ فرائیں کے انقلاب کے ذریعے ملوکیت اور جاگیرداری کے دور سے لکھا تو سرمایہ داروں کے ہتھے چڑھ گیا۔ پہلے جاگیردار مسلط تھا، اب بدترین شکل میں سرمایہ دار مسلط ہو گیا۔ اس کے بعد اس کے رد عمل میں کیونزم آیا، وہ بھی ختم ہو گیا۔

اب انسان پھر انتظار میں کھڑا ہے اور امریکہ اور اس کے اتحادی سب یہی چاہتے ہیں کہ ان کا نظام سیکولر ازم ہی پوری دنیا میں قائم و دائم رہے، سو دو پہنچی سرمایہ دارانہ نظام کا تسلط برقرار رہے اور مغربی تہذیب پوری دنیا پر چھا جائے جس میں شرم و حیا اور عرفت و عصمت کے تمام تقاضے ختم ہیں۔ دوسری طرف اگر کوئی نظام نہ آیا، یعنی

اسلام سامنے نہ آیا تو پھر کیونزم سے ملتی جلتی کوئی شکل دوبارہ دنیا میں آجائے گی۔ اس سرمایہ دارانہ نظام کے خلاف انسان نے بغاوت کی تھی تب ہی تو کیونزم آیا تھا، اور آج جب یہ سرمایہ دارانہ نظام گذوٹ ہو رہا ہے تو اس کے خلاف پھر بغاوت ہو رہی ہے۔ جہاں کہیں بھی گلو بلازیشن کے لئے کوئی مینگ ہوتی ہے تو مخالف مظاہرے ہوتے ہیں، سیلیں میں ہنگائے ہوئے توڑ پھوڑ ہوئی اور کرفیو لگا۔ واشنگٹن میں ہوئے ڈیوس میں ہوئے۔ دنیا میں کتنی جگہوں پر بڑے عظیم مظاہرے ہوئے ہیں۔ مغرب والوں کو معلوم ہے کیا ہو رہا ہے۔ پہلے بھی اس سرمایہ دارانہ نظام کے خلاف بغاوت بھی مغرب میں ہوئی تھی، اس لئے کہ روس مغرب کا حصہ شاہراہ ہوتا ہے، اگرچہ مشرقی ملک بھی ہے اور اب عین کیپش ازم کے گھر کے اندر بغاوت اٹھ رہی ہے۔ لیکن ظاہر بات ہے کہ امریکہ اور اس کی تمام اتحادی قومیں زور لگا کر چاہیں گی کہ اس بغاوت کو کچل دیں، Nip the evil in the bud کے مصدق اٹھنے سے پہلے ہی اس کا سر کچل دیا جائے۔

مؤسسین پاکستان اقبال اور جناح کے افکار میں تو زیادہ زور اسلام کے نظام اجتماعی پر تھا، یعنی اسلام کا سیاسی، اقتصادی اور سماجی نظام۔ (System of Social Justice as given by Quran) لیکن تحریک پاکستان کی علماء و مشائخ نے جو حمایت کی تھی ان کے پیش نظر یہ تھا کہ اس خطے میں اسلامی قوانین اور اسلامی شریعت نافذ کی جائے۔ بے شمار علماء و مشائخ نے اس تحریک کی حمایت کی تھی۔ پیر جماعت علی شاہ، پیر صاحب ماگلی شریف اور وقت کے تقریباً تمام مشائخ مسلم لیگ کے ساتھ تھے۔ اگرچہ جمیعت علماء ہند اور مولانا مدنی " قیام پاکستان کے مخالف تھے لیکن علماء کی بہت بڑی تعداد ساتھ تھی۔ خود شیراحمد عثمنی " علماء دین بند سے ثوث کر آگئے تھے! جمیعت علماء ہند سے کٹ کر جمیعت علماء اسلام بنی تھی اور اس نے مسلم لیگ اور تحریک پاکستان کا ساتھ دیا۔ ان کے پیش نظر یہ تھا کہ اسلامی سزا میں اور اسلامی قوانین نافذ کئے جائیں۔ یہ دونوں پہلو سامنے رکھئے جو ایک دوسرے سے قدرے مختلف لیکن درحقیقت لازم و ملزم ہیں۔ قائد اعظم اور علامہ اقبال دونوں کے نزدیک اسلام کا نظام

اجتامی تھا جو انسان کو عدل دیتا ہے، جبکہ علماء و مشائخ کے نزدیک اسلامی قوانین و شریعت خصوصاً حدود و تعزیرات کا نفاذ تھا جو اس نظام کو سہارا دیتے ہیں۔ لیکن ہوا کیا ہے؟ ساڑھے چھپن سال گزر گئے اور ان میں سے کسی ایک جانب بھی کوئی پیش رفت نہیں ہوئی۔ ایک لوالنگڑا حدود آرڈننس نافذ کیا گیا تھا، اس کے خلاف بھی ہمارے ہاں بغاوت ہے۔ اس کو ختم کرنے کے لئے آپ کا سارا elite طبقہ سراپا احتجاج بنا ہوا ہے، خواتین کی لیدر کھڑی ہو گئی ہیں کہ اس کو ختم کیا جائے۔ اور ویسے بھی وہ اس پورے معاشرے میں غیر موثر ہے، اس کی بالکل کوئی حیثیت نہیں ہے۔ ہمارے ہاں زکوٰۃ نافذ کی گئی تو سود میں سے کمیش لے لیا، اللہ اللہ خیر سلا۔ اس طرح زکوٰۃ بدنام ہو گئی، حالانکہ دعویٰ یہ تھا کہ نظام زکوٰۃ نافذ کیا جائے گا۔ ضرورت تو اس امر کی ہے کہ نظام زکوٰۃ کے ذریعے سو شل سکیورٹی کا مکمل نظام نافذ کیا جائے تاکہ ہر شہری کی بنیادی ضروریات کی گارنٹی دی جاسکے۔ مغرب نے سو شل سکیورٹی کا نظام مسلمانوں کے نظام زکوٰۃ سے ہی اخذ کیا ہے کہ ریاست کے ہر شہری کی بنیادی ضروریات کی کفالت حکومت کے ذمہ ہے۔ اگر کوئی کسی ملی یاد فترت میں کام کر رہا ہے وہ تو اپنے پاؤں پر کھڑا ہے، لیکن اگر کسی کو کوئی ملازمت نہیں مل رہی تو حکومت کے ذمہ ہے کہ اس کو اتنی رقم دے کہ وہ اپنا ضروری خرچ چلا سکے۔ کسی کے پاس مکان نہیں ہے تو حکومت اسے مکان مہیا کرے۔ انہوں نے poor houses بنائے ہوئے ہیں اور بے گھروں کو مکان کی چابی مل جاتی ہے۔ دعویٰ تھا کہ یہاں بھی یہ سب کچھ زکوٰۃ کے ذریعے ہو جائے گا۔ لیکن زکوٰۃ نافذ ہوئی بھی تو لویں لنگڑی، اس لئے کہ یہ تو زکوٰۃ کے نام پر سیاسی استھان تھا۔

اب اس کا نتیجہ کیا ہے؟ اس کے بھی دو نتیجے ہیں۔ ایک نتیجہ خالص عقلی اعتبار سے ہے کہ پاکستان اپنی وجہ جواز کھو چکا ہے۔ جو اس کا ثابت مقصد تھا ساڑھے چھپن سال کے اندر بھی اس کی طرف پیش رفت نہیں کی گئی۔ کسی بھی شے کے وجود کے لئے کوئی وجہ جواز ہوتی ہے۔ اور ظاہر بات ہے کہ کوئی شے جب اپنی وجہ جواز کھو بیٹھے تو اب وہ ایک ایسی کشتی کے مانند ہے جس کا لنگر ہی نہیں، لہذا کوئی لہر آئے گی تو اسے ادھر لے جائے

گی، کوئی اور زور دار لہر آئے گی تو اُدھر لے جائے گی۔ ہم اس وقت بے بنیاد ہیں۔ اس وقت زمین پر ہمارا کوئی قدم نہیں ہے، ہوا میں معلق ہیں۔ اس وقت ہم پر قرآن مجید کی وہ آیت راست آتی ہے جو یہود و نصاری سے خطاب کر کے کہی گئی تھی:

**﴿فَلْ يَأْهُلَ الْكِبَرُ لَكُنْتُمْ عَلَىٰ شَيْءٍ حَتَّىٰ تُفِيقُمُوا التُّورَةَ وَالْأَنْجِيلَ وَمَا أُنزِلَ إِلَيْكُمْ مِّنْ رَّبِّكُمْ﴾**

”(اے نبی! اے رب و پیغمبر! اے اہل کتاب! (اے یہود یا اور عیسائیو!) تم کسی شے پر قائم نہیں ہو (تمہاری کوئی بنیاد نہیں ہے، تمہاری کوئی جڑ نہیں ہے) جب تک تم تورات، انجیل اور جو کچھ تمہاری طرف (زبور اور دیگر صحیح وغیرہ) نازل کیا گیا ہے قائم نہیں کرتے“۔

اسے میں یوں کہا کرتا ہوں کہ ہمارا منہ عی نہیں ہے کہ ہم اللہ سے دعا کریں، ہماری دعا ہمارے منہ پر وے ساری جائے گی؛ کہ کسی منہ سے دعا کرتے ہو؟ تم نے ہمارے قانون، ہماری ہدایت کو تو نافذ کیا ہی نہیں۔ پاکستان کو اس وقت یہی صورت حال در پیش ہے۔

ذہبی اعتبار سے نتیجہ یوں لٹکے گا کہ اللہ تعالیٰ سے ہم نے وعدہ خلافی کی۔ ہم نے کہا تھا اے اللہ! ہمیں انگریز اور ہندوؤں کی دو ہری غلامی سے نجات دے۔ اس لئے کہ ہم پر انگریز کی خلافی کے ساتھ ہندو کی غلامی بھی تھی۔ ہم ہندو کی معاشی غلامی میں بنتا تھے۔ ہندو بنیا ایک گاؤں میں بیٹھا ہوتا تھا اور وہ سو دپر قیس دے کر مسلمانوں کی زمینیں ہتھیا لیتا تھا۔ ہندوستان میں پورا کار و بار، پوری صنعت ہندوؤں کے ہاتھ میں تھی۔ بہت سے دانشور جب پاکستان کی برکات بیان کرتے ہیں تو کہتے ہیں کہ پورے انارکلی بازار میں مسلمانوں کی صرف ایک دکان تھی، جبکہ آبادی میں مسلمانوں کی اکثریت تھی۔ تو ہمارے اوپر دو غلامیاں مسلط تھیں، ایک غلامی انگریز کی جو کہ عسکری، سیاسی اور ریاستی غلامی تھی، اور ایک ہندو کی معاشی اور سماجی غلامی۔ ہم ہندوؤں کے سماجی غلام بھی تھے۔ ہم ہندوؤں کے رسوم و رواج اور تہوار مناتے تھے اور آج بھی مناتے ہیں۔ تو ہم نے اللہ تعالیٰ سے ان سے نجات کی دعا کیں مانگی تھیں۔ میں خود اس

کا عینی شاہد ہوں۔ اُس وقت میں مسلم سٹوڈنٹس فیڈریشن کا ایک کارکن اور رہنمای بھی تھا۔ اس لئے کہ میں حصارڈسٹرکٹ مسلم سٹوڈنٹس فیڈریشن کا جزء سیکرٹری تھا۔ وہاں صرف ہائی سکول کی فیڈریشن تھی، اس لئے کہ کالج تو پورے ضلع میں تھا ہی نہیں۔ صرف بھوپالی نامی قصبے میں ایک کالج تھا جو ہندو سیٹھوں کا قصبہ تھا۔ ہم نے جلوں نکالے نعرے لگائے：“پاکستان کا مطلب کیا؟ لا اللہ الا اللہ!” ہم نے جمعہ اور عیدین کے اجتماعات میں دعائیں مانگیں: اے اللہ! ہمیں ہندوؤں اور انگریز کی دو ہری غلامی سے نجات دے! تاکہ تیرے دین کا بول بالا کریں، تیرے نبی کا دیا ہوا نظام قائم کریں۔ اللہ نے تو وعدہ پورا کر دیا لیکن ہم نے اللہ سے وعدہ خلافی کی۔

سورۃ الاعراف کی آیت ۱۲۹ میں ہے کہ حضرت موسیٰ ﷺ سے جب کچھ اسرائیلیوں نے کہا تھا: اے موسیٰ! آپ کے آنے سے پہلے بھی ہمیں ستایا جاتا تھا اور اب بھی ستایا جا رہا ہے، یعنی آپ کی تشریف آوری سے ہماری حالت میں تو کوئی فرق نہیں آیا، تو انہیں موسیٰ نے جواب دیا: ﴿عَسَىٰ رَبُّكُمْ أَن يُهْلِكَ عَذُونُكُم﴾ ”قریب ہے تمہارا رب تمہارے دشمن کو ہلاک کر دے۔“ فرعون اور اس کے لاوائشکر کو بتاہ کر دے۔ ﴿وَيَسْتَخْلِفُكُمْ فِي الْأَرْضِ﴾ ”اور زمین میں تمہیں خلافت عطا کرے (حکومت اور طاقت دے)۔“ ﴿فَيُنَظِّرُ كَيْفَ تَعْمَلُونَ﴾ ”پھر وہ دیکھے گا تم کیا کرتے ہو!“ اسی امتحان میں ہم سائز ہے چھپن برس گزار چکے ہیں اور ناکام ثابت ہوئے ہیں۔ ہم نے اللہ سے وعدہ خلافی کا نتیجہ کیا ہے؟

جب کوئی قوم اجتماعی طور پر اللہ سے کوئی وعدہ کر کے وعدہ خلافی کرے تو دنیا میں اس کی یہ زالتی ہے کہ اس قوم کے اندر اجتماعی طور پر نفاق اور منافقت کا مرض پیدا کر دیا جاتا ہے۔ یہ نفاق اور منافقت اللہ کو کفر سے بھی زیادہ ناپسند ہے۔ جیسے کہا گیا ہے: ﴿إِنَّ الْمُفْقِدِينَ فِي الدُّرُكِ الْأَسْفَلِ مِنَ النَّارِ﴾ (النساء: ۱۲۵) ”منافقین جہنم کے سب سے نچلے درجے میں ہوں گے۔“ اس لئے کہ انہیں حضور ﷺ کی شفاعت سے محروم کیا گیا۔ چنانچہ سورۃ التوبۃ (آیت ۸۰) میں ارشاد ہوا: ﴿إِنْسَفَ فِرُّأَهُمْ أَوْلَـا

تَسْتَغْفِرُهُمْ إِنْ تَسْتَغْفِرُهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ ﴿٤﴾ ”ان کے لئے آپ خواہ استغفار کریں یا نہ کریں، اگر آپ ان کے لئے ستر بار بھی استغفار کریں تو بھی اللہ انہیں ہرگز معاف نہیں کرے گا۔“

سورۃ التوبۃ کی آیات ۷۵ تا ۷۷ ملاحظہ کیجیے: ﴿وَمِنْهُمْ مَنْ عَاهَدَ اللَّهَ﴾ ”اور ان (مدینے کے مناقتوں) میں ایک قسم ان کی ہے جنہوں نے اللہ سے ایک عہد کیا تھا، ﴿لَا إِنَّمَا مِنْ فَضْلِهِ لَتَصَدِّقُنَّ وَلَنَكُونُنَّ مِنَ الصَّالِحِينَ﴾ ”کہ اگر اللہ ہمیں اپنے فضل سے نواز دے گا (غنی اور دولت مند کر دے گا) تو ہم خوب صدقہ و خیرات کریں گے اور نیک لوگوں میں سے ہو جائیں گے۔“ ﴿فَلَمَّا أَتَاهُمْ مِنْ فَضْلِهِ  
بَخْلَوْا بِهِ﴾ ”پھر جب اللہ نے انہیں اپنے فضل سے نواز دیا تو انہوں نے بخیل سے کام لیا۔“ تجویوں کے دروازے مقفل کر دیے۔ ﴿وَتَوَلَّوْا وَهُمْ مُعْرَضُونَ﴾ ”وہ اپنے عہد سے پھر گئے اور اللہ سے اعراض کیا،“ ﴿فَأَغْقَبَهُمْ نِفَاقًا فِي قُلُوبِهِمْ إِلَى يَوْمِ  
يَلْقَوْنَهُ بِمَا أَخْلَفُوا اللَّهَ مَا وَعَدُوهُ﴾ ”تو اللہ نے ان کے دلوں میں نفاق کی بیماری پیدا کر دی قیامت کے دن تک کے لئے بسب اس خلاف ورزی کے جوانہوں نے اللہ سے وعدہ کرنے کے بعد کی،“ یہاں ”إِلَى يَوْمِ يَلْقَوْنَهُ“ کے الفاظ بہت خطرناک ہیں افراد طاری کر دینے والے ہیں۔ ﴿وَبِمَا كَانُوا يَكْذِبُونَ﴾ ”اور بسب اس کے لروہ طاری کر دینے والے ہیں۔“ اس لئے کہ وہ جھوٹ بولتے رہے کہ ہم ایسا کریں گے۔ تو جو وہ جھوٹ بولتے رہے،“ کبھی بھولی ہوئی منزل بھی یاد آتی ہے راہی کو،“ تو ایسے لوگ متثنی ہیں۔ استثناء ات سے تو قانون بالکل ثابت ہو جاتا ہے۔ اس لئے کہ Exceptions prove the rule مجموعی دنیا کی منافق ترین قوم ہیں۔

ہمارے ہاں تین قسم کے نفاق آچکے ہیں۔ ایک قوی نفاق ہے۔ پہلے ہم ہندوؤں

کے مقابلے میں ایک قوم تھے۔ ہم نے اپنی تحریک کے لئے ”دو قومی نظریہ“ کو بنیاد بنایا۔ آج ہم نفاقی باہمی کا شکار ہو کر قومیوں میں تخلیل ہو گئے۔ اب الگ الگ قومیں ہیں۔ چارتو شروع سے تھیں، پنجابی، پختا، بلوجی، سندھی، اب اس میں سراسریکی اور مہاجر قومیت کا اضافہ ہوا ہے، وہ بھی مدی ہیں کہ ہماری علیحدہ قومیت ہے۔ الفرض یہ نفاقی باہمی کے مظاہر ہیں۔

دوسرا نفاق کردار کا ہے، یعنی جھوٹ، وعدہ خلافی اور خیانت۔ حضور ﷺ نے فرمایا: ((آئَةُ الْمُنَافِقِ ثَلَاثَ : إِذَا حَدَّثَ كَذَبًا، وَإِذَا وَعَدَ أَخْلَفَ، وَإِذَا اؤْتُمِنَ خَانَ)) ”منافق کی تین نشانیاں ہیں: جب بولے جھوٹ بولے، جب وعدہ کرے خلاف ورزی کرے، کہیں امین بنایا جائے تو خیانت کرے۔“ یہ حدیث متفق علیہ ہے۔ اور مسلم کی ایک روایت میں ان الفاظ کا اضافہ ہے: ((وَإِنْ صَامَ وَصَلَّى وَزَعَمَ أَنَّهُ مُسْلِمٌ)) ”چاہے وہ روزہ رکھتا ہو، نماز پڑھتا ہو اور اپنے آپ کو مسلمان سمجھتا ہو،“ یہ تین چیزیں ہمارے ہاں عوامی سطح پر تو جس طرح ہیں سب کو معلوم ہے، لیکن قابل توجہ اور قابل خذربات یہ ہے کہ ہمارے ہاں جو جتنا اونچے درجے پر ہے اتنا ہی جھوٹا، اتنا ہی وعدہ خلاف اور اتنا ہی بڑا خائن ہے۔ سینکڑوں ہزاروں تو کیا اب اربوں کی خیانتیں ہوتی ہیں، غبن درغبن ہے۔ گویا ہم اس وقت قومی سطح پر نفاق کے مریض ہیں۔

اس نفاق کے نتیجے کے طور پر اللہ تعالیٰ کا عذاب ”عذاب ادنی“ کی شکل میں ۱۹۷۱ء میں ہم پر نازل ہوا۔ ہمیں زبردست نکست ہوئی، ہمارے ۹۳ ہزار فوجی ہتھیار پھینک کر ہندوستان کی قید میں چلے گئے۔ پاکستان دولت ہوا۔ ہمارے نائیگر جزل نیازی نے جزل اروڑہ کو اپنا پستول پیش کیا۔ یہ بدترین اور شرمناک ترین نکست تھی۔ یہ عذاب ادنی ہے۔ قرآن مجید میں سورۃ السجدۃ کی آیت ۲۱ کے الفاظ ہیں:

﴿وَلَنَدِيقَهُمْ مِنَ الْعَذَابِ الْأَذَنِي دُونَ الْعَذَابِ الْأَكْبَرِ لِعَلَّهُمْ يَرْجِعُونَ ﴾  
”ہم انہیں مزہ چکھا کیمیں گے چھوٹے عذاب کا بڑے عذاب سے پہلے شاید کہ وہ لوٹ آئیں۔“

اللہ تعالیٰ کسی قوم کو جنگجوی نے اور بیدار کرنے کے لئے چھوٹا عذاب بھیجا کرتا ہے، کبھی قحط کی شکل میں، کبھی سیلاپ کی شکل میں، شاید کہ لوگ جاؤں یعنی اللہ کی طرف متوجہ ہوں۔ لیکن ہم نے عذاب ادنیٰ سے، جو ایک حادثہ فاجعہ تھا، کوئی سبق حاصل نہیں کیا۔ پھر اب عذاب اکبر ہے جو سر پر کھڑا ہوا ہے۔ اور یہ عذاب اکبر بھی دنیا کا ہے۔ دنیا میں عذاب اکبر یہ ہوتا ہے کہ کسی قوم کو جڑ سے اکھاڑ کر پھینک دیا جائے۔ یہ دنیا میں مختلف قوموں پر آتا رہا ہے، قوم نوح، قوم لوط، قوم صالح وغیرہ پر یہ عذاب آیا تھا کہ: ﴿فَقُطِعَ ذَابِرُ الْقَوْمِ الَّذِينَ ظَلَمُوا﴾ ”پھر ظالم قوم کی جڑ کاٹ دی گئی۔“ جر اگر برقرار رہے تو وہ پوادو بارہ آگ سکتا ہے، لیکن جڑ سے اکھاڑ دیا جائے تو اب پودے کے دوبارہ اگنے کا کوئی امکان نہیں ہے۔ قرآن مجید میں ان اقوام کے لئے یہ الفاظ بھی آئے ہیں: ﴿لَا يُرِي إِلَّا مَسَاكِنُهُم﴾ ”اب ان کے مسکنوں کے سوا کچھ نظر نہیں آتا۔“ قوم شہود نے چنانیں تراش کر جو محل بنائے تھے، ان میں رہنے والا اب کوئی نہیں ہے۔ اور یہ الفاظ بھی آئے ہیں کہ: ﴿كَانُ لَمْ يَغْنُوا فِيهَا﴾ ”جیسے وہ کبھی آباد ہی نہیں تھے، نیا منڈیا ہو گئے۔ یہ ہے عذاب اکبر! اور نوٹ بیجنے میں کم سے کم ۱۹۸۲ سے اس کا انذار کر رہا ہوں۔ پورے بیس سال ہو گئے ہیں۔ اس پورے ملک کے اندر میں واحد شخص ہوں جو اس وقت سے کہہ رہا ہے کہ اگر ہم نے یہاں اسلام قائم نہ کیا تو پاکستان کا وجود نہیں رہے گا۔ یہ اپنی وجہ جواز کھو چکا ہے اور بے جواز چیز قائم نہیں رہا کرتی۔ اب بھی موقع ہے اسے مستحکم کرو۔ میں نے اس وقت ایک کتاب لکھی تھی ”استحکام پاکستان“، جس میں واضح کیا تھا کہ استحکام اس صورت میں آئے گا کہ یہاں اسلامی انقلاب آئے، اسلام کا نظام عدل اجتماعی بھی قائم کیا جائے اور اسلامی قوانین اور شریعت بھی نافذ کی جائے۔ پھر میں نے اس کتاب کا دوسرا حصہ ”استحکام پاکستان اور مسئلہ سندھ“ کے عنوان سے تحریر کیا۔ اس کتاب کے آغاز میں جملی حروف میں یہ عبارت موجود ہے:

”۹۳ مطابق ۱۲۷ء میں اسلام بیک وقت

بر عظیم ہند میں بر استہ سندھ

اور بر عظیم یورپ میں بر استہ پین دا خل ہوا تھا۔

پین سے اسلام اور مسلمانوں کا خاتمه ہوئے

پانچ سو برس ہو چکے ہیں!

کیا اب وہی تاریخ سندھ میں بھی دہرائی جانے والی ہے؟

آگ ہے، اولاد ابراہیم ہے، نمرود ہے!

کیا کسی کو پھر کسی کا امتحان مقصود ہے؟

فَاعْتَبِرُوا يَا أَولَى الْأَبْصَارِ!“

۱۳۹۲ء میں سقوط غزنیاط کے بعد مسلم پین کا وجود ختم ہو گیا اور ۱۶۰۲ء تک جزیرہ نما آئیہریا میں ایک مسلمان بھی باقی نہیں چھوڑا گیا۔ یا تو قتل کردیئے گئے یا جلا دیئے گئے یا پھر جہازوں میں بھر بھر کر شمالی افریقہ کے ساحل پر پھینک دیئے گئے۔ تو میں نے اس کتاب میں لکھا ہے: کیا یہی تاریخ ہندوستان میں بھی دہرائی جانے والی ہے؟ یہ میری ۱۹۸۶ء کی تحریر ہے۔ بنی اسرائیل جو سابقہ امت مسلم تھی جب ان پر بخت نصر کے ہاتھوں پہلا عظیم ترین عذاب آنے والا تھا، جس میں حضرت سلیمان اللہ علیہ السلام کا بنا یا ہوا معبد (مسجدِ قصی) اس طرح مسار کر دیا گیا کہ اس کی کوئی دو اینٹیں بھی سلامت نہیں رہیں، اور چھ لاکھ یہودی موقع پر قتل کئے گئے جبکہ چھ لاکھ کو وہ ہاکم کر Babylonia لے گیا جہاں وہ سو برس تک حالت غلامی میں رہے، جسے وہ Era of Captivity کہتے ہیں۔ (اُس وقت عراق کو سلطنت بابل (Babylonia) کہتے تھے اور بخت نصار اس وقت کا نمرود تھا، اس لئے کہ عراق کے بادشاہوں کو نمرود کہا جاتا تھا) توجہ یہ سزا آنے والی تھی اس وقت بنی اسرائیل کے انبیاء یعنی عیاہ، یرمیاہ اور حزیل (علیہم

(السلام) مسلسل انذار کرتے رہے اور کہتے رہے کہ دیکھو درخت کی جڑ پر کلہاڑا رکھا جا چکا ہے۔ یہ بات غور طلب ہے کہ کلہاڑا تو گرتا ہے رکھا نہیں جاتا، لیکن آپ کے علم میں ہو گا کہ جلا دپھلے تو اگر دون پر رکھ کر معین کرتا ہے کہ اسے یہاں ضرب لگانی ہے پھر وہ ضرب لگاتا ہے۔ اسی طرح کلہاڑے کو بھی پھلے لکڑی پر رکھا جاتا ہے کہ یہاں پر کلہاڑا مارنا ہے۔ چنانچہ میں اسرائیل کے انبیاء آگاہ کرتے رہے کہ اب تو ہوش میں آ جاؤ اور جاگ جاؤ۔ لیکن مجھی ہے مرنے والی امتوں کا عالم پیری!“ کے مصدق کسی کے کان پر جوں تک نہیں رسنگی اور انہیں عبرت ناک صورت حال سے دوچار ہونا پڑا۔ حالی کے الفاظ ہیں۔

کسی نے یہ بقراط سے جا کے پوچھا۔ مرض تیرے نزدیک مہلک ہیں کیا کیا؟ کہا دکھ جہاں میں نہیں کوئی ایسا کہ جس کی دوا حق نے کی ہونہ پیدا<sup>(۱)</sup>

مگر وہ مرض جس کو آسان سمجھیں  
کہے جو طبیب اس کو ہڈیاں سمجھیں

یہی حال دنیا میں اس قوم کا ہے۔ بھنوں میں چہاز آ کے جس کا گمرا ہے  
کنارا ہے دور اور طوفاں پتا ہے گماں ہے یہ ہر دم کہ اب ڈوبتا ہے  
نہیں لیتے کروٹ مگر اہل کشتی!  
پڑے سوتے ہیں بے خبر اہل کشتی!!

تو اس وقت یہی ہمارا حال ہے۔ قرآن مجید میں بھی اس کا نقشہ کھینچا گیا ہے۔ سورہ الاعراف میں ایک شخص بلعم بن باعوراء کا ذکر ہے: ﴿وَأَنْزَلْنَا عَلَيْهِمْ بَأَنَّا أَنْذَلْنَا إِلَيْنَا هُنَّ﴾ (اے نبی! انبیاء پڑھ کر سنائیے اس شخص کے حالات جسے ہم نے اپنی آیات عطا کیں۔ بعض لوگوں نے آیات کا ترجمہ ”علم“ کیا ہے، لیکن ایسا نہیں ہے۔ آیات

(۱) مرض کی دو اکے بارے میں حدیث بنوی ہے:

((مَا أَنْزَلَ اللَّهُ مِنْ ذَاءً إِلَّا أَنْزَلَ لَهُ دَوَاءً (۱))

”اللہ نے جو بھی مرض پیدا کیا ہے اس کی دوامی پیدا کی ہے۔“

معبودوں کو بھی کہتے ہیں اور کرامات کو بھی کہتے ہیں۔ اس لئے خرقی عادت واقعہ نبیوں کے لئے مجزہ ہوتا ہے اور غیر نبی اور اولیاء اللہ کے لئے یہ کرامات ہوتی ہیں۔ تو نبی اسرائیل میں کوئی صاحبِ کرامات بزرگ تھا جو بہت بڑا عالم بھی تھا اور زاہد بھی۔ فرمایا جا رہا ہے ہم نے اسے اپنی آیات عطا کیں۔ ﴿فَأَنْسَلْخَ مِنْهَا﴾ ”تو وہ ان سے نکل بھاگا۔“ اس نے اپنے اس مقام کو چھوڑ دیا۔ تورات میں اس کا ذکر آتا ہے کہ وہ ایک عورت کے چکر میں پھنس گیا اور پھر اس کی ساری نیکی ساری تقویٰ ختم ہو گیا ﴿فَاتَّبَعَهُ الشَّيْطَنُ﴾ ”توب شیطان اس کے پیچھے لگ گیا۔“ یہ بڑا ہم مقام ہے، پہلے انسان خود غلط حرکت کرتا ہے تب شیطان اس کے پیچھے لگتا ہے۔ پہلا فیصلہ انسان کا اپنا ہوتا ہے۔ ﴿فَكَانَ مِنَ الْغُوَّابِ﴾ ”پھر وہ ہو گیا بہت ہی گمراہ لوگوں میں۔“ ﴿وَلَوْ شِئْنَا لَرَفَعْنَاهُ بِهَا﴾ ”اگر ہم چاہتے تو اسے مزید بلندی عطا فرماتے۔“ ﴿وَلِكِنَّهُ أَخْلَدَ إِلَى الْأَرْضِ﴾ ”لیکن وہ تو زمین میں دھنستا چلا گیا۔“ ﴿وَاتَّبَعَ هَوْنَهُ﴾ ”اور وہ اپنی خواہشات (حیوانی خواہشات) کی پیروی میں لگ گیا۔“ ﴿فَمَثَلُهُ كَمَثَلِ الْكَلْبِ، إِنْ تَحْمِلْ عَلَيْهِ يَلْهُثْ أَوْ تَنْرُكْهُ يَلْهُثْ﴾ ”اس کی مثال کتے کیسی ہے اس پر اگر تم بوجہ لا دو گے تب بھی وہ ہانپے گا اور اگر چھوڑ دو گے (کوئی چیز نہ لادو) تب بھی وہ ہانپے گا۔“ اس کے اندر حرص اتنی زیادہ ہے کہ ہر وقت اس کی زبان باہر نکلی رہے گی اور رال پیکتی رہے گی۔ اب آگے فرمایا: ﴿ذَلِكَ مَثَلُ الْقَوْمِ الَّذِينَ كَذَّبُوا بِإِيمَنَّا﴾ ”یہی مثال اس قوم کی ہے جو ہماری آیات کو جھلادے۔“ ﴿فَأَقْصِصِ الْقَصْصَ لَعَلَّهُمْ يَتَفَكَّرُونَ﴾ ”آپ یہ واقعہ بیان کر دیجئے شاید کہ یہ کچھ غور و فکر کریں۔“ اگلی آیت میں فرمایا: ﴿سَاءَ مَثَلًا الْقَوْمُ الَّذِينَ كَذَّبُوا بِإِيمَنَّا وَأَنفَسَهُمْ كَانُوا يَظْلِمُونَ﴾ ”بہت ہی بڑی مثال ہے اس قوم کی جس نے ہماری آیات کو جھلایا اور وہ اپنے اوپر ہی ظلم کرتے رہے۔“

قرآن حکیم کی یہ مثال پاکستان پر صادق آتی ہے۔ پاکستان اللہ کی جانب سے

ایک مجرہ تھا اور یہ با کرامت ملک تھا۔ اب دیکھنے پا کستان کی کرامات کیا تھیں۔ پہلے نمبر پر یہ کہ آئندہ کی تاریخ کے دوسرے ہزار سال کے آغاز سے اللہ تعالیٰ نے سلسلہ مجددین عرب سے منتقل کر کے ہندوستان میں جاری کیا۔ مجدد الف ثانی شیخ احمد رہنڈی یہیں کے مجدد ہیں؛ جن کے بارے میں اقبال نے کہا ہے ”وہ ہند میں سرمایہ ملت کا نگہداں! اللہ نے بروقت کیا جس کو خبردار“ ورنہ ہمہ اوتی تصور کے زیر اثر ہندوستان میں اسلام ختم ہونے کے قریب تھا۔ اس لئے کہ ”دین الہی“ کی صورت میں اسلام کا حلیہ بگاڑ دیا گیا تھا۔ دوسری کرامت یہ ہے کہ بیسویں صدی عیسوی میں جتنے اعظم رجال ہندوستان میں پیدا ہوئے کہیں اور پیدا نہیں ہوئے۔ علامہ اقبال جیسے مفکر، مولانا مودودی جیسے مصنف، مولانا الیاس جیسے مبلغ کی تکر کا شخص پوری دنیا میں کوئی نہیں ہے۔ تیسرا یہ کہ خلافت کی تحریک چلی تو صرف ہندوستان میں۔ حالانکہ خلافت تو پوری دنیا کے مسلمانوں کا مسئلہ تھا، لیکن کسی اور ملک کے مسلمانوں کے کانوں پر جوں تک نہیں رینگی اور یہاں ایسے زور سے چلی کہ مہاتما گاندھی کو بھی اس میں شریک ہونا پڑا۔ اور یہاں میں بولیں امام محمد علی کی جان بیٹا خلافت پر دے دو!

ساتھ ہو تیرے شوکت علی بھی جان بیٹا خلافت پر دے دو!

کی صدائوں سے پورا ہندوستان گونج گیا۔ چوتھی کرامت یہ ہے کہ یہاں آزادی کی تحریک چلی تو مذہب کی بنیاد پر چلی، ورنہ باقی پوری دنیا میں مقامی نیشنل ازم کی بنیاد پر تحریکیں چلیں۔ انہوں نیشاں اور طائیشیا میں طائی نیشنلزم اور عالم عرب میں عرب نیشنل ازم کی تحریک چلی ہے اسلام کی نہیں۔ مصطفیٰ کمال اتاترک نے ترک نیشنل ازم کی بنیاد پر ترکی کو بچایا، سلطنت عثمانیہ ختم ہوئی لیکن کم سے کم ترکی بیچ گیا، ورنہ ترکی کا نام و نشان مست جاتا کیونکہ یورپ والوں میں انتقام کی آگ بھری ہوئی تھی کہ انہوں نے ہم پر ۳۰۰ برس تک حکومت کی ہے۔ اس لئے کہ پورا مشرقی یورپ سلطنت عثمانیہ کے ماتحت تھا۔

پانچویں کرامت یہ کہ پاکستان مجرمانہ طور پر بناء ہے۔ اس لئے کہ گاندھی جیسے لیڈر، کانگریس جیسی جماعت اور ہندوؤں کی اکثریت کے علی الرغم پاکستان بن گیا۔ ہندو

مسلمانوں سے زیادہ مالدار اور تعلیم یافتہ تھے۔ ان کے مقابلے میں مسلمانوں کی کوئی حیثیت نہیں تھی۔ یہاں تک کہ مسلمانوں میں بھی بہت سے مضبوط طبقات کا گنگریں کے ساتھ تھے۔ جمیعت علماء ہند بہت بڑی طاقت تھی۔ پنجاب میں احرار بہت بڑی طاقت تھے۔ سرحد میں سرخ پوش اور سرحدی گاندھی خان عبدالغفار خان بڑی طاقت تھے اور یہ سب کا گنگریں کے ساتھ تھے۔ گاندھی نے پاکستان کے معرض وجود میں آنے سے صرف چند نفے پہلے کہا تھا کہ ”پاکستان صرف میری لاش پر بن سکتا ہے“، لیکن پاکستان بن گیا۔ حالانکہ قائد اعظم ایک سال پہلے کم از کم دس سال کے لئے عیحدہ اور آزاد پاکستان کے مطالبے سے دستبردار ہو گئے تھے اور انہوں نے کینٹ مشن پلان قبول کر لیا تھا جس کی رو سے ہندوستان تین زونوں پر مشتمل ہوتا اور مرکزی حکومت ایک ہوتی۔

ان سب کے علاوہ ایک بڑی کرامت یہ ہے کہ پاکستان ۲۷ رمضان المبارک کو لیلۃ القدر میں گویا ”نازل“ ہوا ہے۔ اور ان سب سے بڑی کرامت یہ ہے کہ قیام پاکستان کے کچھ بھی عرصے کے بعد یہاں قرارداد مقاصد پاس ہو گئی اور اس میں یہ اعلان ہو گیا کہ حاکیت صرف اللہ کی ہے۔ یہ گویا سیکولرزم کے خلاف بغاوت تھی کہ ہمارا حاکم اللہ ہے اور ہم اپنے اختیارات کو کتاب و سنت کی حدود کے اندر اندر استعمال کریں گے۔ ان ساری کرامات کے ہوتے ہوئے بھی ہم سیکولرزم کی طرف چلے گئے اور آج تک چلے جا رہے ہیں تو اس کی وجہ یہ ہے کہ ﴿فَاتَّبَعَهُ الشَّيْطَنُ﴾ کے مصدق عالم انسانی کا سب سے بڑا شیطان (یہودی) ہمارے پیچے لگ گیا۔ قرارداد مقاصد کے مصف لیاقت علی خان کو قتل کر دیا گیا جس کی جرأت اور سردائی کا یہ عالم تھا کہ جب ان کے دورہ امریکہ کے دوران یہودیوں نے ایک بڑے استقبالیہ میں ان سے کہا کہ اگر آپ اسرائیل کو تسلیم کر لیں تو ہم آپ کو یہ مراعات دیں گے تو انہوں نے جواباً کہا:

“Gentlemen! our souls are not for sale.”

یعنی ”حضرات! ہماری رو میں بکاؤ مال نہیں ہیں“ اور ان کو اس کا مزہ انہوں نے یہ پچھایا کہ ایک مسلمان کے ہاتھوں قتل کر دیا۔ تو اب شیطان پیچھے لگ گیا۔ ۱۹۵۶ء کے

دستور میں کچھ اسلام آنے لگا تھا تو ایوب خان کو بلا کر اس کی پیٹھ پر ہاتھ پھیرا گیا کہ ۶۵۶ء کا دستور بھی ختم کرو اور اس دستور ساز اسمبلی کو بھی ختم کر دو نہ رہے بانس نہ بجے بانسری۔ یہ سب یہودیوں کی طرف سے ہو رہا ہے۔ بہر حال یہ آیات الہی سے ہمارا نکل بھاگنا تھا جس کی وجہ سے شیطان ہمارے پیچھے لگ گیا اور آج ہم اس جگہ پر آگئے ہیں کہ پاکستان شاید نیا منیا ہو جائے، یعنی بالکل ختم ہو جائے اور اس کا وجود تک نہ رہے۔ یہ ”تمہاری داستان تک بھی نہ ہو گی داستانوں میں“ یا پھر یہ کہ بھارت کا تابع مہمل بن کر رہا جائے اور سر جھکا کر رہے۔

## دوسراخارجی اور فوری سبب!

میں نے عرض کیا تھا کہ اس کے دو سبب ہیں۔ ایک اصل، بنیادی، داخلی اور خود کردہ سبب ہے، جبکہ دوسرا خارجی اور فوری ہے، جو باہر سے آیا ہے اور یہ فوری سبب ہے۔ اس کے پیچھے اصل وقت یہود اور اسرائیل کی ہے، جو پاکستان کا خاتمه چاہتے ہیں یا کم از کم یہ کہ اس کا ایئمی اتنا ختم کر دیں چاہے عسکری حملہ کر کے یا کسی اور ذریعے سے تاکہ اس کے ایئمی دانت توڑ کر اسے ہندوستان کے سامنے ڈال دیا جائے اور یہ اس کا تابع مہمل بن جائے۔ جان لیجھے اس وقت یہودیوں کو خطرہ صرف پاکستان سے ہے۔ میں بارہا بیان کر چکا ہوں کہ ۱۹۶۷ء کی عرب اسرائیل جنگ کے بعد، جس میں اسرائیل کو بڑی فتح حاصل ہوئی تھی، یہودیوں نے پیرس میں ایک جشن منایا اور اس میں بن گوریان نے اپنی تقریر میں کہا کہ ہمیں کسی عرب ملک سے کوئی خطرہ نہیں ہے، ہمیں خطرہ ہے تو صرف پاکستان سے ہے۔ اور یہ بات ۱۹۶۷ء کی ہے جبکہ ابھی پاکستان ایئمی طاقت نہیں تھا، اس کے باوجود انہیں پڑتھا کہ یہاں کچھ ایسے جذبات ہیں جن کی بنا پر امکان موجود ہے کہ یہاں اسلام ایک سماجی، سیاسی اور معاشری نظام کی حیثیت سے سامنے آ جائے۔ اور بن گوریان ہی وہ شخص ہے جس نے اپنی کتاب میں لکھا ہے:

"The Golden Era of our diaspora was Muslim Spain."

کہ ہمارے عہد انتشار کا بہترین دور (جس میں کہ ہمیں فلسطین سے نکال دیا گیا تھا) مسلم پیشین کا دور تھا۔ پیشین کی فتح میں یہودیوں نے طارق بن زیاد کی مدد کی تھی، اس لئے کہ عیسائی یہودیوں پر سخت ظلم ڈھانتے تھے۔ لہذا طارق بن زیاد اور بعد کے مسلمان حکمران یہودیوں کی بہت قدر کرتے تھے اور انہیں وہاں بڑا عروج حاصل ہوا۔ چنانچہ انہیں خوب اندازہ ہے کہ ان کے خلاف کہاں سے طاقت آئے گی۔ جان لیجھے کہ یہودی انبیاء کی پیشین گوئیوں کو خوب جانتے ہیں۔ حضور ﷺ کی احادیث میں جو پیشین گوئیاں ہیں انہیں ان سے بھی پوری آگاہی ہے۔ امریکہ میں ۱۱ ستمبر کا واقعہ اسرائیل کی ”موساد“ نے ہی امریکہ میں بہت اعلیٰ مناصب پر فائز یہودیوں کے تعاون سے کرایا جو وہاں کی انتظامیہ کے اندر گھے ہوئے ہیں، ورنہ یہ ناممکن تھا۔ امریکہ کے حکمرانوں میں سے ایک بہت بڑے ذمہ دار شخص نے یہ تسلیم کیا ہے کہ یہ بات ثابت ہو چکی ہے کہ اسامہ کے پاس کوئی ایسا ساز و سامان نہیں ہے کہ وہ ۱۱ ستمبر والا واقعہ کر سکے۔ یہ بات اُس وقت میں نے بھی کہی تھی کہ ایسی مہم جوئی اسامہ کے لئے ممکن نہیں۔ اب تو اس پر کتابیں لکھی جا چکی ہیں، لیکن وہ ان چیزوں کو منتظر عام پر نہیں آنے دیتے۔ اس فیصلے کے اندر امریکی حکومت کے لوگ موساد کے ساتھ شامل تھے۔ جہاز نے جیسے ہی تیک آف کیا تھا ایک گیس چھوڑ دی گئی تھی جس سے پائلٹ اور مسافر سب ہلاک ہو گئے اور اس جہاز کے اندر ایک کمپیوٹر ایزڈ پر گرام پہلے ہی رکھا جا چکا تھا کہ جیسے ہی پائلٹ ختم ہو وہ کمپیوٹر جہاز کا پورا نظام کنٹرول کرے گا اور اس میں سارا پر گرام کہ جہاز کو کہاں جانا ہے اور کہاں مکرانا ہے پہلے سے feed کر دیا گیا تھا۔ بہر حال یہ ۱۱ ستمبر کا سانحہ یہودیوں کا کیا ہوا ہے، لیکن طاقتور ذرا کم ابلاغ کے ذریعے اس کا رخ فوراً ”القاعدہ“ کی طرف پھیر دیا گیا۔ اور میں نے تو ”القاعدہ“ کا لفظ پہلی بار صدر بیش کی زبان سے ہی سناتھا، ورنہ میرے علم میں نہیں تھا کہ یہ کون سی تنظیم ہے اور اس کا صغریٰ کبریٰ کیا ہے۔

جب ۱۱ ستمبر کا حادثہ پیش آ گیا تو صدر مشرف ایک ہی ٹیلی فون پر بتائے کی طرح پیش گئے اور ”یوڑن“ لے لیا۔ گویا ع ”دھمکی میں مر گیا“ جونہ باب نبرد تھا!“ اس

حادث کے پانچ دن بعد ۱۶ ستمبر ۲۰۰۱ء کو انہوں نے علماء و مشائخ کا ایک جلاس بلایا اور اس میں مجھے بھی دعوت دی گئی، حالانکہ میں نہ تو سکھ بند علماء میں سے ہوں اور نہ مشائخ میں سے۔ بہر حال اللہ تعالیٰ کو میرے ذریعے سے کچھ کہلوانا تھا جس کی ایک شکل پیدا کر دی گئی۔ دراصل صدر صاحب نے ان لوگوں کو اپنا ہم خیال بنانے کے لئے بلایا تھا جو رائے عامہ ہموار کرنے میں حصہ لیتے ہیں۔ صدر صاحب کی تقریر کے بعد سب لوگوں نے اپنی اپنی رائے کا اظہار کیا۔ ایک حق بات تو سب نے کہی کہ جناب ابھی تک اسمامہ اور طالبان کے خلاف کوئی جرم ثابت نہیں ہوا ہے اور شہوت جرم کے بغیر سزا دینا عدل و انصاف کے اصولوں کے خلاف ہے۔ لیکن اکثر حضرات نے یہ باقیں ذرا دبی زبان میں کہیں، جبکہ کچھ لوگوں نے تو بڑا چاپلو سانہ انداز اختیار کیا، جس سے مجھے غصہ آنا شروع ہو گیا۔ جب میری باری آئی تو میں نے کہا ”دیکھئے صدر صاحب! اگر آپ نے اس وقت طالبان کے خلاف امریکہ کا آہ کار بننا پسند کیا تو تین باتیں نوٹ کر لیجئے! اولاً یہ عدل و انصاف کے مسلمہ اصولوں سے بغاوت ہو گی، اس لئے کہ ابھی کوئی جرم ثابت نہیں ہوا۔ دوسرا بات یہ کہ یہ غیرت اور حمیت کے خلاف ہو گا۔ ہم نے طالبان حکومت کی حمایت کی۔ پاکستان نے طالبان کو بنے نظیر کے دور حکومت میں وزیر داخلہ نصیر اللہ با بر کے ذریعے سے پانسرا کیا اور خود امریکہ اسے پانسرا کرنے والوں میں شامل ہے، اور ہم نے طالبان حکومت کو تسلیم بھی کیا ہے اور اسلام آباد میں آج بھی اس کا سفارت خانہ موجود ہے، ان کے سفیر ملا ضعیف موجود ہیں۔ بس صرف ایک دھمکی پر آپ ان سے پیغام پھیر لیں یہ سراسر غیرت و حمیت کے منافی ہے۔ آخر غیرت بھی کسی شے کا نام ہے۔

غیرت ہے عجب چیز جہاں گنج و دو میں

پہناتی ہے درویش کو تاج سر دارا!!

لیکن ہمارا حال بحیثیت مجموعی یہ ہو گیا ہے کہ اب کوئی غیرت و حمیت باقی نہیں رہی۔ وہ ”حمیت نام تھا جس کا گئی تمور کے گھر سے“۔ اور تیسری بات میں نے یہ کہی کہ یہ اللہ

اور اس کے دین اسلام کے خلاف بغاوت ہوگی۔ اس لئے کہ ایک مسلمان ملک کے خلاف ایک غیر مسلم کی مدد کرنا اسلام سے بغاوت ہے۔

صدر صاحب نے اپنی تقریر میں تین مصلحتیں بیان کی تھیں کہ ”امریکہ کا ساتھ دینے سے (i) ہمارا کشمیر کا مسئلہ حل ہو جائے گا، امریکہ اسے حل کرادے گا۔ (ii) ہمارا ایسی ایاث اسے حفظ کر رہے گا۔ (iii) ہم اس وقت کسی خطرے سے دوچار نہیں ہوں گے۔“ میں نے کہا ”آپ کی یہ تینوں باتیں ٹھیک ہیں، لیکن یہ عارضی ہیں۔ بہت جلد آپ کی باری بھی آ کر رہے گی۔ اس لئے کہ ان تمام واقعات کے پیچھے اصل سازش اسرائیل کی ہے، امریکہ کی نہیں ہے اور اسرائیل کا سب سے بڑا ہدف پاکستان ہے۔ اسرائیلوں کو موقع یہ تھی کہ امریکہ ایک دم افغانستان اور اس کے حمایتی پاکستان پر جھوٹے گا، لہذا آپ کی باری تو آ کر رہے گی، یہ نہ سمجھئے کہ آپ نجی گئیں گے۔“ اب مجھے قطعاً خوشی نہیں ہے کہ میری پیشین گولی حرف بہ حرف صحیح ثابت ہوئی۔ مجھے افسوس ہے، لیکن مجھے بھی یہ توقع نہیں تھی کہ اتنی جلدی معاملہ یہاں تک پہنچ جائے گا۔ آج صورت حال یہ ہے کہ وہ تمام مصلحتیں ایک ایک کر کے دامن چھڑاتی جا رہی ہیں۔

سب سے پہلے مسئلہ کشمیر کو بیجھے! اذلاً یہ کہ بھارت کے مقابلے میں ہمیشہ سے ہمارا موقف یہ رہا ہے کہ پہلے کشمیر پر بات ہوگی پھر کسی اور مسئلے پر! اور یہ بات بہت عرصے سے چلی آ رہی ہے۔ لیکن اب ہم اس سطح پر آ گئے ہیں کہ باقی ساری باتیں ہو رہی ہیں مگر کشمیر کے مسئلہ پر بحث و مناکرہ کہیں آس پاس بھی نہیں ہے۔ ہمارے وزیر خارجہ بھی کہہ رہے ہیں یہ کوئی ایک دو دن یا دو چار مہینوں میں حل ہونے والا مسئلہ نہیں ہے۔ کشمیر پر بات کرنے سے قبل جو Full Normalization بھارت چاہتا تھا آج ہم نے اس کے سامنے ہتھیار ڈال دیئے۔

ٹانیاً یہ کہ جس جہاد کو ہم چودہ سال سے سپانسر کر رہے تھے اور اسے جہاد فی سبیل اللہ قرار دے رہے تھے اس سے بھی ہم نے ہاتھ اٹھا لیا۔ اس کا رد عمل کشمیریوں میں یہ ہوا ہے کہ وہ کہہ رہے ہیں کہ پاکستان نے ہم سے دھوکہ کیا ہے، اس نے ہم کو مردا یا

ہے۔ میں جہاد کے نام پر کشمیر میں خفیہ مداخلت کا بھیش سے مخالف تھا، اب میں بڑی تنگی بات کہہ رہا ہوں کہ پاکستان نے کشمیریوں سے ۱۹۶۵ء کا بدلہ لیا ہے۔ پاکستان نے ۱۹۶۵ء میں اپنے بہترین کمائڈوز کو اس موقع پر کشمیر میں داخل کر دیا تھا کہ کشمیری مسلمان مدد کریں گے، لیکن کشمیریوں نے کوئی حمایت نہیں کی اور وہ تقریباً سارے کے سارے شہید ہو گئے۔ اس کے بعد یہ ہوا کہ بھارت پلٹ کر لا ہو رپرحملہ آور ہو گیا اور ہماری ساری کوشش ناکام ہو گئی۔ کشمیریوں کے جہاد حریت میں اگرچہ پاکستان سے بھی بہت سوں نے وہاں جا کر جانیں دی ہیں، لیکن مصائب کا اصل پہاڑ تو کشمیریوں پر ٹوٹا رہا ہے، عصمت دری تو ان کی عورتوں اور بیٹیوں کی ہوتی ہے، انہی کے گھروں کو سماں کیا گیا ہے، انہی کی آپادیاں تھیں جو تھوک کے حساب سے جلا دی گئیں اور انہی کی دکانیں ختم ہوئی ہیں۔ میرے نزدیک پاکستان نے کشمیریوں سے گویا ۱۹۶۵ء کا بدلہ لیا ہے جبکہ انہوں نے پاکستان کی حمایت نہیں کی تھی۔

دوسرے یہ کہ اس وقت ایشی پروگرام کی بھی جو صورت بن چکی ہے نہایت مخدوش ہے۔ ہمارے خلاف بھرپور مقدمہ تیار ہو چکا ہے کہ دنیا میں جو بھی ایشی پھیلاوہ ہوا ہے پاکستان اس کا مرکز ہے۔ اور ہم نے اپنے ٹیکنیکل ویژن پر اپنے سب سے بڑے ایشی سائنس دان سے اقرار کرو کر یہ الزام تسلیم بھی کر لیا ہے۔ اس کے علاوہ ایران اور لیبیا نے بھی ہمارے خلاف چغلی کھائی ہے۔ تو اب ہمارے خلاف مقدمہ تیار ہے۔ اور ان کے پاس اس وقت سب سے بڑی دلیل یہ ہے کہ پاکستان میں اس بات کا خطرہ موجود ہے کہ مولوی برسر اقتدار آ جائیں۔ متحده مجلس عمل کو جو کامیابی حاصل ہوئی ہے اور بڑی بڑی داڑھیوں اور گیڑیوں والے حضرات کی معتقد بہ تعداد پاکستان کی پارلیمنٹ میں پہنچ چکی ہے، جبکہ اس سے پہلے صرف دو تین ہو اکرتے تھے، تو اس سے انہیں خطرہ لاحق ہو گیا ہے کہ کسی مرحلے پر بھی حکومت غیر مسکون ہو کر ان کے پاس جا سکتی ہے۔ مشرف کو مارنے کی دو مرتبہ نہیں کئی مرتبہ کوشش کی جا چکی ہے، لہذا ان کو یہ اندیشہ ہے کہ یہ ایشی ہتھیار بغاہ پرستوں (ان کے بقول دہشت گردوں) کے ہاتھ نہ لگ۔

جائیں۔ لہذا وہ چاہتے ہیں کہ اپنا ایسی پروگرام یا تو ہمارے حوالے کر دو یا ہمارا کنٹرول قبول کرو تاکہ ہم کسی بھی وقت آ کر معاشرہ کر سکیں کرم کوئی قابل اعتراض حرکت تو نہیں کر رہے ہو۔ اور اب یہ مطالبہ آئے گا کہ اس کو رو بیک کرو، کیپ کرو، ورنہ تمہارا احشر بھی وہی ہو گا جو افغانستان و عراق کا ہو چکا ہے۔

خود مشرف صاحب نے حالیہ علماء کنوش میں کہا ہے کہ پاکستان پر حملہ بھی ہو سکتا ہے۔ ان کی ایک بات کی میں ہمیشہ تعریف کرتا رہا ہوں کہ یہ صاف گوانسان ہیں منافق نہیں ہیں، جو ان کے دل میں ہوتا ہے کھل کر کہہ دیتے ہیں، البتہ ان کا دین سے کوئی تعلق نہیں ہے۔ وہ پاکستان کی نظریاتی بندیوں سے واقف نہیں ہیں، وہ پاکستان کی وجہ جواز کو نہیں جانتے، لیکن پاکستان سے مخلص ہیں اور چاہتے ہیں کہ یہ مشکم رہے۔ اور اس اعتبار سے وہ صاف گو ہیں۔ لہذا انہوں نے صاف کہہ دیا کہ ہم پر حملہ ہو سکتا ہے، یہ نہ سمجھو کہ یہ کوئی بہت ہی بعدی بات ہے۔ البتہ اب انہوں نے ایسی تھیاروں کے بارے میں جو یہ بات کہی ہے کہ ہم جان دے کر بھی ان کی حفاظت کریں گے، میں نے اس پر جمدة المبارک کے خطے میں انہیں مبارک باد دی اور میں نے دعا بھی کی کہ اللہ تعالیٰ انہیں اور پوری فوج کو استقامت عطا کرے۔ لیکن سوال یہ پیدا ہوتا ہے کہ کیا معروضی حقائق بدل گئے ہیں؟ ہمارے دانشور اور کالم نویس یہ کہتے رہے ہیں کہ احمد لوگ ہیں جن کا موقف یہ ہے کہ ہمیں ڈٹ جانا چاہئے تھا جو زمینی حقائق سے واقف ہی نہیں ہیں۔ زمینی حقائق تو اب پہلے سے زیادہ خوفناک ہیں۔ یہ بھی مشرف صاحب کی ہمت ہے کہ اگرچہ خود ان کا مقصد پورا کر رہے ہیں لیکن ابھی تک انہوں نے امریکی افواج کو پاکستانی علاقے میں آپریشن کرنے کی اجازت نہیں دی، حالانکہ ان پر شدید دباؤ ہے۔ ایک بڑا امریکی الہکار تو کہہ کر بھی گیا ہے کہ مشرف ابھی نہیں مانتے، لیکن مسکرا کر کہا کہ ”مان جائیں گے“۔ اس مسکراہٹ میں یہ پیغام مضمر تھا کہ ہم نے ذوالقدر علی بھٹکو کو دھمکی دی تھی اور پوری کر کے دکھادی تھی، لیاقت علی خان نے ہمارے نظام کو چیلنج کرنا چاہا تھا تو اس کا انجام تم خوب جانتے ہو۔ شاہ فیصل شہید نے ہمارے خلاف تیل

کا ہتھیار استعمال کیا تھا، ان کا حشر بھی تمہیں یاد ہے! تو ذرا ایک اور دھمکی دیں گے۔ ایک دھمکی میں اس نے پہلے بھی سرتسلیم خم کر دیا تھا تو دوسری دھمکی میں یہ بات بھی مان جائے گا۔ ع ”دھمکی میں مر گیا، جونہ باب نبرد تھا!“ اللہ کرے ایسا نہ ہو، اللہ کرے کہ وہ ثابت قدم رہیں — لیکن کیا آپ امریکہ کا مقابلہ کر سکتے ہیں؟ زمینی ہاتھ کو دیکھنے تو کوئی امکان ہی نہیں ہے۔ دنیا کی کوئی طاقت بھی اس کا مقابلہ نہیں کر سکتی، ہم تو کچھ بھی نہیں ہیں۔

## نجات کی واحد راہ: توبہ!

البیتہ نجات کی ایک راہ بھی کھلی ہوئی ہے۔ قرآن مجید کی ایک آیت ہے:

﴿وَهُوَ الَّذِي فِي السَّمَاوَاتِ إِلَهٌ وَفِي الْأَرْضِ إِلَهٌ﴾ (الزخرف: ۸۴)  
”اللہ وہ ہے جو آسمان میں بھی اللہ ہے (معبد ہے، حاکم ہے) اور زمین  
میں بھی اللہ ہے۔“

ایسا نہیں کہ زمین کا خدا کوئی اور ہے اور آسمان کا خدا کوئی اور۔ لیکن اس وقت امریکہ دعوےے دار ہے کہ زمین کا خدا میں ہوں۔ گویا یہ دنیا میں نائب دجال کی حیثیت میں آ گیا ہے۔ جیسے امام حینی نے کہا تھا کہ امام مہدی توجہ آئیں گے آئیں گے کوئی نائب مہدی بھی کھڑا ہو اور کام کرے۔ چنانچہ انہیوں نے اپنے آپ کو نائب امام قرار دیا۔ تو یہ دجال کا نائب ہے جو پوری زمین پر قبضہ کرنے کے ارادے سے سامنے آ گیا ہے۔ لہذا چونکہ اللہ تعالیٰ آسمانوں کا بھی خدا ہے اور زمین کا بھی تو اس کی مدد کو پکارو وہ مدد کرے گا تو تم پر کوئی غالب نہیں آ سکتا۔ غیر مریٰ ذریعوں سے تمہاری مدد ہو گی فرشتے تمہاری مدد کو آئیں گے، اللہ تعالیٰ مجرے دکھا کر بھی تمہیں بچائے گا، بشرطیکہ ثابت قدم رہو۔ لیکن اللہ کی امداد کے حصول کے لئے ایک لازمی شرط ہے اور اس کا نام ہے ”توبہ“ کہ پلوال اللہ کی طرف! تم نے پاکستان کی منزل بھلا دی تھی، اسے دوبارہ یاد کرو۔ پاکستان کے مقصد کو پورا نہیں کیا تھا اب اس کا کم سے کم آغاز کر دو! مجھے امید ہے کہ محض آغاز پر بھی اللہ کی رحمت ہمارے شامل حال ہو جائے گی۔ میں یہ نہیں کہتا کہ

اسلام ایک دم نافذ کر دو پوری شریعت ایک دم نافذ کر دو میں بھی مانتا ہوں کہ یہ ایک دم ہونے والی بات نہیں ہے۔ لیکن ایک عزم صادق کے ساتھ آغاز تو کرو۔ اللہ تعالیٰ تو بہ کو reciprocate کرتا ہے۔ یعنی اللہ اور بندے کے ما بین توبہ کا معاملہ دو طرفہ ہوتا ہے۔ بندے بھی تواب بھی ہوتے ہیں اللہ بھی تواب ہے۔ بندے اس کی طرف پلٹتے ہیں تو اللہ بھی پلٹتا ہے۔ بندے اپنے گناہ اور عصیان کی وجہ سے اللہ سے رخ موڑ لیتے ہیں تو اللہ بھی ان کی جانب سے رخ موڑ لیتا ہے۔ بندے اللہ کی طرف دوبارہ متوجہ ہو جائیں تو اللہ بھی اپنی رحمت کے ساتھ دوبارہ متوجہ ہو جاتا ہے۔ اور اس کی شان کیا ہے؟ ایک حدیث قدسی میں آیا ہے:

((إِنَّ تَقْرَبَ مِنِّيْ شَبَرًا تَقْرَبُ إِلَيْهِ ذَرَاغًا وَإِنْ تَقْرَبَ إِلَيَّ ذَرَاغًا تَقْرَبُ

مِنْهُ بَاغًا، وَإِنْ أَتَانِيْ يَمْشِيْنِيْ أَتَيْنِهُ هَرْوَلَةً)) (منافق عليه)

”میرا بندہ اگر میری طرف باشت بھر آئے میں ہاتھ بھر آؤں گا، اگر وہ ہاتھ بھر آئے تو میں بازو بھر آؤں گا اور اگر وہ چل کر آئے تو میں دوڑ کر آؤں گا۔“

یہ ہے اللہ تعالیٰ کی طرف سے دو طرفہ معاملہ۔

## حکومت کی سطح پر توبہ

اب حکومت کی سطح پر توبہ کا آغاز کیا ہے؟ پاکستان کے دستور میں قرارداد مقاصد پہلے ایک دیباچے کی شکل میں تھی اور اب وہ دفعہ ۲۔۱۷ کی حیثیت سے دستور کا حصہ بن چکی ہے۔ پھر ایک موقع پر دفعہ ۲۲۷ آئی تھی جس کے الفاظ ہیں:

”No Legislation will be done repugnant to the Quran and Sunnah“

یعنی ”پاکستان میں قرآن و سنت کے خلاف نہ کوئی قانون نافذ رہے گا نہ مزید بنے گا۔“

گویا existing قوانین بھی اگر خلاف شریعت ہیں تو انہیں ختم کیا جائے گا اور مزید قانون سازی بھی قرآن و سنت کے خلاف نہیں کی جائے گی — لیکن ایک چور دروازہ ایسا کھلا ہوا ہے کہ دونوں آرٹیکل غیر مؤثر (defunct) ہیں۔ قرارداد مقاصد

کو ہمارے جشن نیم حسن شاہ صاحب نے یہ کہہ کر دکر دیا کہ یہ بھی باقی دفعات کی طرح دستور کی بس ایک دفعہ ہے، دستور کی باقی دفعات کے اوپر حاکم تو نہیں ہے۔ لہذا یا تو اس کے ساتھ اضافہ کیا جائے کہ:

Not notwithstanding anything against it.

یعنی قرارداد مقاصد (وفعہ ۲۔ الف) پورے دستور پر حاوی رہے گی۔ لیکن ایسا نہیں کیا گیا، بلکہ ایک مزید چور دروازہ فراہم کر دیا گیا کہ دفعہ ۲۲ کو اسلامی نظریاتی کونسل کے ساتھ شخصی کردیا کرو وہ جن قوانین کو خلاف شریعت سمجھے گی ان پر مسلسل غور کرتی رہے گی اور مسلسل روپورٹیں پیش کرتی رہے گی۔ لیکن اس سے آگے کچھ صراحت نہیں کہ ان روپورٹوں کا حشر کیا ہو گا۔ اس کونسل پر مسلمانوں کا کروڑوں روپیہ خرچہ ہو چکا ہے، کیونکہ پاکستانی خزانہ مسلمانوں کا ہی ہے۔ اس کونسل نے جتنی سفارشات بھی پیش کیں ان میں سے آج تک ایک کی بھی تحقق (implementation) نہیں کی گئی، ان سفارشات اور روپورٹوں کے مسودات سے وزارت قانون، وزارت داخلہ، وزارت مذہبی امور اور وزارت مالیات کی الماریاں بھری پڑی ہیں۔ تو پہلا کام یہ ہو جانا چاہئے کہ دستور نہیں موجود اس چور دروازے کو بند کر دیا جائے تاکہ اصلاح کا مرحلہ شروع ہو جائے۔

ضیاء الحق صاحب نے فیڈرل شریعت کورٹ کے نام سے ایک بہترین ادارہ قائم کیا تھا کہ کسی قانون کے خلاف شریعت ہونے کے بارے میں عدالت فیصلہ کرے گی۔ اس صورت میں ہر شخص عدالت کا دروازہ ہٹکھٹا سکتا ہے کہ فلاں قانون اسلام کے خلاف ہے، اسے ختم کرو۔ اب اگر شریعت کورٹ اسے کتاب و سنت کے منافی قرار دے دیتی ہے تو اسے اختیار ہو گا کہ وہ اسے ختم کر دے۔ البتہ اگر وہ قانون مرکزی حکومت سے متعلق ہو گا تو اسے مہلت دے گی کہ اتنے مہینوں کے اندر اندر اس قانون کا کوئی بدل بنا لو ورنہ فلاں تاریخ سے یہ دفعہ ساقط ہو جائے گی۔ اسی طرح اگر وہ معاملہ صوبائی حکومت سے متعلق ہو گا تو یہ نوٹس صوبائی حکومت کو چلا جائے گا اور مہلت مدت

گزرنے کے بعد وہ فیصلہ نافذ ہو جائے گا۔ لیکن ضیاء الحق صاحب نے ساتھ ہی شریعت کوثر کو دو تھکڑیاں بھی پہنچا دیں اور دو بیڑیاں بھی ڈال دیں، کہ دستورِ پاکستان اُس کے دائرے سے خارج ہے، عالمی قوانین اُس کے دائرہ کا رہے خارج ہیں، کریمیں اور رسول کو ڈبھی اُس کے دائرے سے خارج ہیں اور مالی معاملات بھی دس سال کے لئے اُس کے دائرے سے خارج ہیں۔ دس سال کی مدت چونکہ تمام بہم کی طرح تھی الہذا وہ پہت گئی اور ہماری شرعی عدالت نے بینک انٹرنسٹ کو ”ربا“، قراردادے کر حرام قراردادے دیا۔ لیکن دس سال کے بعد اس کا جو حشر ہوا ہے وہ انتہائی افسوس ناک ہے۔ کم سے کم ۱۵ اسال کی مشقت اور محنت کو ایک فیصلے نے صفر کر دیا۔ وفاقی شرعی عدالت کے ایک بچ تھی عثمانی صاحب کو بھی نکال کر باہر پھینک دیا گیا کہ شریعت کے معاملے میں یہ ایک روزا ہے جو چبا یا نہیں جاسکے گا۔ اس کے بعد وہ بچ اور لائے گئے لیکن گمان غالب ہے کہ ان سے پہلے ہی وعدہ لے لیا گیا کہ تم بینک انٹرنسٹ کو سود نہیں کہو گے، تب ان سے حلف اٹھوایا گیا (واللہ اعلم!)۔ تو پہلے نمبر پر یہ ضروری ہے کہ دفعہ ۲۷ کو قراردادِ مقاصد کے ساتھ تھی کر دیا جائے، یعنی ۱۔۲۔۳۔۴ کے بعد۔ بی کر دیا جائے، تاکہ معلوم ہو کہ قراردادِ مقاصد میں جو کچھ لکھا گیا ہے یہ اس کی تفہید کا ذریعہ ہے۔ اور اسلامی نظریاتی کونسل (Council of Islamic Ideology) کو چاہے ختم کر دیا جائے چاہے اسے اپنے لئے سفارشات حاصل کرنے کے لئے باقی رکھا جائے، لیکن فیڈرل شریعت کوثر کی یہ تھکڑیاں اور بیڑیاں کھول دی جائیں۔ اس لئے کہ اسلام کامل نظامِ حیات ہے اس کے حصے بغیر نہیں ہو سکتے۔ قرآن کریم میں اس طرزِ عمل پر شدید و عیدوارد ہوئی ہے:

﴿الْقَوْمُونَ بِعَضِ الْكِتَبِ وَتَكْفُرُونَ بِعَضٍ فَمَا جَزَاءُهُمْ مَنْ يَفْعَلُ﴾

ذلکِ منکُمُ الْأَخْزَى فِي الْحَيَاةِ الدُّنْيَا وَيَوْمَ الْقِيَمَةِ يُرَدُّونَ إِلَى أَشَدِ

الْعَذَابِ﴾ (آل عمران: ۸۵)

”کیا تم کتاب (اور سنت) کے ایک حصے کو مانتے ہو اور ایک کو رد کرتے ہو؟ تو

تم میں سے جو کوئی بھی یہ حرکت کرے گا اس کی سزا کچھ نہیں ہے سوائے اس کے کہ دنیا کی زندگی میں وہ رسوایا کر دیئے جائیں اور آخرت میں انہیں شدید ترین عذاب میں جبوک دیا جائے۔

کیونکہ اس طرح تو وہ منافق ہوئے! شریعت کے ایک حصے کو مانتا اور ایک کو نہ مانتا منافق ہے اور منافقین کے بارے میں ارشادِ الٰہی ہے:

«إِنَّ الْمُنَفِّقِينَ فِي الْأَنْزَلِ الْأَسْفَلِ مِنَ النَّارِ» (النساء: ۱۴۵)

”یقیناً منافقین آگ کے سب سے نچلے درجے میں ہوں گے۔“

مزید برآں شریعت کو رث کے جوں کا شیش ہائی کو رث اور پرمیم کو رث کے جوں کے برابر رکھا جائے۔ کسی بیج کو معلم ہمیں کیا جا سکتا، چاہے ہائی کو رث کا بیج ہو یا پرمیم کو رث کا، ایک دفعہ کوئی بیج بن گیا ہے تو چاہے وہ حکام بالا کی پسند کے خلاف فیصلہ دے دے اسے کا لائیں جا سکتا، اس سے ترقی عثمانی جیسا سلوک نہیں کیا جا سکتا۔ البتہ اس کے فیصلوں کے ہمین میں روپوں کی تجویش کشاورہ رکھی جائے پھر شریعت کو رث کے جوں کی تنخوا ہیں اور مراحتات بھی ہائی کو رث اور پرمیم کو رث کے جوں کے برابر کر دی جائیں۔ یہ کام اگر ہو جائے تو یوں سمجھنے حکومتی اور ریاستی سطح پر ”تبہ“ کا آغاز ہو جائے گا۔ ہم نے نواز شریف کے زمانے میں سود کے خلاف ایک مہم چلائی تھی۔ میاں محمد شریف، نواز شریف، شہباز شریف اور عباس شریف چاروں ”شرفاء“ دو مرتبہ میرے پاس تشریف لائے اور پہاڑی قول و قرار کر کے گئے کہ ہم سود کو ختم کریں گے۔ میاں شریف صاحب نے اپنے بیویوں سے کہا تھا کہ چھ مہینے کے اندر اندر سود کو ختم کرو۔ اگرچہ میں نے کہا تھا کہ ایک سال کی مہلت بھی ٹھیک ہے، لیکن انہوں نے کہا نہیں، ہمیں صرف چھ مہینے میں اسے ختم کرنا ہے۔ لیکن ختم کیا کرنا تھا، اس مسئلے کا تو بیڑا ہی غرق کروا دیا۔ اب ہم دوبارہ تنظیم کی سطح پر یہ مہم چلانے کا فیصلہ کر چکے ہیں۔ سب لوگ ہمارا ساتھ دیں۔ اسمبلی کے ممبران اور صدر کو خطوط لکھئے اور ان کے ہاں خطوط کا ایک انبار لگ جائے کہ یہ کام کیجئے۔ ہم اس خط کو چھپوا بھی لیں گے۔ دستور میں مذکورہ دفعات میں چند لفظوں کی تبدیلی سے شریعت میں موجود چور دروازہ ختم ہو جائے گا۔

## عوام کی سطح پر توبہ

دوسری توبہ عوام کی سطح پر ہے۔ عوام انفرادی سطح پر توبہ کریں، حرام سے احتساب اور حلال پر اکتفا کا فیصلہ کریں، فرائض کی ادائیگی کا فیصلہ کریں، بے حیائی، بے شرمی، فاشی، عریانی سے بچیں اور اس مغربی تہذیب کو مکمل طور پر چھوڑ دیں۔ مولانا ظفر علی خان کا بڑا اپیار اشعار ہے۔

تہذیب نو کے منه پہ وہ تھہر رسید کر  
جو اس حرام زادی کا حلیہ بگاڑ دے!

آپ میں سے کتنے لوگ ہیں جو یہ سب کرنے کو تیار ہوں؟ کتنے لوگ ہیں جو اپنے ہاں شرمی پر دہ نافذ کریں؟ کتنے لوگ ہیں جو اپنی آمدی کے اندر سے سود کو نکال باہر کریں؟ — لیکن یہ سب کرنا ہوگا۔ یہ انفرادی توبہ کریں گے تو اللہ سے دعا کرنے کا منہ بھی ہو گا کہ اے اللہ! میں توبہ کرتا ہوں، اے اللہ! اس توبہ کو قبول فرماؤ! اے اللہ! میں درخواست کرتا ہوں کہ ہمیں مهلت دے۔ میرے نزدیک ہمارے پاس اس وقت زیادہ سے زیادہ دویا اڑھائی سال کی مهلت ہے، فیصلے کی آخری گھنٹی آچکی ہے، درخت کی جڑ پر کلہاڑ رکھا جا چکا ہے۔ ہمارے خاتمے کی الٹی گنتی شروع کی جا چکی ہے۔ لیکن ابھی ایک راستہ کھلا ہے، ابھی مهلت ہے، لیکن یہ مهلت توبہ کے بغیر سودمند نہیں ہوگی۔ مزید یہ کہ اس ملک کے عوام اپنے آپ کو اقتصادی پابندیوں (Sanctions) کے لئے تیار کریں۔ مجھے اس بات کا اندیشہ نہیں ہے کہ امریکہ پاکستان پر براہ راست حملہ کرنے کی جرأت کرے۔ اس لئے کہ امریکہ کی تو فوج خود ہی حکومت کو جواب دے چکی ہے کہ ہمارا معاملہ بہت زیادہ out-stretched ہو گیا ہے اور اب ہم فوری طور پر کسی اور ملک میں فوجی کارروائی کرنے کی پوزیشن میں نہیں ہیں۔ امریکہ کو جو اپنے اوپر زعم تھا کہ "We can do it alone" وہ سب خاک میں مل گیا ہے۔ اب امریکہ دوسرے ملکوں سے ہاتھ جوڑ کر کہہ رہا ہے کہ خدا کے لئے ہمارا ساتھ دو! تم افغانستان میں ہماری

مد کو آگئے تھے تو اب عراق میں بھی آ جاؤ۔ اب وہ گویا اپنا تھوکا ہوا چاٹ رہا ہے۔ لیکن یہ تو ہو سکتا ہے کہ وہ ہماری ایسی صلاحیت کو تھان پہنچائے، اور مشرف نے بھی یہ کہا ہے کہونکہ اب ان کے علم میں آ چکا ہے کہ یہ ایسی میکنا لو جی کہاں ہے، ہم جانتے ہوں نہ جانتے ہوں وہ جانتے ہیں۔ تو اگر کچھ میزائل صحیح نشانے پر پڑ گئے تو سب ختم ہو جائے گا۔ تقریباً تین سال پہلے عراق کے ایسی پلانٹ کو اسرائیلی جہازوں نے بمباری کر کے تھس نہیں کر دیا تھا۔ اس کی پشت پر اس وقت سعودی عرب بھی تھا۔ چنانچہ اسرائیلی جہازوں کو عرب پہنچنے پر سعودی عرب کی فضائی فراہم کیا گیا تھا۔ بہر حال امریکہ اور اقوام متحدہ ہم پر پابندیاں لگائیں گے۔ سختی آئے گی، غربت آئے گی اور فاقہ بھی آ سکتے ہیں، لیکن کوئی قوم ان عجیتوں سے گزر کر ہی دنیا میں سراو نچا کر کے رہ سکتی ہے ورنہ ہمیں بھارت کے سامنے سر جھکانا پڑے گا۔

## بھارت کی جانب سے محبت کی پیغامیں!

اس نگہن میں خاص طور پر ایک نکتہ اور جان لجئے کہ بھارت کی طرف سے پچھلے دو تین سالوں سے ہوا باتیں سننے کو مل رہی ہیں اس سے قبل کے پچاس سالوں میں وہ باتیں بھی سننے میں آئیں۔ کیا کبھی کسی نے کہا تھا کہ یہ لکیر (باؤ نڈری) اٹھادی نی چاہئے؟ یا کسی نے کہا تھا کہ کتفیڈریشن بن جانی چاہئے؟ لیکن اب ان کے حوصلے بڑھ رہے ہیں۔ وہ دیکھ رہے ہیں کہ پاکستان اب میں الاقوامی حالات کے قلبے میں آ چکا ہے، پاکستان کے خاتمے کا امکان موجود ہے۔ لہذا ان کا اب آخری ہتھیار آ رہا ہے کہ دشمن کو گڑ دے کر نادو۔ اب وہ محبت کے راگ الاپ رہے ہیں کہ ہم تو ایک تھے، ہمیں تو انگریزوں نے لڑایا تھا، لہذا ہمیں پھر سے ایک ہو جانا چاہئے۔ مشرقی پنجاب کا سکھ وزیر اعلیٰ یہاں آ کر یہ کہہ گیا ہے کہ پاکستانی پنجاب کو بھارتی پنجاب سے مل جانا چاہئے، ہماری بولی ایک ہی ہے، صرف رسم الخط کا فرق ہے۔ اس کا مطلب یہی ہے کہ پاکستان اس پنجاب سے دستبردار ہو جائے اور اسے اپنے ملک سے کاٹ کر اور مشرقی

پنجاب سے جوڑ کر ایک ملک بنادے۔ سوچئے یہ سب کیوں ہو رہا ہے؟ سونیا گاندھی نے صاف کہا تھا ہم پاکستان کو تمدنی اور ثقافتی لحاظ سے توفیق کریں چکے ہیں۔ کراچی میں ویڈیوز کی دکانیں جا کر دیکھ لوزہ انڈین فلموں کی ویڈیوز سے بھری ہوئی ہیں۔ یہاں کی ثقافتی فتح ہے۔ اب صحافیوں کے طائفے آرہے ہیں، پارلیمنٹ کے ممبران کے طائفے اور وفاد آرہے ہیں، دانشور چلے آرہے ہیں۔ یہ سب محبت کا راگ الائچے ہوئے آ رہے ہیں۔

ہم مانتے ہیں محبت بڑی اچھی چیز ہے اور محبت کا جواب محبت سے دیا جانا چاہئے، لیکن بحالات میں موجودہ یہ محبت ہمارے لئے خودکشی کا ذریعہ ہے۔ ہماری ثابت بنیاد اور وجہ جواز تو پہلے ختم ہو چکی ہے ایک دوسری منقی بنیاد ہندو کا خوف تھی، اگر وہ بھی ختم ہو جائے تو پھر پاکستان کی بقا کے لئے تو کوئی بنیاد بھی باقی نہیں رہے گی! اسے تو پھر بھارت کھینچ کر لے جائے گا۔ بھارت بہت بڑا ملک ہے اس کے وسائل بہت زیادہ ہیں، اگرچہ اس کے مسائل بھی ہم سے دس گنازیادہ ہیں، لیکن اس نے ایک ایسا دستوری نظام بنایا ہوا ہے کہ وہاں آج تک مارشل لائنیں لگا۔ ایک سال کے لئے ایر جنگی لگی تھی اور وہ بھی دستور کے اندر تھی۔ ہندوستان میں آج تک کوئی ایک قدم بھی بالائے دستور نہیں اٹھایا گیا۔ تو اس کا دستوری نظام بہت مشکل ہے۔ انہوں نے پہلے دن سے ہی جا گیرداری ختم کر دی تھی، چنانچہ وہاں کی سیاست عوام کے ہاتھ میں ہے، وہاں کوئی جا گیردار نہیں ہے۔ انہوں نے ریاستیں ختم کیں اور جا گیردار ختم کئے۔ اب وہاں عوام کی طاقت ہے۔ اس حوالے سے اس وقت پاکستان کے لئے ہندوستان کی محبت کے نفع "kiss of death" یا "embrace of death" کے مترادف ہیں۔

ہندوؤں کے بارے میں مشہور ہے (معلوم نہیں وہ مائیکٹھالوجی ہے یا حقیقت) کہ وہ یہودیوں کی طرح اپنے دشمن کو زیر کرنے کے لئے خوبصورت عورتوں کا سہارا لیتے ہیں۔ لیکن ان کا طریق کاریہ ہوتا ہے کہ خوبصورت دو شیزادوں کو سکھیا دیتے ہیں اور تھوڑا تھوڑا کر کے اس کی مقدار کو بڑھاتے چلے جاتے ہیں جس سے ان کے اندر

مزاحمت کی قوت پیدا ہو جاتی ہے اور وہ زہر ان کے لئے مہلک نہیں رہتا، لیکن اس طرح ان کا خون زہر کا بہت ہوا دریا بن جاتا ہے۔ تو جو بھی ان دوشیز اؤں سے اختلاط کرتا ہے زہر اسے ہلاک کر دیتا ہے۔ ان دوشیز اؤں کو وہ ”ویش کیا میں“ کہتے ہیں، یعنی زہر میں دوشیزاں میں۔ یہودی بھی مسلمان نوجوانوں کو خوبصورت جوان لڑکیاں پیش کر کے انہیں ان کے دام محبت میں گرفتار کر لیتے ہیں اور ان کے ذریعے سے اپنے مقاصد پورنے کرتے ہیں۔ شاہ فیصل کو شہید کرنے والا ان کا اپنا بھتija تھا جو ایک یہودی لڑکی کے دام محبت میں گرفتار تھا اور وہ یہودی لڑکی اس کے سر پر سوار تھی۔ میں نے اس کا فٹوڈی کیا ہے کہ وہ لڑکی اس کے کندھے پر سوار ہے۔ چنانچہ اس وقت بھارت کی محبت کا معاملہ پاکستان کے حق میں انتہائی خطرناک ہے۔ ہاں اگر ہم نے یہاں اسلام نافذ کیا ہوتا تو محبت کے علمبردار سب سے بڑھ کر ہم ہوتے اور ہم ایک پیغام ہدایت لے کر ان کے پاس جاتے۔ اور سلامتی و اسلام کا پیغام لے کر جانے والے مغلص ہونے چاہیں، لوگوں کے ہمدرد اور ان سے محبت کرنے والے ہونے چاہیں کہ وہ ہم سے نفرت کریں اور ہم محبت کریں، وہ پھر ماریں اور ہم پھول پیش کریں۔ محمد رسول اللہ ﷺ اور آپؐ کے صحابہ کرام ﷺ کا یہی رویہ تھا۔ اگر ہم نے پاکستان کی تعمیر اُس کی نظریاتی بنیادوں پر کی ہوتی تو محبت کے پیغام بر بن کر ہم جاتے، لیکن اب، جبکہ ہماری کوئی بنیاد بھی نہیں ہے، تو وہ محبت تو ہمیں کھینچ کر لے جائے گی۔

بہر حال جیسا کہ میں نے عرض کیا، توبہ کے ذریعے سے نجات کی راہ کھلی ہے۔ لہذا حکومت کی سلطنت پر توبہ کا آغاز ہو جائے اور انفرادی سلطنت پر توبہ کی جائے اور اللہ کی رحمت کو پکارا جائے۔ اگر یہ ہو جائے تو ہمیں بھی مہلت مل جائے گی جیسے قوم یونسؑ کو عذاب استیصال کے بادل چھا جانے کے باوجود مہلت دے دی گئی تھی۔ حضرت یونسؑ کی قوم کا معاملہ انبیاء اور رسولؐ کی تاریخ میں ایک استثناء ہے۔ سورہ یونسؑ کی آیت ۹۸ میں فرمایا گیا: ﴿فَلَوْلَا كَانَتْ قَرِيْةً أَمْتَ قَنَعَهَا إِيمَانُهَا﴾ ”کیوں نہ ہوئی کوئی ایسی بستی جو ایمان لے آتی تو اسے اس کا ایمان نفع دیتا؟“ مراد یہ ہے کہ جب

اللہ کے عذاب کے آثار شروع ہو جائیں تو توبہ کا دروازہ بند ہو جاتا ہے، پھر توبہ کام نہیں آتی، بلکہ عذاب الہی آ کر رہتا ہے۔ آگے فرمایا: ﴿إِلَّا قَوْمٌ يُؤْنِسُونَ﴾ ”سوائے قوم یونس کے۔“ یہ مہلت قوم نوح، قوم لوط، قوم صالح وغیرہم کو نہیں ملی، صرف قوم یونس کے ساتھ یہ معاملہ ہوا ہے۔ واقعہ یہ ہے کہ حضرت یونس صلی اللہ علیہ وسلم اپنی قوم کے کفر اور عزاداری سے مشتعل ہو کر قبل از وقت قوم کو چھوڑ کر چلے گئے تھے، جبکہ ابھی اللہ کی اجازت نہیں آئی تھی۔ ان کے جانے کے بعد جب عذاب الہی کے آثار شروع ہوئے تو قوم سمجھ گئی کہ یونس جو کہتے تھے ٹھیک کہتے تھے۔ لہذا وہ اپنی آبادی سے نکل کر جنگل میں جمع ہو گئے اور چیخ چیخ کر اللہ سے توبہ کی کہ اے اللہ! ہم تیرے بھی یونس کے راستے پر واپس پلٹ آئے ہیں، ہمیں ایک مہلت دے دے۔ اس پر اللہ تعالیٰ نے ان کی دعا قبول کر لی۔ ﴿لَمَّا  
أَمْسَاكَنَا كَشْفَنَا عَنْهُمْ عَذَابَ الْخَزْرِيِّ فِي الْحَيَاةِ الدُّنْيَا وَمَتَعْنَهُمْ إِلَى حِينٍ﴾ ”جب وہ ایمان لے آئے تو ہم نے دنیا کے اندر عذاب رسولی کو ان سے دور کر دیا اور انہیں ایک مہلت مزید عطا کر دی،“ - دیکھئے یہ واقعہ کیوں ہوا تھا؟ اسے جان لیجئے! رسول اور قوم کا معاملہ یہ ہوتا ہے کہ رسول اپنی قوم کو اللہ کی اجازت کے بغیر چھوڑ کر نہیں جا سکتا۔ لیکن حضرت یونس صلی اللہ علیہ وسلم سے یہ خطاب ہو گئی کہ وہ اپنی قوم کو ان کی ناخواری کی وجہ سے غصے میں آ کر چھوڑ کر چلے گئے تھے۔ لہذا یہ debit اس قوم کے حق میں credit ہو گیا۔ میںے جدید اکاؤنٹنگ کا ایک اصول ہے:

"For every credit entry there should be a corresponding debit entry."

تو وہ چونکہ حضرت یونس صلی اللہ علیہ وسلم کا debit تھا اس لئے ان کو سزا ملی کہ وہ مچھلی کے پیٹ میں گئے۔ وہاں انہوں نے دعا کی کہ: ﴿لَا إِلَهَ إِلَّا أَنْتَ سُبْحَنَكَ إِنِّي كُنْتُ مِنَ الظَّالِمِينَ﴾ ”(اے اللہ!) نہیں کوئی معبد سوائے تیرے تو پاک ہے، یقیناً میں ہی طالموں میں سے ہوں،“ - پھر اللہ نے انہیں مچھلی کے پیٹ سے نجات دی اور انہیں صحت دی اور دوبارہ اپنی قوم کی طرف بھیجا۔ تو ان کا ذیبٹ قوم کے حق میں کریڈٹ ہو گیا کہ عذاب کے آثار شروع ہونے کے بعد بھی اللہ نے ان کی توبہ قبول کر لی۔ مجھے یہ امید

ہے کہ اگر پاکستانی اب بھی تمام شرائط کے مطابق توبہ کریں تو عذاب الہی نہ سکتا ہے۔ دعا ہے کہ اللہ تعالیٰ پاکستان کو اپنی اصل منزل کی طرف گامزن ہونے کی توفیق عطا فرمائے جس کے لئے پاکستان قائم کیا گیا تھا اور اس مقصد کی طرف پیش قدمی کا عزم عطا فرمائے جو علامہ اقبال اور قائد اعظم محمد علی جناح نے بیان کیا تھا اور جس کے لئے مسلم و ایمان فوج مسلمانوں کے علماء و مشائخ نے ساتھ دیا تھا۔ اللہ تعالیٰ ہمیں وہ بھولا ہوا سبق یاد دلائیے اور اس کی طرف پیش قدمی کی مہلت اور ہمت دے! اس ضمن میں سورۃ آل عمران کی آہت ذہن میں رکھئے: ﴿وَإِن يَنْصُرُكُمُ اللَّهُ فَلَا غَالِبَ لَكُمْ﴾ (دیکھو مسلمانوں!) اگر اللہ تعالیٰ مدد کرے تو تم پر کوئی غالب نہیں آ سکتا۔ میں پھر کہہ رہا ہوں کہ امرِ کمس کیا اس کے کام پر مجید غالب نہیں آ سکتا۔ لیکن آ کے فرمایا: ﴿وَإِن يَنْخُذُكُمْ فَمَنْ ذَا أَبْلَيْنِي بِيَنْصُرُكُمْ مِنْ بَعْدِهِ﴾ لیکن اگر اللہ تعالیٰ تمہارا ساتھ چھوڑ دے تو پھر کون ہے جو ان کے بعد تمہاری مدد کر سکے گا؟“

پھر اگر اللہ کے فضل و کرم سے حکومتی اور عوایی دونوں سطحوں پر ”توبہ“ کا یہ عمل خلوص قلب کے ساتھ شروع ہو جائے تو امید و اُنث ہے کہ مشیت ایزدی اور حکمت خداوندی میں جو بروں مالی غلبہ دین کے سلسلے میں تفویض کیا گیا تھا اس کی جانب پیش قدمی شروع ہو جائے گی۔ پاکستان میں نظام خلافت علی منہاج النبوة قائم ہو گا جس میں لا محالہ افغانستان بھی شامل ہو جائے گا اس لئے کہ افغانوں کے بارے میں جو حکم الٹیس نے اپنے کارندوں کو دیا تھا۔ یعنی: ”افغانیوں کی غیرت دیں کا ہے یہ علاج۔ ملا کوآن کے کوہ دمن سے نکال دو!“ اس پر عمل نہ آ سماں سے بر سے والے ذیزی کثر بھوں سے ہو سکا ہے نہ زمینی تاخت و تاراج سے!

پھر جب ایک جانب ہم بھارت کی جانب اسلام کے سیاسی، معاشی اور معاشرتی نظامِ عدل و قسط کے ذریعے اور خلوص و محبت کے جذبات کے ساتھ بڑھیں گے تو ایک جانب، ان شاء اللہ العزیز، ”شاہ ولی اللہ دہلوی“ کی پیشین گوئی کے مطابق ہندوستان کے اعلیٰ ذات کے ہندوؤں کی اکثریت اسلام قبول کر لے گی۔ اور دوسری جانب جب

سرز میں عرب میں حضرت مہدی سلام علیہ کا ظہور ہوگا تو ہماری فوجیں ان کی حکومت کو  
مشتمل کرنے کے لئے جائیں گی۔ بقول علامہ اقبال۔

حضر وقت از خلوت دشتِ جاز آید بروں

کارواں زیں وادی دور دراز آید بروں

یعنی جب وقت کے مجدد کا ظہور دشتِ جاز میں ہوگا تو امدادی قافلہ (یعنی فوجیں) اس  
ڈور دراز کی وادی یعنی وادی سندھ سے جائیں گی ( واضح رہے کہ وادی سندھ میں  
موجودہ پورے پاکستان پر مستزادر کوہ ہندوکش کی مشرقی ڈھلانوں تک کا پورا اعلاقہ شامل  
ہے، اس لئے کہ وہاں کے سارے دریا بھی دریائے سندھ ہی میں شامل ہوتے  
ہیں!) — اور جب حق و باطل کے آخری معركے یعنی مسح الدجال کی قیادت میں  
یہودی کھلی جنگ کے لئے عالم اسلام پر حملہ آور ہوں گے اور مسلمانوں پر اللہ کی رحمت  
کے مظہر اور ان کے مددگار حضرت مسیح ابن مریم نازل ہوں گے تب بھی خراسان کے  
علاقوں سے فوجیں جائیں گی جو ان کے ساتھ جنگ میں حصہ لیں گی اور حضرت مسیح  
بنفیض دجال کو قتل کریں گے۔ اس کے بعد عیسائیت اسلام میں مغم ہو جائے گی اور  
یہودیوں کی ایک قدیر قلیل تعداد کے علاوہ جو حضرت مسیح پر ایمان لے آئیں باقی ان کی  
عظیم اکثریت قوم نوح، قوم صوہ، قوم صالح وغیرہ کے ماتندا ہلاک کر دی جائے  
گی — اور یہودیوں کا عارضی عظیم تر اسرائیل ان کے مستقل عظیم تر قبرستان کی شکل  
اختیار کر لے گا — اور پھر نبی اکرم ﷺ کی پیشینگوں یوں کے مطابق نظام خلافت علی  
منہاج نبوت پورے عالم ارضی پر قائم ہو جائے گا —

لیکن اگر پاکستان میں حکومتی اور عوامی دونوں سطحوں پر "توہہ" کے تقاضے پورے  
نہ ہوئے تو یہ بارگاہِ الہی سے مخدول اور مردود ہو جائے گا — اور اللہ وہی کرامات جو  
پاکستان کو عطا کی گئی تھیں، کسی اور ملک یا قوم کو عطا کر کے ان کے ذریعے اپنا اور پر بیان  
کردہ اینہا ایکمل کروا لے گا — گویا جو پیشگی وار نگاہ اہل عرب کو سورہ محمد ﷺ میں  
دی گئی تھی یعنی: "إِنَّنَّمَا تَعْوَذُ لَوْا يَسْتَبِدُ فَوْمَا غَيْرُكُمْ" — "اگر تم ہمارے عائد کر دہ

فرائض سے روکروانی کر دیتے تو اللہ تمہیں ہٹا کر کسی اور قوم کو لے آئے گا، — اور پاکستان یا حصے بخڑے ہو کر رہ جائے گا — یا بھارت کے سامنے الفاظ قرآنی: "يَغْطُوا الْجِزْيَةَ عَنِ الْمُدْرَبِ وَهُمْ صَنِفُونَ" (النوبہ: ۲۹) کامصدق بن جائے گا۔ اعادنا اللہ من ذلك!

میرا اوڑھنا بچھوڑنا قرآن ہے۔ میری سوچ، میرے تجزیوں اور مستقبل کے جائزوں کی بہار صاف تکلیف اللہ اور احادیث رسول صلی اللہ علیہ وسلم ہے۔ اللہ تعالیٰ سے دعا کریں۔ اللہ ہماری مسامی کو بھی شرف قبول عطا فرمائے اور ہماری حکومت اور عوام کو بھی مسائل توبہ (توبۃ النصوح) کی توفیق عطا فرمائے! آمین یا رب العالمین!

بِسْمِ اللّٰہِ الرَّحْمٰنِ الرَّحِیْمِ وَلَا تُكَرِّرُ فِی الْقُرْآنِ الْعَظِیْمِ وَلَا هُنَّ مِنَ الْأَكْلَاتِ وَلَا ذَکْرُ الْحَکِیْمِ

موجودہ عالمی حالات کے ناظر میں  
 امت مسلمہ اور اسلام کے مستقبل کے بارے میں  
 بانی تنظیم اسلامی ڈاکٹر اسرار احمد  
 کی ایک فکر انگیز تالیف:

سابقہ اور موجودہ  
**مسلمان امتوں کا ماضی حال اور مستقبل**  
 (دور)  
**مسلمانان پاکستان کی خصوصی ذمہ داری**

﴿اہم مباحث﴾

- ہیں آج کیوں ذلیل؟ ■ قرآن کا قانون عذاب
- سابقہ اور موجودہ مسلمان امتوں اور سابقہ امت کی دو ہزار سالہ تاریخ کے چارادوار
- موجودہ امت مسلمہ کی چودہ سو سالہ تاریخ کے چارادوار
- بیسویں صدی عیسوی — سابقہ اور موجودہ مسلمان امتوں
- ابراہیمی مذاہب کا "ثالثہ ملائش" ■ "آنے والے دور" کی ایک واضح تصویر
- اسلام کا عالمی غلبہ یا عالمی نظام خلافت ■ پندرہویں صدی ہجری: توقعات اور اندیشے
- ملت اسلامیہ پاکستان کی خصوصی ذمہ داری ■ پاکستان کا مستقبل
- ہماری نجات کا واحد ذریعہ: اجتماعی توبہ

☆ سفید کاغذ ☆ صفحات: 176 ☆ قیمت: 48 روپے

**مکتبہ مرکزی انجمن خدام القرآن لاہور**

36۔ کے ماؤں ناؤں لاہور، فون: 5869501-03، فیکس: 5834000

## کچھ گور کی تصویر کے بارے میں

یونائیٹڈ اسٹیٹس آف امریکہ کے عیسائیوں کی عظیم اکثریت پر شیلنس پر مشتمل ہے اور ان میں کچھ عرصے سے سب سے زیادہ فعال اور بائبل کی نشر و اشاعت اور تفریق و توضیح کرنے والے گھنٹوں کا وسیع جال پھیلا�ا ہوا ہے۔ ان کا ایک ماہنامہ رسالہ فلاٹ لفیا سے لکھا ہے جس کا نام ہے "The Philadelphia Trumpet" جس ادارے سے یہ شائع ہوتا ہے اس کے بانی کا نام تو ہر برٹ آرم سڑک تھا، لیکن اب رسالے کے مدیر مسٹر جیری فلیش ہیں۔ گور کی تصویر اس رسالے کی اشاعت بابت اگست ۲۰۰۱ء سے لی گئی ہے۔ یہ یہودیوں سے بڑھ کر اسرائیل کے حماقی اور معافین ہیں۔ اس لئے کہ ان کا ایجنسڈ اور صہیونیوں کا ایجنسڈ ایک ہی ہے۔ ان دونوں کے نزدیک عظیم جنگ Armageddon جلد از جلد واقع ہو جانی چاہئے، جس کے نتیجے میں عظیم تر اسرائیل قائم ہو جائے گا، پھر تیرے میں مسجد سلیمانی (Third Temple) کی تعمیر ہو سکے گی اور اس میں حضرت داؤد علیہ السلام کا تخت لا کر رکھا جائے گا۔ اس سے آگے اختلاف ہے۔ یہودیوں کے نزدیک اس تخت پر ان کا مسجد و منظر "سمیا" براجحان ہو کر پوری دنیا پر حکومت کرے گا اور عیسائیوں کے نزدیک حضرت عیسیٰ ابن مریم سلام علیہما آستان سے نازل ہو کر اس تخت پر بیٹھ کر پوری دنیا پر حکومت کریں گے!

پرانی سنت فرقے کو رومن یکتھولک فرقے سے شدید عناہ ہے۔ چنانچہ وہ پوپ کو بر ملا "شیطان" کہتے ہیں۔ ان کا الزام رومن یکتھولک عیسائیوں پر یہ ہے کہ جس طرح حضرت مسیح علیہ السلام کے رفع ساوی کے بعد پہلے ملینیم کے آغاز میں پوپ اربن ثانی نے عظیم کرویہ جنگ کا میدان گرم کیا تھا جس کے نتیجے میں ۱۸۷۱ء سے ۱۹۹۹ء کے درمیان کا بقدر رہا تھا، اسی طرح اب دوسرے شینیم کے آغاز میں پوپ جان پال ثانی آخری کرویہ (The Last Crusade) کے لئے پورے یورپ کو اکٹھا کر کے "ہوی رومان امپراٹر" کی تجدید کرنا چاہتا ہے تاکہ پورا عالم عیسائیت فلسطین اور اسرائیل کو فتح کر کے وہاں رومن یکتھولک ریاست قائم کر دے۔ اس پس منظر میں نبی اکرم ﷺ کی اس حدیث مبارکہ کی تصویر سامنے آتی ہے جس کے مطابق "رومی" مسلمانوں پر ایک ایسے لشکر جرار کے ساتھ حملہ آور ہوں گے جس میں اتنی علم ہوں گے اور ہر علم کے تحت بارہ ہزار فوجی ہوں گے! تصویر میں شامی جانب جو گنبد ہے وہ قبة الصخرہ (Dome of the Rock) ہے جو اس چنان پر اموی حکمران عبدالملک بن مروان نے بنوایا تھا جس سے صراغ شریف میں نبی اکرم ﷺ کا آسمانی سفر شروع ہوا تھا۔ اور جنوب کی جانب کا گنبد مسجد اقصیٰ کا ہے اور یہودی ان دونوں کو منہدم کر کے اپنا Third Temple بنانے پر ملتے ہوئے ہیں۔ اس پر جو عظیم خوزریزی ہوگی اس کے ہلکے سے تصویر سے بھی انسان کا نپ جاتا ہے۔